
БЕЛАРУСКАГА ІНСТЫТУТУ НАЕЎУКІ Й МАСТАЦТВА 


РАРІЗУ -- ТЬе Очакіегіу сЁ Фе УУЬіегцбрепіаа (Вуеіогаввіап) 
Ірэне оЁ Аг апа Эсіепсез 


оі. Ш. МЕХ ЎУОЕК 1954 МІ (5) 
А. САКОВІЧ 


Да гісторыі Беларускага 
Дзяржаўнага Унівэрсытэту 


Падаючы гэтыя кароткія зацемкі аб заснаваньні й пер- 
шых гадох працы Беларускага Дзяржаўнага Ўнівэрсытэту 
(БДзУ) у Менску, лічу неабходным падчыркнуць, што БДзУ 
быў пакліканы да жыцьця ў 1921 годзе ахвярнаю працаю 
беларускіх грамадзкіх працаўнікоў, а не бальшавіцкаю ўла- 
даю, як гэта цяпер часта падаецца ў савецкім друку. Ідэя 
арганізацыі высокай навучальнай школы ў Беларусі мела 
свае глыбокія традыцыйныя карэньні, пра яе ўжо даўно ду- 
малі беларускія навукоўцы й над рэалізацыяй яе працавалі 
многія гады да дня закладзінаў БДзУ. 

Кажнаму, хто цікавіўся пытаньнем вышэйшай школы ў 
Беларусі, ведама, што краіну вялікую абшарам і насельніц- 
твам, слаўную некалі, як цэнтр высака разьвітай культуры й 
мастацтва, расейскі ўрад пазбавіў вышэйшай школы амаль 
на цэлае стагодзьдзе. Ад 1832 аж да 1921 году Беларусь ня 
мела вышэйшых навучальных установаў. Праз увесь гэты 
час расейскі ўрад праводзіў сыстэматычную русыфікацыйную 
палітыку й, нязважаючы на неаднаразовыя захады, не да- 
ваў дазволу на адчыненьне вышэйшай школы. Расейскія ўла- 
ды разумелі добра, што вышэйшая школа ў Беларусі магла 
стаць асяродкам апазыцыйнага нацыянальна-палітычнага Й 
культурнага руху. Беларусь-жа пазбаўленая сваёй высокай 

школы паступова ператваралася ў расейскую калёнію, заняпа- 
лую культурна й Эканамічна. 

Неабходнасьць сваёй вышэйшай школы, гэтай крыніцы 
веды й жывой творчай думкі, заўсёды добра разумелі дзея- 
чы беларускага нацыянальнага адраджэньня. З пачаткам рэ- 
валюцыі 1917 г. беларускі нацыянальна-культурны й рэва- 
люцыйны рух набывае надзвычайную глыбіню й размах. Ня 
толькі беларускія дзеячы ў Беларусі, але й беларускія бежан- 
цы, беларускія вайскоўцы, якія падчас першай сусьветнай 
вайны былі закінутыя далёка ад бацькаўшчыны, пачынаюць 
гуртавацца. Нам ведамыя буйныя беларускія арганізацыі ў 
Петраградзе, Адэсе, Кіеве, Маскве. Пытаньне аб адчыненьні 
ўнівэрсытэту й іншых вышэйшых установаў у Беларусі стае 
адным з галоўных, праграмных патрабаваньняў беларускіх 
нацыянал-дэмакратычных арганізацыяў. Напрыклад у 1917 г. 
беларусы ў Петраградзе рабілі захады ў справе звароту ў 
Беларусь Горы-Гарэцкага земляробскага Інстытуту (Інстытут 
гэты ў 1865 г. быў перанесены ў Пецярбург) і аб перанос у 
Менск Юр'еўскага, эвакуаванага падчас вайны, унівэрсытэту. 

І ў 1918 г., адразу пасьля абвешчаньня Беларускай На- 
роднай Рэспублікі, у беларускім друку ўзьнімаецца пытаньне 
пра неабходнасьць адчыненьня беларускага ўнівэрсытэту ў 
Менску. Былі распрацаваныя й два праекты ўнівэрсытэцкіх 
статутаў. Адзін зь іх уклаў праф. М. Даўнар-Запольскі ды па- 
даў старшыні Народнага Сакратар'яту БНР. Разам із ста- 
тутам праф. Даўнар-Запольскі падаў і наясьненьні, у якіх 
грунтоўна абаснаваў неабходнасьць адчыненьня ўнівэрсытЭ- 
ту ў Беларусі. Гэты праект Народны Сакратар'ят БНР раз- 
гледзіў і пастанавіў: ,...даручыць праф. М. Даўнар-Запольс- 
каму, С. Некрашэвічу й Я. Лёсіку ў супрацы зь іншымі наву- 
коўцгмі падрыхтаваць усё патрэбнае да адчыненыня Беларус- 
кага Дзяржаўнага Ўнівэрсытэту...”!). 

У абодвых праектах былі намечаныя гэткія факультэты: 
гістарычна-філёлягічны, юрыдычны, мэдыцынскі, фізыка-ма- 
тэматычны й багаслоўскі. Апрача гэтага ў праекце праф. М. 
Даўнар-Запольскага быў прадбачаны й шосты факультэт - 
камэрсыйна-эканамічны. Праф. Даўнар-Запольскі зазначаў вя- 


т) Каляндар , Сваяк”, Вільня, 1919 г., бач. 18. 


лікую патрэбу й карысьць такога факультэту, падчыркваю- 
чы, што арганізацыя яго ня будзе вымагаць шмат асобных 
катэдраў. с 

Другі праект унівэрсытэцкага-ж статуту ўклаў акадэмік 
Карскі ды надрукаваў яго ў менскай газэце , Вольная Бела- 
русь”. Хоць ніводзін з гэтых праектаў і ня ўдалося тады 
зьдзейсьніць, бо ўраду БНР прышлося хутка эміграваць, ідэя 
адчыненьня ўнівэрсытэту захоўвала сваю актуальнасьць ся- 
родтых беларускіх дзеячоў, якія засталіся для грамадзкай пра. 
цы ў Беларусі, засталіся для яе з усёй сьведамасьцяй, што 
новая акупацыйная ўлада нясе тую-ж нацыянальную няволю, 
што й былая царская. У сваёй прамове з прычыны сьмерці 
А. Бурбіса ў 1922 г. Язэп Лёсік гэтую думку падчырквае вы- 
разна й бяз страху словамі: , Ты не дайшоў яшчэ да Абяца- 
нае Зямлі, ня дойдзе яшчэ шмат хто з нас, бо ўсе мы ў ня- 
волі радзіліся й мусім памерці, як тое яўрэйства, што вадзіў 
Майсей па пустыні”. 

Шмат энэргіі й стараньняў трэба было пакласьці Ўсева- 
ладу Ігнатоўскаму, Аляксандру Чарвякову, Язэпу Лёсіку, 
Сьцяпану Некрашэвічу й іншым, каб, пад няспынным баль- 
шавіцкім кантролем і перашкодамі, ідэя адчыненьня беларус- 
кага ўнівэрсытэту ня была пахаваная й ператварылася ў зап- 
раўднасьць. 11 ліпеня 1921 г. быў зацьверджаны дэкрэт аб 
адчыненьні Беларускага Дзяржаўнага Ўнівэрсытэту з факуль- 
тэтамі: грамадзкіх навук, мэдыцынскага, сельска-гаспадар- 
чага й фізыка-матэматычнага. 30 кастрычніка таго-ж году 
адбылося й фактычнае адчынечьне. Першым рэктарам БДзУ 
быў зацьверджаны праф. Уладзімер Пічэта. 

Ужо ў першыя гады існаваньня структура БДзУ падля- 
гала некаторым зьменам. У 1927 г. унівэрсытэт меў факультэ- 
ты права й гаспадаркі з аддзеламі эканамічным і праўным; 
мэдыцынскі й пэдагагічны факультэты з аддзеламі сацыяль- 
на-гістрычным, літаратурна-лінгвістычным, фізыка-матэма- 
тычным і прыродазнаўча-гістарычным. Сельска-гаспадарчы 
факультэт быў рэарганізаваны ў Сельска-Гаспадарчую Акадэ- 

мію й перанесены ў Горы-Горкі.”) 


2) У 1941 г. БДзУ меў б факультэтаў: фізыка-матэматычны, хімічны, 
географічны, біёлягічны, гістарычны й філёлягічны. Пры ўнівэрсытэце бы- 

Трэба памятаваць, што БДзУ быў закладзены ў самы цяж- 
кі эканамічна паваенны час, поўны нястачаў у выніку ваенных 
зьнішчэньняў, пры разбуранай цалкам гаспадарцы Беларусі. У 
зруйнаваным вайною Менску ня было нават 1 адпаведнага пад 
унівэрсытэт будынку. Не хапала й сродкаў для прыдбаньня 
адпаведнага навуковага аснашчэньня. Каб загварантаваць 
для новапаўсталага ўнівэрсытэту належны прыплыў навуко- 
вых сілаў неабходна было стварыць навукоўцам гэткія ўмо- 
вы, каб гадзіліся на пераезд на працу ў Менск. Шмат хто з 
прафэсароў-чужынцаў баяліся ехаць наагул у Менск, бо яны 
ня верылі, што БДзУ будзе наагул доўга існаваць. 


У ўспамінах, прысьвечаных першым гадом існаваньня й 
дзейнасьці БДзУ праф. М. Піотуховіч дае нязвычайна праў- 
дзівы й яскравы малюнак маладога ўнівэрсытэту: , Жыва 
прадстаўляецца знадворная абстаноўка аўдыторыяў у пер- 
шыя гады існаваньня БДзуУ... Бедна й няпрытульна было ў гэ- 
тых аўдыторыях. Нізкія лавы, на якіх раней сядзелі вучні 
падгатоўчай клясы, а цяпер зь вялікай наругай для сябе ўса- 
джваліся барадатыя й шаноўныя дзядзькі студэнты, ЗапЭц- 
каныя, даўно нябачыўшыя рамонту сьцены, часам слабое 
сьвятло сьвечкі замест электрычнасьці -- у такой жабрац- 
кай абстаноўцы прыходзілася пачынаць працу. Але ў грудзёх 
студэнцтва й прафэсуры палыхаў бадзёры юнацкі энтузіязм, 
верылася, што пачынаецца справа вагромністай важнасьці, і 
гэты энтузіязм, гэта магутная вера ў будучыню, як-та скрад- 
валі жабрацтва й няпрытульнасьць знадворнай абстаноўкі. У 
аўдыторыях, часам халодных, мала пратопленых, было пас- 
войму цёпла й прытульна, бо ў іх моцна біўся пульс сьвежай 
навуковай думкі...” 


Так, можна паверыць, што ў аўдыторыях, дзе часта ня 
можна было запісваць чарнілам лекцыі, бо яно замярзала, 
магло аднак быць утульна. Было ўтульна, бо нязломная ве- 
ра ў неабходнасьць здабыцьця лепшай будучыні свайму наро- 
ду натхняла й яднала беларускую моладзь і барадатых 


ло 17 лябораторыяў, батанічны сад, гістарычна-археолягічны, зоолягічны 
ды геалёга-мінэралягічны музэі, Унівэрсытэцкая бібліятэка ў гэтым годзе 
мела 220.000 тамоў. 

дзядзькоў” за якімі былі гады сьведамай нацыянальнай і! па- 
літычнай працы за вызваленьне сваёй бацькаўшчыны. 

З заснаваньнем БДзУ адкрыліся магчымасьці для зьдзей- 
сьненьня трох вялікіх мэтаў, якія заўсёды клаліся ў васнову 
беларускага адраджэньня: разьвіцьцё беларускае мастацкае 
мовы, вывучэньне гісторыі Беларусі й фармаваньне кадраў 
беларускае інтэлігенцыі. 

З самога заснаваныня ў складзе прафэсароў БДзУ былі 
высока-кваліфікаваныя навуковыя сілы, як праф. Н. Янчук -- 
катэдра старажытнай беларускай пісьменнасьці, праф. М. Даў- 
нар-Запольскі -- катэдра гісторыі Беларусі, праф. Уладзімер 
Пічэта --- катэдра народнай гаспадаркі Беларусі; праф. Іваноў- 
скі -- катэдра псыхалёгіі; праф. Замоцін -- катэдра расейскай 
літаратуры; праф. А. Еўлахаў --- катэдра заходня-эўрапейскай 
літаратуры, і г. д. 

Асаблівая ўвага была зьвернутая беларускімі дзеячамі на 
гістарычныя прадметы. Кажны студэнт-гісторык, які студыяваў 
у БДзУ да 1930 г. можа з гонарам адзначыць, што ён быў вуч- 
нем праф. М. Даўнар-Запольскага, праф. Ігнатоўскага, праф. 
Пічэты. Ведамымі вучонымі з шматгадовым пэдагагічным ста- 
жам былі й акадэмік Н. Нікольскі -- катэдра гісторыі Усхо- 
ду; акадэмік Ул. Перцаў -- катэдра агульнай гісторыі; праф. 
Д. Жарынаў -- катэдра расейскай гісторыі; праф. А. Ясінскі 
-- катэдра агульнай гісторыі; праф. Турук -- катэдра бела- 
рускай гісторыі; праф. Д. Канчалоўскі, праф. В. Дзяканаў і 
іншыя. Яшчэ дацэнтамі пачалі сваю дзейнасьць у БДзУ няз- 
вычайна таленавіты вучоны-гісторык праф. В. Друшчыц, пазь- 
ней загінуў у сылцы як нацдэм”, і акадэмік А. Савіч, ведамы 
цяпер як буйны савецкі гісторык. 

Бальшыня гэтых прафэсароў была ня толькі ведамымі 
вучонымі, але й нязвычайнымі выкладчыкамі. Пад уплывам 
гэтых аўтарытэтных навукоўцаў да 30-х гадоў выпрацоўва- 
ліся навукова-мэтадалягічныя спосабы беларускага студэнта- 
гісторыка. Іх сэмінарыі былі для студэнтаў запраўднаю шко- 
лаю, якая прывучала да самастойнай навукова-дасьледчай 
працы. Кажны сьведамы студэнт-беларус канцэнтраваў сваю 
дасьледчую ўвагу на вывучэньні гісторыі беларускага народу 
й імкнуўся ўзяць ад сваіх выкладчыкаў усё тое, што яны маг- 
лі даць. 


На працягу толькі некалькі першых гадоў БДзУ стаўся 
буйным цэнтрам навуковай думкі й асьветы ў Беларусі. На 1 
кастрычніка 1927 г. па сьпісе БДзУ лічылася 2672 студэнты, 
49 прафэсароў, 51 дацэнт, 74 асыстэнты, 39 ардынатараў, 8 
лектароў. Нацыянальны склад студэнтаў працэнтна выглядаў 
гэтак: беларусоў -- 549, жыдоў -- 37.590, расейцаў -- Э“, 
палякаў - 1.59., іншых -- 29. 

Маладыя беларускія навукоўцы хутка разгарнулі свае 
здольнасьці й на працягу толькі некалькі гадоў вырасьлі ў вы- 
датную навуковую сілу. З вышыні катэдраў БДзУ чулася бела- 
руская мова, працы беларускіх навукоўцаў друкаваліся ня 
толькі ў Беларусі, але й за межамі. У Чэхаславаччыну, Ня- 
меччыну, Францыю, Аўстрыю адкамандыроўваліся беларускія 
навукоўцы для навуковай працы. БДзУ стала мяняўся сваімі 
навуковымі выданьнямі з навуковымі ўстановамі ГПіямеччыны, 
Польшчы, Латвіі, Эстоніі, Чэхаславаччыны, Злучаных Дзяр- 
жаваў Амэрыкі й шмат іншых. 

Было арганізаванае Навуковае Таварыства БДзуУ з сэк- 
цыямі -- сацыяльна-гістарычнай, літаратурна-мовазнаўчай, 
юрыдычнай, прыродазнаўчай, матэматычнай, мэдычнай і пэ- 
дагагічнай. Сыстэматычна выходзілі ., Працы Беларускага 
Дзяржаўнага Унівэрсытэту” у якіх навукоўцы БДзУ друкавалі 
свае навуковыя працы. ,Працы” БДзУ ад 1921 да 1932 г. 
ёсьць у Ню Ёрскай Публічнай Бібліятэцы й кажны азнаёміў- 
шыся зь імі можа пабачыць навуковую каштоўнасьць тых 
працаў, што былі друкаваныя да 1930 г. Шмат навукоўцаў мэ- 
дычнага факультэту друкавала свае дасьледчыя працы ў ня- 
мецкіх часапісах. Там-жа праф. Н. Нікольскі друкаваў мана- 
графію аб магічнай літаратуры старажытнага Ізраілю. 

Беларускія ,нацыянал-дэмакраты” надавалі вялікае зна- 
чэныне вывучэньню свайго краю, і дзеля гэтага ў БДзу да 
1930 г. выкладалася шэраг прадметаў краязнаўчага характа- 
ру. З гэтай-жа мэтай ў Беларусі арганізаваліся навуковыя 
экспэдыцыі дзеля збору рознага матар'ялу навуковага ха- 
рактару. 

У тыя гады й беларускія навукоўцы, і беларускае сту- 
дэнцва, нягледзячы на сталую небясьпеку арышту ды выг- 
наньня, якая грозна вісела над галавою кажнага, былі захоп- 
леныя вялікім творчым ды ахвярным уздымам, гэтак харак- 

тэрным для кажнага народу ў пару адраджэньня. іхная адда- 
ная праца захапляла нават і прафэсароў-чужынцаў. Як зыркі 
прыклад можна падаць першага рэктара БДзУ, акадэміка Ўла- 
дзімера Пічэту, які ў 1930 г. за беларускі ,,нацыянал-дэмакра- 
тызм” быў высланы на пасяленьне ў Вятку, бяз права выкла- 
даньня ў навуковых установах. Толькі ў 1939 г. ён мог ізноў 
нанава пачаць сваю навуковую дзейнасьць, але, нажаль, не 
для нас, бо ўжо .....абаснаваную на адзіным запраўдным Мэ- 
тадзе -- Марксізьме-Ленінізьм?”'.”) 

Хто ведае суворую савецкую запраўднасьць, таго гэткая 
»перамена” нават у вялікіх навукоўцаў ня дзівіць. Самае-ж 
галоўнае для нас, што за гады 1921-1930 Пічэта зрабіў вель- 
мі шмат для разьвіцьця беларускай гістарычнай навукі. Яго- 
ныя дасьледваньні гэтай пары-запраўдны навуковы скарб. 
Нават і ў працах другога пэрыяду”, пасьля 1939 г., у Пічэ- 
ты вычуваюцца выразныя сымпатыі да беларускага народу. 

У 1948 г., пасьля сьмерці Ул. Пічэты, савецкія вучоныя 
пры разглядзе навуковай спадчыны гэтага выдатнага гіс- 
торыка згодна падчыркваюць нязвычайную зацікаўленасьць 
і любоў Пічэты да гісторыі Беларусі. ,У вабарону беларус- 
кай культуры з характэрным для яго захапленьнем выступіў 
Уладзімер Іванавіч Пічэта. У 1924 г. ён надрукаваў артыкул аб 
беларускай мове як фактары нацыянальнай культуры. Ён на- 
пісаў аб росквіце беларускай культуры ў ХУІ стагодзьдзі, аб 
г. зв. беларускім адраджэніні”. Ён прысьвяціў нгкалькі пра- 
цаў тварцу беларускай культурнай мовы й беларускага кніж- 
нага друку Францішку Скарыне. У вадным з сваіх артыку- 
лаў 1928 г. аб высокай школе ў Беларусі ў ХІХ -- ХХ стагодзь- 
дзях У. І. Пічэта паказаў, як беларускі народ змагаўся ў часы 
царызму за права мець сваю школу!) 

Вось коратка аснаўныя этапы разьвіцьця й дзейнасьці 
БДзУ ў першыя 8 гадоў. Трэба зазначыць, што на працягу 
гэтых больш шчасьлівых гадоў” бальшавіцкая ГПУ ніколі не 
драмала й сыстэматычна кагось ва ўнівэрсытэце арыштоўва:- 
ла ці ссылала. Быў, для прыкладу, праведзены арышт ,на- 


3) Глядзі С. Б. Бахрушин: В. И. ['ичета, как историк СССР. Масква 
1949 г. 


4) С. В. Бахрушин, В. И. Пичета как истарик СССР. 


цыянал-дэмакратычнай” групы студэнтаў на чале зь Міхасём 
Адзярыхай; рабіліся арышты індывідуальныя студэнтаў; быў 
высланы зь Менску праф. М. Дазўнар-Запольскі, дац. А. Савіч 
і шмат іншых. 

З. 1929-30 г. пачалося масавае бязагляднае руйнаваньне 
беларускай навукі, плянавае вынішчаньне беларускіх наву- 
коўцаў і наагул усяго беларускага народу. Тэтак званы пэЭ- 
рыяд пераходу да сацыялізму”, перыяд ,пералому”, цяжкой 
хваляй пракаціўся па ўсім Савецкім Саюзе, але з асаблівай без- 
агляднасьцяй ён абрушыўся на рэспублікі Ўкраіну й Бела- 
русь. 

У гэты пэрыяд цяжка пацярпеў і БДзУ. Прафэсары, да- 
цэнты, асыстэнты беларускага паходжаныня былі выарышта- 
ваныя амаль усе бяз вынятку. Былі арыштаваныя, для прык- 
ладу, праф. Аляксандра Цьвікевіч, дац. Аркадзь Смоліч, дац. 
Мікола Азбукін, праф. Язэп Лёсік, дац. Міхась Грамыка, др. 
Паўла Трамповіч, др. Паўла Каравайчык, і шмат іншых. ІІра- 
фэсар Ігнатоўскі на знак пратэсту супроць тэрору й прасьледу 
пакончыў самагубствам. Былі арыштаваныя, а пасьля трапі- 
лі на ссылку й многія сотні беларускай студэнцкай моладзі. 

Ня стала ў БДзУ шмат каго з старой прафэсуры. На іх 
месца склад прафэсароў і дацэнтаў унівэрсытэту папаўняўся 
прафэсарамі тыпу праф. Поташа. Поташ, бугальтэр па прафэ- 
сіі, скончыў Інстытут Чырвонай Прафэсуры” ў Маскве. Ён, 
як чырвоны прафэсар”, мусеў навучаць беларускіх студэн- 
таў ,марксыцка-ленінскай мэтадалёгіі”. Чытаў ён курс ,Гіс- 
торыі рэвалюцыйных рухаў Расеі ў ХХ ст.” Для студэнтаў 
старэйшых курсаў было запраўднай пакутай слухаць ягоныя 
лекцыі, у якіх ня было ні пляну, ні зьместу. Чытаў ён пара- 
сейску, але трэба ведаць, што й гэтаю мовай ён не валодаў. 
Студэнты часта кпілі, што Поташа трэба паслаць яшчэ на 
навуку да праф. Пічэты, які пры здаваньні залікаў патраба- 
ваў ясна азначанай думкі, і, калі студэнт блытаўся, ён моцна 
злаваўся ды крычэў: Раней, як ісьці здаваць залік, навучэ- 
цеся будаваць просты сказ. Дзе ў вашым сказе дзейнік, дзе 
выказьнік?” У Поташа цяжка бігло знайсьці і дзейнік, і Ввы- 
казьнік. 

Студэнты былі мацнейшыя за яго й як гісторыкі, і ім 
цяжка было слухаць прафэсара, які ня раз вульгарызаваў гіс- 

тарычныя факты. Калі студэнты папробвалі ненаведваць яго- 
ныя лекцыі, іх змушалі да гэтага рэгістраваньнем прысут- 
насьці ды вымаганьнямі тлумачэньняў чаму апусьціў лекцыю. 
Змушаныя да прысутнасьці на лекцыях Поташа студэнты бай- 
катавалі іх іншым спосабам: на лекцыях кажны займаўся не- 
чым сваім -- хто рыхтаваў даклад да сэмінарыя, хто перапіс- 
ваў ад сябры лекцыю ці канспэктаваў нейкі матар'ял. Поташ 
за ўсё гэта мсьціўся пазьней пры здаваньні залікаў, для якіх 
ён даў перапрацаваць тры тысячы бачынаў матар'ялу й пры 
гэтым вымагаў веды безьлічы драбніцаў. Асабліва пападала 
студэнтам ,барадатым дзядзьком”, якіх Поташ прымушаў 
здаваць па пяць разоў. 


Мяняецца ў гэтым часе рэзка ня толькі склад прафэсуры 
БДзУ, але й склад студэнцва. Гэтак, калі ў першыя гады існа- 
ваньня ўнівэрсытэту на гістарычны аддзел ішла пераважна 
сьведамая нацыянальна беларууская моладзь, дык ад 1930 г. 
студэнтам-гісторыкам мог стаць толькі сябра камсамолу. 


У 1932 г. навукоўцы фізыка-матэматычнага факультэту 
публікуючы ў , Працах Беларускага Дзяржаўнага Ўнівэрсытэ- 
ту” свае дасьледчыя працы прысьвечаныя фізыцы й матэма- 
тыцы ў уводзінах вінавата зазначаюць, што: , гістарычныя 
пастановы ЦК нашай партыі аб навуцы на службе сацыяліс- 
тычнага будаўніцтва, аб тэхпрапагандзе, аб барацьбе на 2 
фронты, аб сярэдняй і пачатковай школе, аб павышэньні 
якасьці прадукцыі, а таксама б умоў т. Сталіна, яшчэ не знай- 
шлі таго адбітку, які яны павінны былі знайсьці. -- Гэта сла- 
быя бакі нашага выпуска”). 

Можна падаць яшчэ шмат прыкладаў вельмі падобных да 
вышэй пададзенага, але й гэтага аднаго даволі, каб яскра- 
ва ўявіць тыя сумныя ўмовы й невялікія магчымасьці, якія 
склаліся ад 1929/30 году для разьвіцьця навукі ў БДзУ. Ад 
гэтай пары пачынаецца новая балонка ў гісторыі Беларускага 
Дзяржаўнага Ўнівэрсытэту. 


5) Працы Беларускага Дзяржаўнага Ўнівэрсытэту, Менск, 1932 г. 





АЛЕСЬ КАРПОВІЧ 


Да праблемы беларускага 
нацыянальнаа стылю у музыцы 


ОтоЙепБагапе пепа” ісВ Музік. Іп Кеіпег Чет 
К йпвёе зёсбті (Чег уегзсВріоввепе МепзсЬ аізо 
Кгізс“аПЬБаг ЬБегамз. 


Сон теа КірКеі 


Прынцыпы нацыянальнага стылю ў музыцы -- замест 
існаваўшага даўней пайма інтэрнацыяналізму -- пасьля пер- 
шай сусьветнай вайны ўсё часьцей выходзяць на авансцэну 
музыказнаўства. Калі ў мінулым стагодзьдзі, сьледам за на- 
шым суродзічам М. Глінкай, які заснаваў (шмат у чым на ма- 
тар'яле беларускага песеннага фальклёру) расейскую нацыя- 
нальную музычную школу, зьявіліся, незалежна ад яго, тале- 
навітыя прадстаўнікі нацыянальнай музыкі й у іншых эўра- 
пейскіх краінах (Грыг у Нарвэгіі, Смэтана й Дворжак у Чэха- 
славаччыне, Сыбеліюс у Фінляндыі, Гранадас ! Дэ-Фал'е ў Гіш- 
паніі, ды шэраг іншых), дык цяпер можна гаварыць аб існа- 
ваньні нацыянальных музычных школаў і за акіянам (Вільляс- 
Лобас прадстаўляе Бразылію, Дытнатэр -- Аргентыну, Кавос 
--- Мэксыку й г. Д.). 

Дакладнаму разгляду музыкі паасобных краінаў прысь- 
вячаюцца зьмястоўныя артыкулы й вялікія працы. Калі ў ве- 
дамага нямецкага музыказнаўцы другой паловы мінулага 
стагодзьдзя Н. Віетапіга, які выдаў вялікую колькасьць глы- 
бокіх музычна-тэарэтычных дасьледваньняў, у тым ліку й 
славуты , МізікІехісоп”), паймо нацыянальнага стылю амаль- 
што не закранутае, дык сучасны нямецкі гісторык музыкі 
праф. Н. І. Мовег у сваіх ,ГертроусьЬ «ет МоузікеезсВісВёе” і 
, МазіКІехісоп” аддае распрацаваньню гэтага пайма вельмі 
паважнае месца. У ягоных працах мы знойдзем добрасумлен- 
нае дасьледваньне музычнага мастацтва паасобных народаў. 
Ён разглядае й робіць адмысловыя выснавы пра музыку сэр- 
бскую, харвацкую, балцкіх народаў (кажнага паасобку), цюр- 
скую, бразыльскую Й г. д. (не гаворачы, ведама, аб музыцы 
большых краінаў), пералічае нацыянальных кампазытараў, 
апісвае народныя інструманты. 


10 


Адно пра беларускую музыку мы ня знойдзем аніводна- 
га слова ў ніводнай найноўшай нават і найпаўнейшай гісто- 
рыі музыкі або МізікІехісоп'е. Нашую музыку й ейных прад- 
стаўнікоў заходня-эўрапейскія аўтары цалкам памінаюць 
маўчаньнем, быццам яе наагул і няма. Адзінае беларускае”, 
што трапіла на балоны Мізікіехісопу Мозега, -- гэта цым- 
балы, але й пра іх гаворыцца адно як пра цыганскі народ- 
ны інструмант”. 

Бязумоўна, на балонах музычна-дасьледных працаў са- 
вецкіх музыказнаўцаў беларуская музыка знаходзіць належ- 
нае месца, але аўтары гэтых працаў не распрацоўваюць ,,не- 
бясьпечнае пытаньне” нацыянальнага ў музыцы з прычынаў 
зусім зразумелых. 

Тымчасам, сучасная прафэсійная беларуская музычная 
культура ўжо даўно вышла з свайго пачаткавага стану. Ство- 
раная беларускімі кампазытарамі камэрная, сымфанічная й 
опэрная музыка можа з правам заняць месца побач з творамі 
ведамых заходня-эўрапейскіх кампазытараў. Вось чаму вель- 
мі паважным і на часе зьяўляецца пытаньне -- ці гэта толькі 
добрая музыка” ў вагульным сэньсе гэтага слова, ці гэта 
музыка, якая мае свой собскі нацыянальны твар, якая адрозь- 
ніваецца ад музычнай творчасьці кампазытараў іншых наро- 
даў рысамі свайго, толькі ёй свомага, нацыянальнага стылю? 

Каб адказаць на гэтае пытаньне, трэба найперш удаклад- 
ніць само паймо ,стыль”. Між рознымі, часам вельмі цьмяны- 
мі й шматслоўнымі тлумачэньнямі гэтага слова, вылучаецца 
сваёй ляканічнасьцяй і, разам з тым, вычарпальнасьцяй, азна- 


чаныне праф. Мозэра: , Стыль -- гэта тое, што задзіночвае 
паасобныя мастацкія зьявішчы”. Аналягічна разумее стыль 
і сучасны нямецкі музыказнаўца І. Уоікіеі5: , Стыль -- гэта 


агульныя, пры ўсіх індывідуальных розьніцах, аднолькавыя 
рысы”. 
Паймо стылю выкарыстоўваецца ў дачыненьні да пэўнай 


гістарычнай эпохі (прыкладам -- стыль ампір”), да выдат- 


най асобы мастака (стыль Бэтговэна, Вагнэра), да жанраў 
творчасьці (камэрны, опэрны, сымфанічны стыль), да споса- 
баў выкананьня (інструмантальны, вакальны стыль) і Г. Д. 
Кажны падвід пайма стылю складаецца з цэласьці пэўных, 
сталых інгрэдыентаў-азнакаў, якія твораць ягоную сваеасаблі- 

васьць, непаўторнасьць, самабытнасьць. Бязумоўна, гэтыя 
азнакі будуць розныя для кажнага падвіду. Інгрэдыенты сты- 
лю эпохі вынікаюць з характару й памеру гістарычных зья- 
вішчаў, пэрсанальны стыль адлюстроўвае рысы індывідуаль- 
насьці мастака, стыль выкананьня залежыць ад тэхнічных і 
выразных якасьцяў інструманту. У сваю чаргу й нацыяналь- 
ны стыль зьяўляецца выяўленьнем душы нацыі, усе духовыя 
сваеасаблівасьці й рысы народу знаходзяць у ім сваё адлюс- 
траваньне. 

Асаблівасьці нацыянальнага стылю найлягчэй прасачыць 
і пабачыць на матар'яле музычнага фальклёру, дзе яны выяў- 


о 


ляюцца найбольш чыста й яскрава. 

--.. Пільна прыслухоўвайся да ўсіх народных песьняў, 
яны зьяўляюцца скарбніцаю найчараўнейшых мэлёдыяў і даз- 
валяюць сягнуць зрокам у характар розных народаў” -- ву- 
чыў кампазытар -- рамантык Р. Шуман. Беларускі народ вы- 
лучаецца сваёй высокай прыроджанай музыкалыьнасьцяй і 
створаныя ім песьні надзілі творчую ўвагу. выдатных прад- 
стаўнікоў музычнага мастацтва іншых народаў (Манюшка, 
Шапэн, Карловіч, Мусортскі, Грэчанінаў ды інш.). Шмат этно- 
графаў 19-га ст. прысьвяцілі ўсё сваё жыцьцё зьбіраньню й 
запісам беларускага музычнага фальклёру (Шэйн, Радчанка, 
Прохараў, Грыневіч, Шыдлоўскі, Абрамовіч, Гацкі). 


Ня гледзячы на тое, што яны абмяжоўваліся пераважна 
толькі зьбіраньнем матар'ялаў, пакідаючы бяз увагі аналіз 
і тэарэтычнае вывучэньне сабранага, праца гэтых зьбіральні- 
каў і гарманізатараў мела вялікае пазытыўнае значаньне, бо 
яна сталася сваеасаблівым працэсам сукрытага награмаджань- 
ня творчых магчымасьцяў і працэс гэты ў будучыні рэаліза- 
ваўся на арэне прафэсійнага музычнага мастацтва, адчыніў- 
шы перад беларускімі кампазытарамі наступных пакалень- 
няў шырокія творчыя далягляды. 


Да нейкае меры пралілі сьвятло на ладавае пабудаваньне 
беларускае песьні й вывялі яе із стану .іеіта іпсотпі(а” дась- 
ледваньні ў гэтай галіне выдатных сучасных беларускіх кам- 
пазытараў-тэарэтыкаў М. Куліковіча й М. Равенскага. 

Глыбокае ўвагі варты той факт, што, незважаючы на 
шматвяковы палітычны прыгнёт і пазбаўленьне магчымасьці 

вольна разьвіваць сваю нацыянальную культуру, беларускі 
народ пранёс праз стагодзьдзі цяжкіх гістарычных выпра- 
баваньняў самабытнасьць і яснасьць рысаў свайго музычна- 
га фальклёру. Гэтая яскравая самабытнасьць беларускай на- 
роднай песьні была прычынай ейнага ўплыву на музычны 
фальклёр ейных геаграфічных суседзяў -- Расеі, Польшчы, 
Балцкіх краінаў. Беларускай-жа народнай песьні засталіся 
зусім чужымі й тэатральны надрыў, які часта адчуваецца ў 
расейскіх песьнях (цыганскія ўплывы) й мэханічнае паўта- 
рэньне, банальная нескладанасьць прадукту расейскага фаб- 
рычна-гарадзкога жыцьця -- ,частушкаў”. Гэты факт заха- 
ванасьці чысьціні ,душы” свайго музычнага мастацтва сьвет- 
чыць аб вялікіх духовых якасьцях беларускага народу, аб 
ягоным духовым здароўі”, -- фактарах, дзякуючы якім ён 
здольны перамагаць, ператрываць трагічныя падзеі, якія вы- 
палі на ягоную долю. 


Ад стагодзьдзяў сівой мінуўшчыны захаваліся ладавыя 
сваеасаблівасьці беларускай народнай песьні. Старадаўныя 
лады й гукарады, вольны, часта зьменлівы мэтр, які часам 
цяжка ўкласьці ў рамкі эўрапэйскіх музычных формулаў, 
рэчытатыўнасьць і арнамэнтацыя мэлёдыкі, ейныя сваеасаб- 
лівыя выразныя ходы -- гэтыя фактары ня сталіся музыч- 
на-архаічнымі рэліквіямі, але ўзьвяліся ў традыцыю варод- 
най песьнятворчасьці. Захаваўшыся напрацягу тысячагодзь- 
дзяў, яны дайшлі да нашых дзён ува ўсёй сваёй непаўтор- 
най сьвежасьці й арыгінальнасьці. 


Агульны характар беларускай народнай песьні склаўся 
пад уплывам сваеасаблівасьцяў псыхалёгіі беларускага наро- 
ду. Беларус па сваёй прыродзе нешматслоўны -- і песьні яго- 
ныя вызначаюцца ляканічнасьцяй музычнае мовы, Ммуд- 
рай ашчаднасьцяй і стрыманасьцяй сродкаў р выра- 
жэньня. Лагоднаму, чульліваму характару беларуса найбольш 
блізкая эмацыянальная сфэра лірыкі, у якой створаныя зап- 
раўдныя шэдэўры нашага музычнага фальклёру. 

Беларус шчыры й просты, але побач з гэтым, ён пера- 
жывае й адчувае глыбака й балюча -- і песьням ягоным сво- 
мыя гэткія глыбокія й шчырыя нюансы, якія адразу сягаюць 
у душу чалавека ды моцна захапляюць яе. 

Беларус глыбака закаханы ў сваю прыроду -- і песьням 
ягоным характэрныя рамантычныя настроі, зьвязаныя з адчу- 
ваньнем прыгожых краявідаў роднага краю. 

Зразумела, што гэтыя эмацыянальныя сваеасаблівасьці 
беларускай песьні ня выключаюць наяўнасьці ў ёй і іншых 
эмацыянальных рысаў, яны зьяўляюцца толькі больш харак- 
тэрнымі з гледзішча стылёвага абагульненьня. 

На фундамэньце беларускага песеннага фальклёру бу- 
дуецца, пачынаючы ад 20-х год інашага стагодзьдзя прафэ- 
сійная музычная культура, выкарыстоўваючы сваім тэхналя- 
гічным майстэрствам эмацыянальныя й ладавыя багацьці, 
закладзеныя ў гэтым фальклёры. Гэта зусім ня так прсста - 
выкарыстаць інтанацыі народнае мэлёдыі для ўласнай твор- 
часьці, каб гэтая мэлёдыя ня згубіла сваёй самабытнасьці, 
але наадварот, перадала яе мастацкаму твору. Трэба знайсьці 
адпаведныя сродкі й прыймы разьвіцьця, гарманічныя, кон- 
трапунктныя, рытмічныя й тэмбравыя рэкурсы, што патра- 
буе вялікага веданьня сваеасаблівасьцяў фальклёру, высокае 
тэхнічнае падрыхтовы і -- што часта бывае вырашальным 
-- асабліва дасканалага нутранога пачуцьця. 

Запраўднай шляхапаказальнай вехай да стварэньня на- 
цыянальнага музычнага стылю сталася музыка Ул. Тэраўска- 
га да п'есы Чарота ,На Купальле” (1922 г.) -- цёплая, шчы- 
рая, сардэчная й непасярэдная, цалкам вытрыманая ў народ- 
ным духу. 

У прадмове да свайго зборніка гарманізаваных беларус- 
кіх народных песьняў , Лірнік” (1922), Тэраўскі выразна выз- 
начыў сваё творчае сте(о. Ён піша, між іншага: пры гарма- 
нізацыі песьняў я стараўся цалкам захаваць народную мэлё- 
дыю”. Сваімі апрацоўкамі ён хоча давесьці, што беларускія 
песьні паводле свайго прыгаства й багацьця ня горшыя за 
іншыя, што ў іх, як у люстры, гдбіваецца ўвесь духовы нас- 
трой гаротнага селяніна”. Гэтае сваё кампазытарскае сгефо 
ён цалкам захаваў і ў нескладанай, нібы поўнай сьвежага, 
вясновага водыру музыцы , На Купальле”. Гарманізацыя на- 
родных мэлёдыяў вельмі простая й стрыманая. Яна ніколі не 
абцяжвае й ня псуе мэлядычнае лініі. ,На Купальле” --- гэта 
яшчэ ня опэра ў сучасным сэньсе гэтага слова, як з боку му- 
зычна-тэхналягічнага, так і таму, што музычныя нумары чар- 

гуюцца тут з дыялёгамі дзеючых асобаў (як у музычна-дра- 
матычных творах першага этапу разьвіцьця нямецкай нацы- 
янальнай опэры -- Зіпезріе]), але твор гэты непараўнальна 
вышэйшы ў сваім мастацкім зчачаньні за звычайную музыку 
да тэатральных п'есаў, якая мае сваёй мэтаю адлюстраваньне 
й выражэньне толькі некаторых, асобных лірычных ці дра- 
матычных момантаў і часта зьяўляецца лішнім ды чужым да- 
даткам да п'есы. У дадзеным выпадку, наадварот, можна га- 
варыць пра арганічнае зьліцьцё беларускага кампазытара й 
беларускага драматурга. Нават больш за гэта, Тэраўскаму 
ўдалося сваёй музыкай узьняць п'есу Чарота на новую мас- 
тацкую вышыню, даць ёй новае жыцьце. Дзеля гэтага, музыка 
»,На Купальле” зрабіла немалы ўплыў на беларускае музычнае 
мастацтва, да стварэньня якога далучыўся ў далейшым шэраг 
кампазытараў. Яны, кажны паводле сваіх творчых сілаў, свае 
творчае індывідуальнасьці, распрацавалі ўсе жанры музычнай 
творчасьці, ад рамансавай лірыкі й камэрнай музыкі да вя- 
лікіх формаў сымфоніі й опэры. Ня ўсім ім удалося, гарма- 
нічна спалучыўшы ў сваіх творах праўдзівы аб'ектывізм у па- 
дыходзе да тэматычнага матар'ялу з суб'ектывізмам уласных 
пачуцьцяў, шчыльна падыйсьці да разьвязаньня праблемы "на- 
цыянальнага стылю. Гэтаму перашкодзілі або нахіл да разь- 
віцьця традыцыяў расейскай школы (праф. Залатароў, Пад- 
кавыраў, часткава Багатыроў), або празьмернае ўглыбленьне 
ў суб'ектывізм уласных пачуцьцяў (Аладаў), або недахоп тэх- 
налягічнай базы (Чуркін). 

Паважнае месца сярод гэтых кампазытараў займае А. 
Цікоцкі. Свомая ягонай творчасьці шырокая мэлядыйная лі- 
нія сынтэзуе ў сабе асаблівасьці інтанацыйнага багацьця бе- 
ларускай народнай песьні, узоры якой кампазытар старанна 
зьбіраў. Некаторыя ягоныя рамансы, сымфонія М 2 (1939 г) 
і шэраг вакальна-інструмантальных эпізодаў опэры , Міхась 
Падгорны” сьветчаць аб блізіні аўтара да народнай творчась- 
ці ў пляне самастойнага творчага ператварэньня й разьвіць- 
ця народна-песенных зваротаў ды інтанацыяў на падставе да- 
волі высокай тэхнікі. Адцеміць трэба й творчасьць кампазы- 
тара Р. Самохіна, творы якога заслугоўваюць на ўвагу як з 
боку агульнае мастацкасьці, гэтак і з боку сваёй народнасьці 
як, прыкладам, ягоная , Беларуская тэма з варыяцыямі” для 


15 


сымфанічнага аркестру. Вялікім укладам у беларускую му- 
зыку зьявілася праца Самохіяа з цымбальным ансамблем, 
агульны склад якога ён вызначыў у згодзе з патрабаваньнямі 
мастацкага гучаньня й пакінуў узорныя прыклады творчасьці 
для яго (прыкладам, , Сюіта для цымбальнага ансамблю”, 
якая складаецца з чатырох частак, кажная зь якіх складае са- 
мастойны музычны вобраз). 

Творчасьць кампазытараў А. Туранкова, М. Шчаглова- 
Куліковіча й М. Равенскага зьяўляецца далейшым этапам разь- 
віцьця беларускага прынцыпу ў музыцы. Падрабязны аналіз 
творчасьці кажнага зь іх не ўваходзіць у заданьне гэтага арты. 
кулу. Таму аўтар дазваляе сабе абмяжавацца тут агульнымі 
заўвагамі. На жаль, мы ня ведаем пасьляваенны творчы й 
жыцьцёвы лёс Туранкова, але тое, што ён зрабіў да 1943 г. 
(шматлікія рамансы, творы для сымфанічнага аркестру, як 
»Сюіта”, , Фантазія”, ,Рапсодыя” -- усе на беларускія тэмы, 
опэра ,Кветка шчасьця” -- , Купальле” ў рэдакцыі 1943 г.) 
дазваляе ставіць ягонае ймя побач з кампазытарамі, якія най- 
бліжэй падыйшлі да разьвязаньня праблемы стварэньня зап- 
раўды беларускай высокамастацкай музычнай культуры. Каж- 
ны зь іх, адпаведна сваім творчым імкненьням, выяўляў і вы- 
яўляе ў сваіх творах душу беларускага народу, ягоныя па- 
чуцьці й думкі, адлюстроўвае ў гуках адчуваньне краявіду 
роднае прыроды, падчырквае ў мастацкай творчасьці асаблі- 
васьці народнага мэлясу. Яны ймкнуцца знайсьці арганічнае 
адзінства мэлёдыі й гармоніі, сымфанізаваць народны музыч- 
ны фальклёр, шукаюць новыя хварбы на гукавой палетры на- 
родных інструмантаў, сродкамі сучаснага эўрапейскага сым- 
фанічнага аркестру імкнуцца перадаць іхнае гучаньне. Яны 
ўздымаюць беларускую мэлёдыю на высокі мастацкі ўзро- 
вень кампазытарскай тэхнікі, глыбака й удумліва падыхо- 
дзяць да захаваньня ў мастацкіх творах сваеасаблівасьцяў бе- 
ларускага калярыту. Творчая дзейнасьць капазытараў М. 
Шчаглова-Куліковіча й М. Равенскага можа служыць прык- 
ладам няўпыннай і ўпорыстай працы над праблемай народ- 
насьці ў музыцы, праблемай, якая стала перад імі яшчэ ў ча- 
се першых спробаў творчага засвоеньня беларускай песьні. 

У такіх творах М. Шчаглова-Куліковіча, як беларускія 
песьні для солё ў суправаджэньні сымфанічнага аркестру, 

сымфанічныя сюіты на беларускія тэмы, 2-я сымфонія, кан- 
цэрт для фартап'яна з аркестрам, творы для цымбальнага 
аркестру, опэры , Лясное возера”, , Усяслаў Чарадзей”; у тво- 
рах М. Равенскага, як мастацкія апрацаваньні беларускіх песь- 
няў, вялікія харавыя творы (, Шыпшына”, , Слуцкія ткачы- 
хі”, ,,Чаму-ж мне ня пець”), , Фантазія для йскрыпкі з фарта- 
п'яна”, ,Сюіта на беларускія тэмы” для фартап'яна, опэра 
Браніслава” -- ува ўсіх гэтых творах і шмат іншых, сама- 
бытнасьць творчай індывідуальнасьці аўтараў, тэхнічная дас- 
каналасьць, шуканьне новых прыймаў большае выразнасьці -- 
усё гэта падпарадкваецца асноўнаму -- імкненьню якнай- 
глыбей сягнуць у самую існасьць народнага мэлясу, які скла- 
дае запраўдныя ,душу Й цела” іхнае музыкі, незалежна ад 
розьніцы творчых індывідуальных рысаў. 

Маючы ў актыве беларускага прафэсійнага музычнага 
мастацтва вынікі творчае працы нашых выдатных кампазыта- 
раў, здаецца зусім сваечасовым і патрэбным ставіць пытань- 
не аб праблеме беларускага нацыянальнага стылю ў музыцы. 
Зразумелая рэч, яшчэ зарана гаварыць, што праблема гэтая 
ўжо разьвязаная й што мы маем неперавышальныя музычныя 
ўзоры беларускага нацыянальнага стылю. Шмат што яшчэ 
трэба зрабіць, каб мастацкая творчасьць дасканала спалу- 
чала ў сабе сучасную музычную тэхніку, высокае майстэрства 
формы, дынаміку разьвіцьця матар'ялу й багацьце сродкаў 
выражальнасьці зь нявычэрпнай арыгінальнасьцяй зь непаў- 
торнасьцяй, нашага цудоўнага музычнага фальклёру. Але тое, 
што ўжо зробленае нашымі кампазытарамі -- дае пэўную 
падставу сьцьвердзіць, што разьвязаньне гэтае праблемы зна- 
ходзіцца ў надзейных руках запраўдных мастакоў-беларусаў. 





Панежэ ад прыраджэньня зьвяры хадзячыя ў пустыні знаюць ямы 
свае, рыбы плываючыя па моры й у рэках чуюць віры свае, пчолы й тым 
падобнае бароняць вульлёў сваіх, -- тако-ж і людзі, дзе зрадзіліся Й 
ускормленыя суць па Бозе, к таму месцу вялікую ласку імаюць. 


ФРАНЦІШАК СКАРЫНА (1485? -- 1551?) 
“З прамовы да біблійнай кнігі , Юдыт” 

Р, МАКСІМОВІЧ 


Да справы беларускай паўдзённай 
этнографічнай мяжы 


Пры вызначаньні паўдзённай мяжы расьсяленьня бела- 
рускага народу, пачынаючы ад картаў Рыттыха (1875 г.) ды 
Карскага (1904 і 1918 г. г.), розныя аўтары падаюць розна 
сваю ,этнографічную” мяжу, апіраючы яе звычайна зусім не 
на этнографічных, а на іншых, найчасьцей толькі моўных зья- 
вах. 

Хоць мова звычайна бывае й вельмі важнаю азнакаю для 
справы разьмяжаваньня народаў, але калі возьмем нашую паў- 
дзённую мяжу з украінцамі, як і усходнюю ды паўночна- 
ўсходнюю з расейцамі (як гэта асабліва зырка паказалі працы 
Маскоўскае Дыялектолягічнае Камісіі)') дык там само моўнае 
вызначэньне мяжы двух народаў цяжкое дзеля тае простае 
прычыны, што выразнае моўнае мяжы, як нейкай вузкой лініі, 
тамака наагул няма, а ёсьць толькі шырокая паласа пераход- 
ных гутарак. Вось дзеля гэтага й межы беларускага квароду, 
праводжаныя на асновах вылучна моўных даюць у такіх вы- 
падках, у залежнасьці ад аўтара, вялікі дыяпазон хістачьняў, 
часта на сотні кілямэтраў. 

Там, дзе моўная мяжа расплываецца на шырокім прасто- 
ры ды цяжка ўхопная нават для моваведаў, асабліва важнае 
значэньне, побач з моўнымі, набіраюць і іншыя адзнакі ды 
факты, характэрныя аднаму ці другому з двух суседніх наро- 
даў, як гістарычныя, антрополягічныя, этнографічныя. 

У нас і цяпер часамі выдаюцца карты з этнаграфічнымі” 
межамі, хоць і апертыя зусім не на срога этнографічных, а 
розных іншых Зьявах. І чамусьці ніхто дагэтуль не зьвярнуў 
увагі на тое, што калі гутарка пра паўдзённа-заходнюю мя- 
жу расьсяленьня беларускага народу, дык ужо ад дзесяткоў 
гадоў досьледы этнографаў выявілі нам мяжу апёртую зап- 


Г) Дурново Н. Н., Соколов Н. Н., Ушаков Д. Н.: Опыт диалектологичес- 
кой карты русского языка в Европе с приложением очерка русской диа- 


лектологий. Труды Московской Диалектологической Комисии, Ч. У. Масква, 
1915 г. 

раўды на срога этнаграфічных зьявах, і толькі на іх, мяжу 
раг ехсеПепсе этнографічную, мяжу першараднай навуковай 
вагі й цікавасьці. 

Мяжа гэтая была вызначаная ведамым польскім этногра- 
фам, былым прафэсарам віленскага ўнівэрсытэту, Казімерам 
Мошынскім, у выніку распрацаваньня сабраных дадзеных 
дасьледчай этнографічнай працы на мясцох. Мошынскі выя- 
віў, што на вузкой паласе паўдзённага Палесься ды паўноч- 
най Валыні, прабягае сканцэнтравана колькі. важных лініяў, 
якія разьмяжоўваюць розныя для беларускай поўначы й ук- 
раінскага паўдня этнографічныя зьявы. а 

Сам Мошынскі вызначыў дакладна “прабег межаў пашы- 
рэньня розных на паўночным усходзе й паўдзённым захадзе 
формаў цапоў, прасьніцаў, пранікаў, ёрмаў. Адзначыў ён і 
паўдзённую мяжу пашырэньня дугі.?) Пазьней І. Фалькоўскі 
ды іншыя дадалі да гэтых межаў яшчэ паўдзённую мяжу па- 
шырэньня сахі ды келіхавай формы ступы)?).'а сам Мошынскі 
дадаў колькі іншых аналягічных зьяваў. з галіны духовай 
культуры.) 
Калі гэтак распрацаваныя лініі разьмежаваньня этнагра- 
фічных зьяваў былі нанесеныя разам на адну карту, дык выяві- 
лася, што ўсе яны маюць адзін і той самы кірунак прабегу й 
што яны ідуць блізка адна аднэй на даволі вузкой паласе, 
якая на паўдні праходзіць уздоўж мяжы беларускага ры ўкра- 
інскага прастору расьсяленьня, а на захадзе -- уздоўж бела- 
руска-польскага (аднак пераважна крыху на захад ад яе, на 
сяньня ўжо бясспрэчна польскім абшары). 

Вызначаная, галоўна працамі Мошынскага, гэтак выраз- 
ная сучасная этнографічная мяжа, хутка зьвярнула на сябе 
ўвагу ня толькі этнографаў, але й антраполягаў, гісторыкаў і, 
асабліва, дагісторыкаў. Сам Мошынскі, як прыхільнік геогра- 





2) Этнографічныя разьмежаваньні Мошынскага паказаныя на зьмешча- 
най тут карце Чэканоўскага ўзятай з новага, паваеннага выданьня ЕпсісІо- 
ребіа [іаіапа, том ХХХІІ, бач. 764. Рым, 1949 г. Першы раз яна друкава- 
лася ў першым, даваенным выданьні гэтай энцыклёпэдыі. 

3) Межавую лінію келішнай ступы, якая не паказаная на зьмешчанай 
гэтта карце, можна знайсьці на карце ў кніжцы -- Тааецвх ЭШітізкі: 
Маўзвіаізге агіеўе пагодч роІзКіеяо. Іюпдоп 1945. Бач. 23. 


9) Глядзі К. Мозгуйзкі: АЧав КиІіцту Іа4сусеў уў Роівсе. 

фічнай школы ў этнографіі, уважаў сваю мяжу за праяву 
даўнейшай, а часткава яшчэ й сяныняшняй, географічнай мя- 
жы. Гэта, на ягоны пагляд, меў быць этнографічнымі зьявамі 
выяўлены сьлед паўдзённа-заходняга берагу тых вялізарных 
пушчаў і бароў, якія некалі пакрывалі паўночна-ўсходнюю 
частку эўрапейскага кантынэнту. 

Антрапалёг Чэканоўскі ў вартыкуле напісаным у 1934 г. 
для Епсісіоребіа ПКаПапа, зьвярнуў увагу на гэтую мяжу ўжо 
ня толькі як на мяжу этнографічную ды географічную, але 
найперш як на вельмі важны сьлед старое дагістарычнае мя- 
жы расьсяленьня народаў ды магчымую мяжу двух адменных 
дагістарычных культурных сьветаў. Паводле Чэканоўскага, 
гэтая, гэтак выразная й сяньня, антропогеографічная мяжа 
мела нязвычайна важнае значэньне для гісторыі ўсяго нашага 
кантынэнту, значэньне ня меншае, як мяжа першабытных Ля- 
соў Сярэдняй Афрыкі”). Аб яе, як аб цяжка пераходную нату- 
ральную перашкоду, удараліся ды няраз зьменьвалі кірунак 
сваёй экспансіі шмат якія народы ў часе сваіх гістарычных 
і дагістарычных вандровак. На ёй затрымліваліся ў сваім па- 
шырэньні культурна-цывілізацыйныя й этнографічныя зьявы. 

Польскія вучоныя адразу зрабілі дапушчэньне, што гэ- 
тая сучасная этнографічная мяжа магла-б быць праяваю ста- 
рой дагістарычнай фінска-індоэўрапейскай мяжы, або пазь- 
нейшай славяна-балцкай мяжы?). Чэканоўскі, Сулімірскі ды 
іншыя выставілі гэтую мяжу як галоўны аргумэнт у сваёй 
спробе давесьці памылковасьць гіпотэзы аб Палеска-Валын- 
скай прарадзіме славянаў, паколькі гэтая мяжа выразна дзе- 
ліць Палесьсе ад Валыні. Яны намагаліся скарыстаць зь яе, Як 
з доваду таго, што прарадзіма славянаў мела знаходзіцца на 
польска-вэндыйскіх прасторах паміж Віслаю ды Одраю. 

Вельмі цікавы паўночна-заходні адрэзак гэтай этногра- 
фічнай мяжы. Ён агібае з паўдня нашае Падляшша, ідзе да- 
лей паміж Віслаю й Бугам (бліжэй да Віслы) на паўночны за- 
хад ды аж упіраецца ў Усходнія Прусы. Польскія аўтары па- 


5) Гап СтекапоузКі: РоізКа-Эіоуіапвгстухгпа. РегзреКкіууу 
апігторо]Іовістпе. “Хагвгауга 1948. Бач. 102 -- 108. 


9) ]. СтеКапоузкі: ЕпсісІоредіа Ііаіапа, ХХ“ІІ, Бач. 764 і 
таксама ,, РоізКа-Моугіапвгстугпа”", 

Лінй разьмежаваньня этнаграфічных зьяваў, зарысаваныя на карце даваен- 

най Польшчы на аснове працаў этнографа Мошынскага й іншых. Тлума- 

чэньні тых межавых лініяў, якія належаць беспасярэдня да памежнага 

беларуска-ўкраінскага прастору: 

І. Лінія разьмежаваньня вужыкавых і капіцавых цапоў (на поўначы вужы- 
кавыя). 

2. Лінія разьмежаваньня лапатных і кругавых прасьніцаў (на поўначы 
лапатныя). 

. Лінія разьмежаваньня цяжкіх і лёгкіх пранікаў (на поўначы цяжкія). 

4. Лінія разьмежаваньня кулявых і падгарляковых ёрмаў (на поўначы ку- 
лявыя). 

- Паўдзённая мяжа пашырэньня дугі. 

- Паўдзённая мяжа пашырэньня сахі. 


Сад 

ясьняюць, што мяжа на гэтым адрэзку -- гэта ні.што іншае, 
як старая ўсходняя мяжа расьсяленьня польскага народу. А 
тое, што яна прабягае больш на захад ад сяньняшняй усход- 
няй польскай мяжы, якая цяпер ідзе ўжо ня блізка правага 
берагу Віслы, а левага Бугу, дык гэта толькі праява таго, што 
прасторы на захад ад яе, г. зв. Новае Мазоўша, гэта даволі 
новыя польскія асыміляцыйныя здабыткі ці то ад беларусоў, 
ці то ад балцкіх плямёнаў (на самай поўначы)”). 

Але нас гэтта больш цікавіць паўдзённы адрэзак мяжы 
Мошынскага. Польскія этнографы; археалёгі, дагісторыкі, за- 
нятыя канструкцыяй сваіх новых дагістарычных гіпотэзаў аб 
прарадзіме славянаў на землях сяньняшняй Польшчы, мала 
ўвагі зьвярталі на тое, чым-жа ёсьць гэтая мяжа ў запраўд- 
насьці на ейным паўдзённым палескім адрэзку сяньня й пра 
што сьветчыць гэтая, на дзіва рэзкая, этнаграфічная мяжа у 
справе сучаснага разьмежаваньня беларускага ды ўкраінскага 
народаў. 

Калі мы ўважлівей прыгледзімся на карце да прабегу 
ўсіх лініяў этнографічных разьмежаваньняў паўночных ад 
паўдзённых зьяваў на ягоным паўдзённым палескім адрэзку, 
дык адразу заўважым адну важную асаблівасьць: усе яны 
прабягаюць на поўдзень ад Прыпяці (за малым выняткам ка- 
роткай заходняй часткі лініі пашырэньня пранікаў). Другая, 
ня менш цікавая для нас рэч, гэта тое, што калі мы спрабуем 
правясьці адну сярэднюю геомэтрычную ўсіх, дык адкрыем, 
што лінія такая мусіла-б пайсьці прыблізна па паўдзённай 
мяжы Палесься з Валыняй, якая, як ведама, ёсьць адначасна 
прыблізна лініяй нашай старой гістарычнай мяжы, як і су- 
часнай дзяржаўнай мяжы паміж Беларускай і Украінскай ССР. 

Маючы на ўвеце пытаньне беларуска-украінскай нацыя- 
нальнай мяжы, трэба нам зьвярнуць далей увагу на той факт, 
што на сваім палескім адрэзку лініі Мошынскага дзеляць этно. 
графічныя зьявы на паўночныя й паўдзённыя, пры гэтым паў- 
ночныя зь іх пашыраныя ня толькі на Палесьсі, але й на 
іншых сумежных прасторах Беларусі, а паўдзённыя на Укра- 
іне, прынамся на Валыні. З'гэтага напрашваецца й просты ля- 
гічны выснаў, што чым-бы ня была гэтая мяжа ў дагістарыч- 


7) ]. СтеКапочзкі: Роізка-біочіапзгсгугпа. Бач. 107. 

ную пару, колькі тысячаў гадоў таму, а сяньня гэтая мяжа ні 
што іншае, як выразная сучасная запраўдная этнографічная 
беларуска-ўкраінская мяжа. 

Калі да гэтага ўсьведамім сабе яшчэ той факт, што З ГЭ- 
тым прабегам нашай этнографічнай паўдзённай мяжы амаль 
дакладна супадаюць і паўдзённая географічная мяжа Палесь- 
ся, і нашыя гістарычныя межы з пары Вялікага Княства ЛІ- 
тоўскага на паўдні, а таксама межы археалягічныя”) ды прыб- 
лізна й сучасныя антрополягічныя)”) дык нам застанецца зра- 
біць толькі адзіны магчымы лягічны выснаў, што гэтая зыр- 
кая этнографічная мяжа ёсьць адначасна й спрадвечнаю мя- 
жою расьсяленьня беларускага ды ўкраінскага народаў. 

А калі сяньня сустракаем некаторыя моўныя ўкраінскія 
асаблівасьці на поўначы ад гэтай мяжы, а беларускія на паў- 
дні, дык гэта будзе ні што іншае, як праявы двубаковых моў- 
ных праніканьняў, і гэта пазьнейшыя, ды толькі моўныя ЗьЯ- 
вы, якія не патрапілі зацерці сабою ані зьмяніць мяжы ста- 
рога этнографічнага падзелу. 

Усьведамленьне факту канкрэтнага існаваньня гэтай этно- 
графічнай мяжы тлумачыць нам і той ведамы факт, што ўкра- 
інскія этнографы (прыкл. Хв. Вівк)'?) праводзілі звычайна 
беларуска-ўкраінскую мяжу шмат далей на поўдзень, чым гэта 
рабілі ўкраінскія моваведы, а асабліва палітыкі. Гэта тлума- 
чыць і тое, чаму й у ўкраінскіх апісаньнях Палесься (хаця-б 
у нядаўна выдадзенай , Энцыклёпэдыі Украіназнаўства”) час- 
та сустракаемся з сыцызерджаньнем ды прызнаньнем фактаў, 
што й спосаб пабудовы вёсак на Палесьсі, і палескія народныя 
ўзоры, як і іншыя мясцовыя этнографічныя асаблівасьці, ад- 
менныя ад украінскіх ды аднолькавыя зь беларускімі. 

Вельмі шкада, што нязвычайна каштоўная праца ў гэтай 
галіне этнографа Мошынскага натрапіла ў свой час на ўсходзе 
на непераходную даваенную рыскую польска-савецкую дзяр- 
жаўную граніцу й таму ён ня мог дасьледваць прабегу этно- 





9) Т. Заітоітг-Кі: Маўзёаіз2з гіеўе... Бач. 20. 
?) Глядзі ]. Стекапоук!: РоізКа-ЗІоуіапвгстгугпа. Антропо- 
лёгічная карта Солецкай між бачынамі 240-241. 


19) Хведір Візк: Студіі до ураінськоі етнологіі і етнографіі. Прага, 
1930 г. 

графічнае мяжы далей на ўсходзе. Ці працу гэтую будзе маг- 
чы прадоўжыць ды завяршыць калі небудзь нехта іншы, асаб- 
ліва пасьля тых карэнных зьменаў, якія прыносіць з габою 


савецкая калектывізацыя ў вяскова-сялянскае жыцьцё -- га- 
лоўную крыніцу прадметаў старавечнай этнографічнай вар- 
тасьці -- рэч вельмі сумлеўная. Тым большая дзеля гэтага 


вартасьць той часткі працы, якую Мошынскаму ўдалося ўжо 
выканаць. 

Праўда, і выяўленыя Мошынскім этнографічныя межы 
рассыпаюцца даволі шырака ў прасторы, але тымняменш усе 
яны выразна паказваюць на тое, што беларуска-ўкраінская 
этнографічная мяжа ляжыць значна на поўдзень ад Прыпяці, 
ды акурат там, дзе яе падаюць нам і гісторыя, і географія, 
і антрапалёгія. 

З гэтага вось кароткага агляду відаць, што срога этногра- 
фічна-навуковыя дадзеныя Мошынскага (як і некаторых 
іншых) з памежнага паўдзённага абшару расьсяленьня бела- 
рускага народу маюць першарадную навуковую вагу. І таму 
трэба на іх зьвяртаць належную ўвагу ўсім тым, што пытань- 
нямі беларуска-ўкраінскай мяжы паважна, навукова займаюц- 
ца. 


Гэтак Белая Русь абняла, злучыла й аб'яднала, азначыла й абасобіла 
сваю зямлю, цэлы й абшырны Край, ад Дзьвіны да Нёману й у паміжлеж- 
ным пабярэжжы, ад граніцаў польскіх у Каралеўстве й пад Каронай да 
Пскоўскіх, Наўгародзкіх, Смаленскіх, дзе ўрэзалася ў Вялікую Русь пад 
самы Мажайск, на поўдзень-жа яшчэ далей па цёку рэк, асабліва Дняпра, 
праз Валынь і Чарнігаўшчыну, зьліваючыся паступовымі пералівамі з Ма- 
лою Русяй. І па сяньня калі ўходзіш у нутро абшараў гэтага Краю, каторы 
нядаўна прынята называць... , Северо-Западным Русским”" краем, -- як не 
ацяжэла над ім рука апошніх стагодніх падзеяў, бачыш, чуеш і адчуваеіц 
усюдых, што тэтка існуюць быццам, ня прыдуманыя й не зарысаваныя 
толькі, геаграфічныя Й дзяржаўныя межы; што ў нутры іх ёсьць запраў- 
дная апрычонасьць, якая граніцы з нутра сабе абвяла; што гэтка свая гле- 
ба, сваё племя, свой народ, свая народнасьць, некалі валадарная, хоць-бы 
жывыя іх твары цяперака й хаваліся ад вашага зроку ў руінах былога... 


ПЁТРА БЯЗСОНАЎ, 1871 г. 

Др. УЛ. СЯДУРА 


Вытокі беларускага мастацтва 


(Разьдзел з кнігі ,, Беларускае мастацтва”) 


ДА ПРАБЛЕМЫ РЭНЭСАНСУ Й БАРОКА У БЕЛАРУСІ 


Беларусь, знаходзячыся ў сфэры вялікіх уплываў заход- 
няе культуры, у поўнай мэры, няхай і пазьней за некаторыя 
іншыя заходнія краіны, адлюстроўвала ў сваёй культуры ха- 
рактэрныя рысы заходня-эўрапейскага культурнага працэ- 
су. Гэта выявілася й у характэрных рысах рэнэсансу й барока 
ў беларускім малярстве 17-18 ст. ст. 

Мастакі рэнэсансу імкнуліся вызваліцца ад традыцыйных 


канонаў аскетычнага сярэднявечча й у цэнтр свае творчасьці 
паставіць чалавека зь ягоным нутраным сьветам, г. з. пака- 
заць тып чалавека, ягоны характар, а ня толькі знадворнае 
падабенства, што адпавядала культу ўсебакова разьзітой, 
гарманічнай, багатай нутраным зьместам асобы. Чалавек на 
абразох мастакоў рэнэсансу (адраджэньня), выглядае жы- 
вой, дзейнай асобай ува ўсёй ейнай паўніні й глыбіні. Таму 
асаблівая ўвага аддаецца мастакамі вывучэньню анатоміі й 
пэрспэктыве. І хаця-ж у іхнай творчасьці й панавалі некато- 
рыя ўмоўнасьці, як, скажам, будова твору па кругу, пірамі- 
дзе або трыкутніку, аднак і яны ўдала вылучалі галоўнае й ад 
хіналі другараднае. Адвольныя суцэльныя й лёгкія формы, 
прыемныя, ненапружаныя , супакойныя й гарманійныя пра- 
порцыі, агульная суладнасьць, хараство чалавека й прыроды, 
увага да пачуцьцяў чалавека, ягоных псыхалягічных праяваў, 
робяць мастацкую спадчыну мастакоў рэнэсансу неперасяж- 
ным здабыткам усяго чалавецтва й вялікім мастацкім крокам 
наперад раўнуючы да папярэдняй эпохі сярэднявечча. 

Каб пераканацца ў гэтым, варта супыніцца на колькіх 
абразох беларускіх мастакоў, блізкіх да згаданых плыняў, і 
паспрабаваць схарактарызаваць іх. Возьмем, прыкладам, 
абраз ,Прадзела” няведамага мастака 15-16 ст. ст., які знахо- 
дзіцца ў Наваградзкім замкавым касьцеле. Гэты тыповы 
абраз сярэднявечнага незямнога духова-ўзвышанага чалавека 

--ідэал чалавека паводле сярэднявечных рэлігійных канонаў. 
Абраз падзелены на сем роўных часткаў. Пасярэдзіне -- асо- 
ба Ісуса Хрыста -- Сына Божага на традыцыйным блакітным 
фоне, а па бакох на шэрым фоне -- сьвятыя. Усе фігуры на- 
маляваныя роўнічна й франтальна, яны як быццам ня маюць 
ніякага абыйма. 

І зусім іншае дае мастак беларускага рэнэсансу, прыкла- 
дам чаго можа служыць абраз няведамага беларускага маста- 
ка 17 ст. у Ліпніскім касьцеле пад назовам , Мадонна” з дзі- 
цяткам і сьв. Янам”. Гэта ўжо абраз мастака, які паводле сваіх 
звычаяў і густу можа быць далучаны да італьянскае флёрэн- 
цкае школы, да школы Франчэска дэ Крыстафано Біджы, 
празванага Франчабіджыа. 

Ня гледзячы на ўсю традыцыйнасьць некаторых іпрын- 
цыпаў пабудовы й прыёмаў тэхнікі -- Мадонна на ўзвышэнь- 
ні, як і цэнтральная фігура на абразе , Прадзела”, і ейная 
зьверхняя частка пададзеная франтальна дзеля большае ве- 
лічнасьці й урачыстасьці ды інш., -- гэта ўжо абраз новага рэ- 
нэсансавага малярства. Папершае, няма ў ім шэрага нэйтраль- 
нага фону, а заместа яго глыбіню займае запраўдная прыро- 
да беларускае Наваградчыны ці Віленшчыны зь іхнымі ўзгор- 


камі, дрэвамі й даляглядам, -- іншымі словамі, зьявілася пэр- 


спэктыва ў глыбіні й прасторы. Падругое, фігуры Мадонны і 
дзяцей тут намаляваныя ўжо ня ўроўні, яны маюць киталт, 
абыймо. Апрача таго мастак імкнуўся выявіць і нутраны сьвет 
намаляваных. Мадонна, сьв. Ян і нават дзіцятка-Хрыстос за- 
думёныя й заглыбленыя ў самых сабе. Відаць, дзіцё гуляла, 
але ягоныя рухавыя рукі спыніліся на часіну й застылі ў вя- 
сёлай гарэзьлівасьці. Усе тры фігуры быццам гб'яднаныя 
адзіным матывам вялікага супакою й задумёнасьці. Гэтаму 
адпавядае й задзіночаньне ўсіх фігураў у вадно цэлае ў вы- 
разнай геамэтрычнай фігуры -- пірамідзе. Гэткая пабудова 
спрыяе парадку й клясычнай суладнасьці ўсіх фігураў. Гэта- 
му велічнаму супакою фігураў адпавядае й тыпова-беларускі 
краявід абраза. Зялёныя дрэўцы на фоне далёкіх блакітных 
узгоркаў -- гэта нібы адценяваньне духоўнай чысьцін:! Ма- 
донны й дзіцяці, -- чыстае празрыстае блакітнае неба, мясь- 
цінамі шэраватае, зь лёгкай невялікай хмаркай, лёгкія зарысы 
будынкаў направа - усё гэта спрычыняецца да таго, што аб- 

раз аж зіхціць уласьцівымі рэнэсансу хварбамі дабрародна- 
га, суладнага супакойнага й шчасьлівага жыцьця. 

Яшчэ ярчэйшым узорам рэнэсансу ў Беларусі ёсьць абраз 
Мадонна зь дзіцяткам” у касьцеле ў Іўі. Гэта абраз, які можна 
умоўна, далучыць да школы італьянскага малярства, зьвяза- 
нага зь імём мастака Лукі Лонгі (1507-1580). Тут ужо Мадонна 
падаецца ў пляне, штодзённым, бяз той узвышанасьці і здар- 
ванасьці ейнага вобразу ад усяго зямнога, якія мы бачым на 
абразе Ліпніскага касьцёлу, дзе Мадонна сумысьля прыўзь- 
нятая над кругавідам, быццам на троне. 


Іўеўская Мадонна намаляваная як звычайная маці ў звы- 
чайным гарадзкім пакоі, з дзіцём на руках. Яно гуляе, даты- 
каючыся матчынае рукі й ейнае вопраткі. Усе дэталі разам з 
падушкай пад дзіцём падпарадкаваныя мэтам жанравасьці 
ўсяго абраза. Праўда, й гэтта захоўваецца клясычны прын- 
цып пабудовы -- фігуры нібы ўпісаныя ў трыкутніку. Аднак, 
нават колеры тут менш яскравыя, больш стрымана-прыглуша- 
ныя й шэравата-халодныя, а традыцыйны блакітна-зялёны 
плашч на Мадонне заслонены фігурай дзіцяці паводле іпрын- 
цыпу вылучэньня галоўнага й заценяваньня другараднага. 


Зьяўляецца ў гэтым абразе й новы маляўнічы сродак -- 
сьветлацень. Асьвятляючы пярэдні плян абраза, мастак пры 
дапамозе сьветлацені дадае жыцьця фігурам Мадонны й дзі- 
цяці. Глыбокая рыса чалавецтва -- пашана да мацярынства 
знайшло сваё яркае выяўленьне й у выразе нявымернае пяш- 
чотнасьці Мадонны да дзіцяці, і ў падзіцячаму гарэзнай пас- 
таве апошняга. 


Мастак, як быццам мае на ўвеце галоўна вечныя высокія 
чалавечыя вартасьці, а праз супакой фігураў падчырквае ба- 
гацьці іхнага нутранога зьместу. Ён уздымаецца над абыдзё- 
насьцяй у прыгожы сьвет агульналюдзкога значаньня. У гэтых 
дачыненьнях ён увесь у стылі мастацтва рэнэсансу, няхай 
шмат якія рысы, асабліва карыстаньне светлаценем, ужо лу- 
чаць яго з барокам. 

За выразнае выяўленьне стылю барока ў Беларусі ўва- 
жаецца абраз няведамага мастака Баль у Сімана фарысея”, 
які знаходзіўся раней у Фарным касьцеле ў Магілеве, што 
быў разбураны ў апошнюю вайну. Абраз малюе баль у фа- 

рысея Сімана з удзелам Хрыста, якому маладая жанчына Маг- 
далена абмывае ногі й выцірае іх сваймі косамі. 


У гэтым абразе надзвычай выразна выяўлены такі прын- 
цып барока, як дынамізм і драматызм. Абраз пабудаваны па- 
водле барочнага прынцыпу пабудовы па авалу-кругу. Прыця- 
гальным асяродкам гэтага кругу зьяўляецца пададзены ў 
срабрыста-сьветлых хварбах стол, вакол якога сядзяць госьці. 


Усе яны гэтак пахіленыя або павернутыя, што ствараюць 
поўнае ўражаныне імклівага руху зьлева ў права. Жанчына, 
што ўпала да ног Хрыста, перарывае кола, чым дасягаецца 
супыненьне ачэй глядача на фігурах асобаў за сталом і пару- 
шэньне рытму аднастайнага руху ў замкнутым коле. Гэта да- 
дае кампазыцыі напружанасьці, моцнага драматызму. Рух 
асобаў зьлева ўправа скіраваны да Хрыста -- сярэдзіны абра- 
за. Аднак ад спакойнае фігуры Хрыста дынаміка руху й псы- 
холягічнае нарастаньне набывае адваротны кірунак. Ад Хрыс- 
та рух разгортваецца па колу справа ўлева й сягнуўшы найвы- 
шэйшага пункту, супыняецца на групе асобаў у левым куце 
на заднім пляне абраза. Аднак тут-жа гэтая дынаміка ізноў 
ажывае ў пышнай фігуры маладой дзяўчыны, якая нясе на 
галаве страву. Гэтак ствараецца кампазыцыйнае жывое зам- 
кнутае кола. 


о 


У суладнасьці з гэтай дынамікай кампазыцыі й колеры 
каштоўных тканінаў вопраткаў --- лілёвы шоўк на Магдалене, 
чырвоны плашч Хрыста, шэравата-жоўты з цяжкімі хвалдамі 
плашч і цёмназялёны хітон Сімана-фарысея --- таксама гучаць 
магутным акордам на ўсім абразе й заміраюць у глыбіні на 
ягоным заднім пляне. А там ізноў перарывае абраз і імкнец- 
ца на пярэдні пляй рух густых цяжкіх хмараў на шэра-халод- 
ным небе, што праглядае між імі. Гэта стварае адчуваньне 
імклівага руху ў глыбіню й адваротнага руху з глыбіні напе- 
рад. Галоўныя прынцыпы барока знайшлі тут нагэтулькі яр- 
кае выяўленьне, а карыстаньне сьветлаценьнем і пэрспэктывай 
сягнулі гэткае дасканаласьці, што згаданыя абразы можна лі- 
чыць ня толькі беларускім, але й агульна-сусьветным дасяг- 
неньнем. Яны зьяўляюцца каштоўнымі помнікамі, якія нельга 
памінуць у гісторыі ня толькі беларускага, але й сусьветна- 
га малярства. 

РАЗЬБЯРСТВА 


У старадаўным мастацтве Беларусі вялікае месца займала й 
разьбярства. Яшчэ ў паганскія часы, калі з дрэва выразаліся 
постаці розных багоў, сярод беларусаў перадаваліся ад адна- 
го пакаленьня да другога ўмеласьць ды традыцыі разьбы па 
дрэве. На вялікі жаль творы разьбяроў па дрэве з часоў па- 
ганства загінулі й толькі нешматлікія каменныя фігуры, заха- 
ваныя сярод балотаў і лясоў упартымі пасьлядоўцамі паган- 
ства, датрывалі да нашых часоў. Хрысьціянства ня толькі па- 
нішчыла ўсе, што да яго існавалі, паганскія культавыя выра- 
бы з дрэва й каменьня, але й наагул запыніла традыцыйнае 
разьвіцьцё разьбы, або надало яму новы характар. Разнас- 
тайнасьць постацяў паганскіх багоў замянілася кананічнымі 
хрысьціянскімі сьвятымі. Разьба сталася прыкладным мастац- 
твам упрыгожаньня й перайшла, галоўным чынам, у царкву. 
Тут яно й разьвівалася побач з разьвіцьцём малярства й архі- 
тэктуры. 

Нажаль узоры беларускай разьбы зь першых стагодзь- 
дзяў хрысьціянства ў нас незахаваліся. Першыя ведамыя па- 
мяткі маем толькі з ХІЎ-ХУ ст. ст. Да іх належаць Цікавыя 
фігуры Міколы Мажайскага, Міколы Пскоўскага й Параскевы- 
Пятніцы. 

Статуя Міколы Мажайскага паходзіць з 20-х гадоў ХІЎ 
ст. Падаўгаватая галава з даўгой барадой, іконаграфічна да- 
лёкая ад бізантыйскага тыпу сьв. Міколы. Мае параболічны 
профіль, лёгкую, застылую ўсьмешку й выпучаныя, з падня- 
тымі кутамі век, вочы. Рысы тыповыя для нямецкай скульп- 
туры ХІІ ст. раманскага стылю й беларускай скульптуры та- 
го-ж часу. Сьв. Мікола апрануты ў япіскапскі убор з ускі- 
нутымі рукавамі. Праваю рукою трымае меч, а левай горад 
Мажайск. Культ сьв. Міколы пераняты з Захаду Эўропы. У Бе- 
ларусі папулярная была ў свой час лягенда , Скітаніі сьв. Мі- 
КОЛЫ””. 

Статуя Міколы Пскоўскага была занесеная ў ІІскоў зь 
Беларусі ў 1540 г. Перад гэтым у Пскове ніякіх фігураў сьв. 
Міколы, ані Параскевы-Пятніцы ня было. Толькі пасьля апра- 
бацыі архіяпіскапа наўгародзкага Макарыя статуя была прыз- 
наная сьвятой, У левай руцэ статуя трымае нешта падобнае 

МІКОЛА ПСКОЎСКІ 
Статуя з ХУ-ХУІ ст. Галава папраў- 
ляная ў ХУЙ ст. 


МІКОЛА МАЖАЙСКІ 
Статуя з 29-х гадоў ХІУ ст. 


да замку з шатравой царквой пасярэдзіне ды з групаю баш- 
таў навокала, перакрытых шатрамі. Галава статуі была па- 
праўляная ў ХУ ст. 

Разам зь фігураю сьв.Міколы была прынесеная ў Пскоў 
й статуя сьв. Параскевы-Пятніцы з крыжом у руках. Парас- 
кева, гэта стрэчная сястра Афрасіні Полацкай. Яна выехала з 
Полацку разам з сьв. Афрасіняй, але паехала не ў Ерузалім, 
як сястра, а ў Рым, дзе стала каталічкаю й таму праваслаў'е 
знарок яе замаўчвае. Усе іншыя захаваныя фігуры сьв. Парас- 
кевы больш познага часу. 

17 і 18 ст. ст. былі часам асаблівага росквіту разьбярства. 
На працягу згаданых стагодзьдзяў у Беларусі, вылучыліся бы- 
лі асабліва высокія паводле ўзроўню цэнтры разьбярскай куль- 
туры -- Слуцак, Магілеў і Віцебск. 

У Слуцку найбольшую дасканаласьць асягнула разьба 
дэкаратыўная. Хараство выразанага іканастасу царквы сьв. 
Юрага задзіўляла навет вялікіх знаўцаў мастацтва. Размаля- 

ваны мясцовымі мастакамі, нязвычайна ўдала упрыгожаны 


гарманійна разьмяркаваным арнамэнтам, ён зьяўляецца ўзо- 
рам усіх беларускіх іканастасаў. 

Вельмі высокія ўзоры дэкаратыўнай разьбы І8-га ст. дае 
беларуская Смаленшчына. У ейных цэрквах захаваліся выдат- 
ныя пэрлы, прыкладам ведамы іканастас у Смаленскім Сабо- 


ры, выкананы ў 1739-40 г. разьбярамі Трусіцкім, Аліцкім і 


Масьціцкім. Яны-ж, як і іншыя разьбяры, упрыгожылі колькі 
іканастасаў і ў іншых драўляных і каменных гарадзкіх ды вяс- 
ковых цэрквах. 

Беларускае дэкаратыўнае разьбярства адрозьніваецца ба- 
гацьцем арнамзіячтальных матываў і сваеасаблівасьцяй кампа- 


зыцыйнай распрацоўкі. Розныя канструкцыйныя формы ў вы- 


Глядзе рамак, калонгк, аўтарных дзьвераў і суцэльных іка- 
настасаў вельмі узбагачваў і ажыўляў агульны выгляд нашых 
сьвятыняў. 

Арнамэнт беларускага дэкаратыўнага" разьбярства -- 
пераважна расьцікны, часам дапоўнены чалавечымі фігурамі. 
Трэба гэтта зацеміць, што арнамэнтные матывы, хай апраца- 
ваныя з частковым выкарыстаньнем рэнэсансавых формаў і 
формаў барока, заўсёды вырашаюцца ў тыповых стылістыч- 
ных выявах самастойнага беларускага характару. Прыгожая 
расхварбоўка з пазалотай, сярэбраньнем і кволай паліхроміяй 
у сьветлых і мяккіх колерах дае нашаму выразанаму арчамэн- 
ту сваеасаблівую характэрнасьць. 

Беларускае арнамэнтальнае разьбярства дасягае ў 17 ст. 
Гэткае вышыні, што прызнаецца за высокае мастацтва ў шмат 
якіх суседніх краінах. Гэтак, пасьля вайны з Масквой, у выні- 
ку акупацыі Усходняй Беларусі маскоўскім войскам, у 2 па- 
лове 17 ст. беларускія майстры-маляры разам з разьбярамі 
едуць у Маскоўшчыну й заносяць туды характэрны беларускі 
тып дэкаратыўнай разьбы па дрэве. Як асобны стылістычны кі- 
рунак мастацтва, разьбярства там хутка распаўсюджваецца. 
Цікава, што ў маскоўскіх дакумантах 17 ст. і пазьнейшых яно 
гэтак і было ведамае пад назваю , белорусская резь”. Прык- 
ладам, у інвентарным апісаньні Краснахолменскага Нікалаеў- 
скага манастыра Цьверскай губерні (1860 г.) гаворыцца, што 
Для галоўнага аўтара пабудаванай у 1675 г. драўлянай цар- 
квы, нейкі Сямён Забароўскі дал двери царские, сень и сто- 

лицы резные, по полименту золочены, резь белорусская сквоз- 
ная, а золочены сусальным золотом и серебром на гладко”.!) 

Разьбярства, як мастацтва, перанесенае ў Маскву зь Бела- 
русі, самперш выяўляецца тут выключна на дрэве й галоўна 
ў іканастасах ці хатніх ды царкоўных рэчах. У канцы 17 ст. 
беларускія майстры ёсьць ужо й сярод разьбяроў маскоўскай 
»Оружейной палаты” Й у іншых майстроўнях. Згаданая ,бе- 
лорусская резь” пачынае рабіць вялікі стылістычны ўплыў 
і на вырабы іншых галінаў дэкаратыўнага мастацтва ўсяе 
Маскоўшчыны. Ягоныя формы пераймаюць і кераміка, і нут- 
раныя й знадворныя ўпрыгожаньні архітэктурных помнікаў, 
І разьба на камені й інш. Выяўляецца гэта як на ўзорах кафля- 
вых барэльефаў, гэтак і ў маялікавых іканастасах Новаёруса- 
лімскага сабору працы залатара й разьбяра Пётры Заборскага. 
Гэтыя-ж формы выяўляюцца, прыкладам, у знадворных упры- 
гожаньнях , Крутицкого теремка” ў Маскве, і ў ,Царских па- 
латах” Сергіяўскай Лаўры, і ў вокнах Прэабражэнскай цар- 
квы Савіна-Старажоўскага манастыра 1693 г.?) і ў іншых пом- 
ніках. 


Далейшае развіцьцё гэтых формаў пераносіць іх ва ка- 
меннае разьбярства пры апрацоўцы фасадаў як у царкоўным, 
гэтак і грамадзкім будаўніцтве Масквы, ды й ня толькі яе. 
Бо й далёкая, лясная, сьцюдзёная Архангельшчына й мяккая 
стэповая Украіна перанялі гэты беларускі стыль дэкаратыў- 
нага разьбярства. І ўсюды доўга ўтрымліваўся ён і толькі на- 
пярэдадні 19 ст. перайшоў тут у новы закончаны дэкаратыў- 
ны стыль. 


Скульптурнае разьбярства ў старажытнай Беларусі разь- 
вілося было пераважна ў Віцебску й Магілеве, дзе побач з 
узорамі дэкаратыўнага мастацтва доўга захоўваліся помнікі 
скульптуры. Пад уплывам беларускай скульптуры было разь- 
“бярства фігураў з дрэва й у суседніх зь Беларугяй землях, 
прыкладам, на Арлоўшчыне, дзе знаходзілі надта блізкую да 
беларускага тыпу драўляную скульптуру. 


!) История русского искусства” под ред. І. Грабара, выпуск 8, 
Стр. 417. 
2) Згаданая ,История русского искусства”, выпуск 8, Стр. 426. 

Пашыранае было разьбярства” з дрэва ў ў сучаснай За- 
ходняй Беларусі, дзе таксама можна знайсьці фігуры; выра- 
заныя з аднаго кавалка дрэва, часта з паліхромнай ахварбоў- 
кай ці з пазалотай або сярэбраньнем. Як:і ў малярстве, фі- 
гуры людзей выконваюцца тут. падвойным. спосабам. Адзін 
зь іх выяўляецца ў стылізацыі формаў, хоць і прытрымлі- 
ваецца праўдзівасьці й рэальнасьці. Другі. выходзіць з нату- 
ры і надае чалавечай постаці чыста натуральны выгляд. Аднак 
і ў першым і ў другім выпадку разьбяр кіруецца характэрным 
для ўсяго беларускага разьбярскага мастацтва прынцыпам 
экспрэсыўнасьці. Разам зь некаторымі рысамі велічнасьці, ма- 
нумэнтальнасьці гэтая. скульптура перадае людзей з выраз- 
нымі экспрэсыўнымі выявамі іхнае жыцьцёвасьці, з чыста мас- 
тацкай рухавасьцю усяе фігуры ці твару. Ахварбоўка паводле 
запраўднага падабенства да колеру валасоў, скуры, сьветла- 
ценяў на твары й вопратцы таксама служыць гэтым мэтам. 


Сваім рэалізмам беларускае разьбярства 18 ст. наблі- 
жаецца (як і нашае малярства) да ўзораў нямецкай скульп- 
турнай разьбы па дрэву 16 ст. Але й тут выразна выяўляюц- 
ца самперш свае самабытныя беларускія рысы. Праз рэаліс- 
тычнасьць і экспрэсію ўсіх фігураў. сюды прасяклі чыста бе- 
ларускія этнаграфічныя народныя рысы й'надалі гэтай скульп- 
туры нацыянальны характар. Празь яе манумэнтальна выявіў- 
ся беларускі нацыянальны характар і тып, дарма што бальшы- 
ня фігураў была рэлігійна-біблійнага зьместу. 


Дзеля гэтага такія скульптурныя ўзоры беларускага разь- 
бярства, як ,, Укрыжаваньне” -- 17, ст., Тайная вячэра”, ,Ма- 
сей” і, Давід” -- 18 ст., , Фігура жанчыны ў чырваным” -- 
18 ст., ,Укрыжаваньне” - 18 ст., Мужчынская галава” -- 18 
ст., ,Архістраціг Міхаіл у змаганьні з д'яблам” -- 18 ст., ,Фі- 
Гура жанчыны ў зялёнай вопратцы з чырвоным пакрыцьцём 
і кніжкай” -- 18 ст. ды іншыя экспанаты Віцебскага й Мен- 
скага гістарычных музэяў павінны дакладна вывучацца й 
уважліва ахоўвацца. Мастацкія зборы Менскага музэю былі 
вывезеныя перад эвакуацыяй немцамі Менскў ў Нямеччыну. 
Пасьля вайны, дзякуючы амэрыканскай апецы, гэтыя скарбы 
былі зьвернутыя назад у Менск. Горшым быў лёс віцебскіх 


“мастацкіх скарбаў. У часе вайсковых падзеяў загінула у вагні 

пажараў памешканьне Віцебскага музэю. Няведама, ці былі 
вывезеныя саветамі мастацкія зборы гэтага музэю, ці яны 
згарэлі. 


У Баранавіцкім музэі было таксама колькі высокіх узо- 
раў нашага старадаўнага разьбярства па дрэве. Гэта, самперш 
фігуры Сьв. Пётры й Паўлы, -- праца нядзьведзіцкага май- 
стры з 1600 г., фігура Хрыста зь ягнём з 1700 г., ды найстарэй- 
шая -- фігура Сьв. Яна з даху царквы ў Ішкольцу з 1500 г. 
Усе гэтыя скульптуры найлепш сьцьвярджаюць нашыя аба- 
гульненьні ў дачыненьні ад стылевых асаблівасьцяў беларус- 
кага разьбярства. Рэальны й натуралістычны падыход народ- 
ных майстроў да разьбы фігураў сьвятых ператварае іх ты- 
повыя вобразы беларускіх сялянаў з жывымі ачмі ды добра 
адценяванымі тварамі. Гэта ўжо поўная перамога рэалізму 
над стылізатарствам, хоць апошняе тут яшчэ прабавала часам 
сябе выявіць. Адылі рэльефныя вобразы сывятых-схімнікаў 
тут сталі тыпова-беларускімі сьвятымі. Народ выяўляў іх па- 
водле свайго разуменьня й ўяўленьня. 


ГРАФІКА Й ІНШЫЯ ГАЛІНЫ МАСТАЦТВА 


Беларуская графіка пачынае сваё развіцьцё ад пачатку 
кніжніцтва ў Беларусі. Яшчэ ў старадаўныя часы, калі разам з 
хрысьціянствам пашыралася перапісваньне кніжок, няведа- 
мыя беларускія мастакі ўпрыгожвалі сваімі тонкімі паводле 
тэхнікі й колеру мініятурамі, загалоўнымі літарамі, устаўка- 
мі й канцоўкамі рукапісныя эвангельлі, акафісты, васьміглась- 
нікі й іншыя кнігі. З гэтага гледзішча шырака, на ўвесь свет 
ведамае Тураўскае эвангельле 11 ст., Мсьціслаўскае эвангель- 
ле 14 ст., Віленскае эвангельле 16 ст. й іншыя. Вытокі бела- 
рускае графікі ляжаць часткава ў Заходняй Эўропе, Нямеч- 
чыне й Італіі, асабліва-ж на славянскім Захадзе -- у Чэхіі. 


Нязвычайна высокага ўзроўню дасягнула беларуская гра- 
фіка ў выданьнях першага беларускага друкара др. Франціш- 
ка Скарыны. У ягонай , Бібліі”, ,Псалтыру”, Апостале” й 
іншых выданьнях было надрукавана шмат высокамастацкіх 

гравюраў.) Стыль скарынінскіх гравюраў рэалістычны з 


моцнай акцэнтацыяй формаў. Асабліва вылучаецца партрэт 


самога Скарыны ў выданай ім у Празе , Бібліі” (1517-1519 г. 
г.). Гэта лепшая гравюра сярод вялікай колькасьці іншых і 
паводле мастацкай дасканаласьці рысунку й кампазыцыйнага 





БОЙКА ЗА СМАЛЕНСК 
Мініятура з Радзівілаўскага летапісу канца ХУ ст. 


разьмяркаваньня дэталяў зьяўляецца ўзорам гравюрнага мас- 
тацтва ўзвышаючыся да лепшых узораў нямецкай і чэскай 
гравюры таго часу. Скарынін партрэт выкананы свабодным 
штрыхом з удала выяўленай дасканалай формай. Постаць 
Скарыны выкананая ў ромбе. Усе дэталі, іхная пабудова, 
сьвятло й цені накіроўваюць увагу гледача да партрэту Ска- 
рыны, ягонай рукі якая трымае пяро над кнігай. Пад лоста- 


з) М. Шчакаціхін .Дрэварыты і арнамэнт у выданьнях Скарыны”, 
Наш Край” 79 1(4), 1926, выданьне ЦБ Краязнаўства пры Інстытуце Бе- 
ларускай Культуры і ,Гравюры і ўпрыгожаньні ў выданьнях Франціска 
Скарыны” ў зборніку ,Чатырохсотгодзьдзе беларускага друку”, выданьне 
Інстытуту Беларускай Культуры, Менск, 1926 г. 

ЗАСТАЎУКІ 
З СКАРЫНІНСКАЙ БІБЛІІ 
(1517 -- 1519) 


ВАСІЛЬ ЦЯПІНСКІ 
Прыклад беларускай гравюры дру- 
гой палавіны ХХІ ст. 





цяй арнамэнтаваны беларускім узорам ручнік з гэрбам Ска- 
рыны, які ён звычайна ставіў на ўсіх сваіх выданьнях: сонца 
й маладзік. Літары скарынінскіх выданьняў паводле багацьця 
рысунку, прыгожасьці й разнастайнасьці стаяць вышэй, чым- 
ся шмат якія заходня-эўрапейскія выданьні. 

Друкарскія дасягненьні і ўзоры Скарыны насьлядавалі 
пазьней шмат якія друкары Усходу і Захаду. 

Паміж вялікай колькасьці старых беларускіх гравюраў 
у беларускім друку 16, 17 і 18 ст. ст. вылучаюцца гравюрныя 
працы магілеўскае школы, асабліва творы выдатнага магі- 
леўскага гравера Васіля Вашчанкі.) Ён працаваў па дрэву ў 
Магілеве з 1698 па 1730 г. і зьмясьціў у розных беларускіх 
выданьнях больш за 20 мастацкіх гравюраў. Пад усімі імі 
ёсьць ягонае імя й прозьвішча або ініцыялы. Сярод ягоных 


4) М. Шчакаціхін, Васіль Рашчанка -- магілеўскі гравер канца 17 і па- 
чатку 18 ст.” (асобнымі адбіткамі з ,Навукозага зборніка” Інстытуту Бе- 


ларускай Культуры, Менск, 1925 г., у сьвет ня выпушчанага). 

працаў трэба назваць загалоўны ліст да , Дыоптры” (1698) 
і ,Васьмигласника” (1730, 1754), загалоўныя лісты да , Неба 
новага” і ,Перлы многоценные” (1699), загалоўны ліст да 
Книги жития святых” (1702) і др. Гравюры Вашчанкі даска- 


з ж 


налыя й сваеасаблівыя паводле тэхнікі выкананьня ды выраз- 
насьці рысунку. Ягоныя гравюры перадаюць паступовы пера- 


ход ад ценю да сьвятла, ад чорнага да белага колеру. Гэта 


выдатнейшы беларускі гравер. Разам зь ім працаваў граверам 


і ягоны родзіч Максім Вашчанка”) друкар і гравер па медзі. 
Ягоныя гравюры нагадваюць гравюры Васіля Вашчанкі, але 
з'большым уплывам гравюры нямецкай. 


о 


Там-жа працавалі й выдатны гравер -- Федар Ангілей- 
ка, які ўпрыгожыў сваімі гравюрамі ,Часаслов” і іншыя кні- 
гі, і Апанас Вашчанка, і іншыя граверы. У той час на Беларусі 
працавала больш 50 гравераў, якія спрыялі бурнаму ўздыму 
беларускага гравернага мастацтва. Для прыкладу можна наз- 
ваць характэрныя для гравернага мастацтва Беларусі помнікі 
ў друкаваных выданьнях , Апостол” 1657 г. -- выданьне Спі- 
рыдона Собаля, высокамастацкую гравюру па дрэву ,Бага- 
родзіца з целам Хрыста на каленях” (1740) работы Паўла Ко- 
мара, супрасьлеўскага гравера, і інш. 


На высокім тэхнічным і мастацкім узроўні была гравюра 
й у Нясьвіжы, пры замку Радзівілаў, дзе рабіліся партрэты на 
медзі ўсіх тых, што паходзілі з Радзівілавага роду й эксліб- 
рысы для княжага кнігасховішча. Партрэтысты -- гравер Г. 
Лейбовіч (1709-1770) награвіраваў на 150 мядзяных лістох 
іканаграфію ўсяго дому Радзівілаў і зрабіў колькі экслібры- 
саў для княжае бібліятэкі. 


Наагул неабходна адзначыць, што амаль пры ўсіх боль- 
шых друкарнях Беларусі разьвівалася й граверная справа, ар- 
ганізоўваліся граверныя школы. Гэтак было ў Магілеве, Суп- 
расьлі, Вільні й інш. гарадох. Развіцьцё гравюры зрабіла вя- 
лікі ўплыў і на малярства, як ужо прыгадвалася вышэй. Пад 
ейным ўплывам заходня-эўрапейскія мастацкія формы ляг- 
чэй прасякалі ў беларускае мастацтва наагул. 


5) Глядзеце ,Подробный словарь русских граверов 16-17 ст. ст.””, Пе- 
тербурс, 1895 г. 

У 19 ст. беларуская графіка, як сьведама-нацыянальная, 
занепадае. І толькі з пачаткам адраджэнскага руху ў пачатку 
20 ст. зноў робяцца спробы адрадзіць і традыцыі мастацтва 
беларускае графікі. Першым гэткім графікам найноўшых ча- 
соў быў беларускі паэта й пісьменьнік Карусь Каганец (Казі- 
мер Кастравіцкі), які памёр у 1918 годзе й да сяньняшняга 
дня належна як мастак і графік не ацэнены. Ягоныя абразы 
тушай, войстрые палітычныя карыкатуры й іншыя мастацкія 
рысункі выяўляюць у ім праўдзівага мастака, першага сьве- 
дамага беларускага мастака-адраджэнца. Ягоныя мастацкія 
графічныя творы чакаюць яшчэ, аднак, свайго дасьледніка Й 
камэнтатара. 

За апошнія 25 гадоў зьявілася шмат новых беларускіх 
графікаў. Пераважна, іхная праца была ў цеснай сувязі з дру- 
карскай дзейнасьцяй беларускага выдавецтва. Беларускія кні- 
гі ілюстраваліся ня толькі спэцыялістымі-графікамі, як маста- 
кі Кашкель, Гуткоўскі й інш., але й ведамымі беларускімі мас- 
такамі-малярамі, як В. Волкаў, Гэмбіцкі, Пашкевіч, Ахрэм- 
чык, Філіповіч і інш. 

Сярод сучасных беларускіх графікаў асабліва вылучаец- 
ца графік-мастак А. Тычына. Ягоныя графічныя працы заўсё- 
ды арыгінальныя паводле задумы, строгія формаю й выраз- 
ныя паводле тэхнікі выкананьня. Мастаком А. Тычынай афор- 
млена шмат кніжак выданьня Беларускага Дзяржаўнага Вы- 
давецтва ў Менску, ім-жа нарысаваныя й лепшыя ўзоры бе- 
ларускага экслібрыса. 

Беларускі экслібрыс, да рэчы, сустракаецца яшчэ ў 16 ст. 
ў грашовых знакох канцлера Вялікага Княства Літоўскага -- 
Рыгора Хадкевіча, у кніжных знаках , Віленскага Вайсковага 
Збору”, а ў ХІХ ст. у кнігах Эпімах-Шыпілы Й інш. беларус- 
кіх дзеячоў. 

У нашыя часы кніжныя знакі рабіліся для беларускіх 
зьбіральнікаў кніжок і вучоных І. Фурмана, Брэжкі, М. Кась- 
пяровіча, М. Шчакаціхіна (праца А. Тычыны) й інш. Най- 
больш экслібрысаў зрабілі мастакі Мінін у Віцебску Й А. Ты- 
чына?) ў Менску. Рабіў экслібрысы й іншы досыць знаны бе- 


5) Ал. Шлюбскі , ЕхНЬтгузу А. Тычыны”, Менск, 1928. Выданьне Бе- 
ларускага Таварыства Бібліяфілаў. 

ПАНАС НА НЕБЕ 


Узор сучаснай беларускай графікі. Праца віцебскага мастака зь Першай 
Усебеларускай Мастацкай Выстаўкі 1925 г. у Менску. Пазьней гэтая праца 
была крытыкаваная як ,,нацдэмаўская”. 


ларускі графік у Менску, Гуткоўскі (для ЦБ Краязнаўства) і 
мастак-скульптар Грубэ (для Бараноўскага). 

Пазьней беларускіх экслібрысаў ужо налічвалася колькі 
дзесяткаў, а цяпер іх, хіба колькі сотняў. 

У старадаўныя часы Бела- 
русь ведала. высокія. ўзоры 
ювэлірнага мастацтва; Гэтак 
увайшоў у гісторыю, Беларусі 
й стаўся ведамы крыж Сьв. 
Афрасіні. Полацкай. Крыж 
гэты перахоўваўся ў Подацку. 
да нашых дзён. Зроблены ён. 
быў з золата й аздоблены да- 
рагімі каменьнямі з 20 мінія-: 
турнымі, з Эмалі, абразкамі. 
На Крыжы быў выбіты надпіс: 
на старой беларускай мове. 
Зрабіў яго полацкі залатар 
Лазар Богша: гна заказ. СЬВ.: 
Афрасіні ў 1161. “Крыж 
Афрасіні Полацкай з так пры- 
гожа аздоблены каменьнямі й 
абразкамі, што мала мае сабе 


роўных нават “яр од . ар Работа полацкага залатара ЛАЗА- 
рабаў ювэлірнага 01- ра БОГШЫ. Надпіс на крыжы кан- 
зантыйскага й захадня- эўра- ” “Чаецца словамі: ,Госпадзе, памажы 
пейскага мастацтва. рабу свайму Лазару, празыванаму 
Богшай, які зрабіў гэты крыж цар- 
скве Сьвятога Спаса й Афрасіні”. 





КРЫЖ СЬВЯТОЙ АФРАСІНІ 
ПОЛАЦКАЙ з 1161 г. 


Пазьней, праз колькі «ста- 
годзьдзяў, пад ўплывам за- 
ходня-эўрапейскіх. формаў, ювэлірнае мастацтванаБеларусі да- 
ло шмат. узораў тонкага майстроўства, вельмі цікавых для вы. 
вучэньня, «трыкдаднога мастацтва. Недахоп некаторых матар" я. 
лаў не даё”, цяпёр магчымасьці даць яму належную ацэну й 
характарыстыку. Аднак, можна з пэўнасьцяй сьцьвердзіць 
існаваньне ў 17.і 18 ст. ст. у Вільні, Магілеве, Віцебску, Мен- 
ску й іншых гарадох адмысловых цэхаў залатароў майстроў- 
ювэліраў. Іхныя: вырабы гавораць пра сувязь зь нямецкімі 
асяродзьдзямі ювэлірнага мастацтва, асабліва Данцыгам, 
аднак, яны ў бальшыні самастойныя як у кампазыцыі, гэтак 
і ў трактаваньні арнаманту. І будучыня яшчэ павінна будзе 
сказаць сваё слова пра беларускі нацыянальны стыль ювэлір- 
нага мастацтва. 

Аляксандра Ружанец-Ружанцоў 


Да 60-годзьдзя жыцьця 


У жнівені 1953 г. споўнілася 60 га- 
доў працавітага жыцьця выдатнага 
бібліёграфа Аляксандры Ружанец- 
Ружанцова, ведамага ў свой час бе- 
ларускага грамадзкага працаўніка ў 
Коўні, падпалкоўніка Беларускай 
Краёвай Абароны, сябры Беларус- 
кага Інстытуту Навукі й Мастацтва. 

Радзіўся Аляксандра Ружачцоў 12 
жнівеня ў Вязьме. Ад стагодзьдзяў 
Ружанцовы жылі па землях Смален- 
шчыны, Магілеўшчыны й Біцебш- 
чыны. Па сканчэньні гімназіі ў Вязь- 
ме ў 1911 г. ён паступае на гіста- 
рычна-філязафічны факультэт Мас- 
коўскага Імпэратарскага Ўчівэрсы- 
тэту, зь якога ў восені 1914 г. пера- 
ходзіць у Аляксеяўскую Вайсковую 
Школу ў той самай Маскве. 

Пра Беларусь А. Ружанцоў першы 
раз прачытаў у расейскай географіі 
Меча ў школьныя гады, дзе была 
надрукаваная й народная песьня, 
якая захавалася ў ягонай памяці й 
па сяньня: 


Кукавала зязюля ў садочку 
Прылажыўшы галовачку к лісточку. 


Любоў да роднай зямлі й ейнай 
прошласьці А. Ружанцову ў школь- 
ныя яшчэ гады прышчапілі гімназія- 
льныя настаўнікі, пераважна , запад- 
нороссы”. Зь першымі нацыянальна 
сьведамымі беларусамі ён сустрэўся 
пазьней у царскай арміі, калі слу- 
жыў ад 1914 да 1918 г. на нямецкім 
фронце ў пяхотным Канатопскім 
палку, які да вайны стаяў у Сма- 
ленску ды папаўняўся беларусамі. 

Падчас першай сусьветнай вайны 
яму давялося пазнаёміцца бліжэй з 
Горадзеншчынай, Сувальшчынай, а 





таксама зь Летувай, Латвіяй, Эсто- 
ніяй, дзе дачакаў канца вайны й 
адкуль вярнуўся ў Смаленск. Быў 
змабілізаваны ў чырвоную армію, 
гле хутка яе кінуў. 

З пачаткам 1919 г. А. Ружанцоў, 
ужо як маёр, у беларускім батальё- 
не, які разам зь лятувіскімі аддзела- 
мі знаходзіцца на супроцьбальша- 
віцкім фронце. У баі з бальшавіка- 
мі пад Дзьвінскам атрымліваг Крыж 
Пагоні. На фронце-ж у 1920 г. ён рэ- 
дагуе беларускі жаўнерскі часапіс 
»Варта Бацькаўшчыны”, за які ся- 
дзіць 49 дзён на лятувіскім адвахце 
ды трапляе пад суд. 

У 1921-24 г. г. А. Ружанцоў мае 
сталую сувязь з экзыльным урадам 
БНР. Асабліва блізкі яму быў В. Лас- 

тоўскі. Пазьней доўгія гады бяз нія- 
кога даручэньня з боку Ураду БНР, 
ані бяз афіцыяльнага прызнаньня 
ўладамі Летувы, ён практычна спаў- 
вяе функцыю беларускага консуля 
ў Коўні, заступаючы перад лятувіс- 
кімі ўладамі справы й патрэбы здэЭ- 
мабілізаваных жаўнераў беларускіх 
аддзелаў. Было іх тады ў Летуве 
больш 300. 

Адначасна А. Ружанцоў супрацоў- 
нічае ў часапісах ,Вольны Сьцяг” і 
Крывіч”, піша туды артыкулы й рэЭ- 
цэнзіі (1922-26). Прабуе й свайго 
паэтычнага таленту пад псэўдоні- 
мам Алесь Смаленец. Ягоныя вершы 
друкуюцца ў віленскіх , Беларускіх 
Ведамасьцях” ды ,Крыніцы”. У ЛЯ- 


тувіскім вайсковым музэі ў Коўні ён- 


памагаў закласьці аддзел беларускіх 
вайсковых частак у Летуве й нагля- 
даў за ім. 

А. Ружанцоў утрымлівае адначас- 
на й жывую сувязь зь беларускімі 
асяродкамі Вільні й сталічнага Мен- 
ску. Ён мае нават прыкрасьці ад ля- 
тувіскіх палітычных кругоў за 
ўтрымліваньне перапіскі з Шчакаці- 
хіным ды Шлюбскім у справе аб- 
мены выданьнямі ды экслібрысамі. 

Беларуская культурна-нацыяналь- 
ная праца ў Коўні, асабліва з выез- 
дам В. Ластоўскага, значна глохне. 
А тымчасам у кажнай галіне куль- 
турна-дзяржаўнага будаўніцтва не- 
залежнай Летувы вельмі патрэбныя 
здольныя працаўнікі. І А. Ружанцоў 
уцягіваееца ў гэтую працу з усім 
свомым сабе энтузіязмам і ўпорыс- 
тай працавітасьцяй. Да гэтага зь ля- 
тувіскім народам завязваюцца й ця- 
сьнейшыя сямейныя вузлы. У трЫыц- 
цатых гадох ён ужо неадг'емлівая 
частка р лятувіскага культурнага 
жыцьця ў Коўні. 

Становішча шэфа Цэнтргльнай 
Вайсковай Бібліятэкі ў Коўні займае 

ён ад 1921 да 1940 г. У 1928 г. стае 
кіраўніком справаводам  Бібліёгра- 
фічнага Інстытуту Летувы. Ружан- 
цоў таксама тэхнічны рэдактар ля- 
тувіскага бібліяграфічнага часапісу 
ВіЫісетаЙ]іов Хіпіоз. 

Працуе ён шмат і над бібліёгра- 
фіяй Вялікага Княства Літоўскага, 
гераглядае каля 70.000 справаў у ар- 
хіве ковенскай гарадзкой думы, ды 
вямала іх і апісаў. Выдае каля 20 
кніжак і драбнейшых працаў дру- 
кам, а між імі вялікі каталёг Цэн- 
тральнай Вайсковай Бібліятэкі 
(больш 1000 бач.). Пакладаг ён не 
малыя заслугі й у арганізацыі па- 
жарнай аховы Летувы й Коўні. 

Другая сусьветная вайна п-рзкілае 
А. Ружанцова ў Вільню. Гэтка нейкі 
час ён працуе ў Беларускім Мацыя- 
нальным Камітэце; ён сябра Бела- 
рускага Навуковага Таварыства, у 
якім чытае рэфэраты. У 1944-45 г. г. 
ён працуе разам з генэрал-маёрам 
К. Езавітавым у штабе беларускіх 
вайсковых аддзелаў. 

З прычыны цяжкой кантузіі ў вы- 
ніку бамбардаваньня ў красавіку 
1945 г. звольнены на двумесячную 
пабыўку, знаходзіць сваю сямю Й 
пасяліўся ў Вюртэмбэргу. Тутка за 
22 дні й прыходзіць канец вайны. 

З канцом вайны А. Ружанцоў ся- 
род ДП у Баварыі й там адразу-ж 
бярэцца за працу, якая ўжо «стала 
галоўнаю корцяю й заняткам усяго 
ягонага жыцьця: бібліёграфія ляту- 
віскага друку. У 1945 г. ён аргані- 
зуе Лятувіскую  Бібліёграфічную 
Службу. Ад 1948 г. сам рэдагуе й 
Быдае часапіс лятувіскай замежнай 
бібліяграфіі Кпуец Г.епёупа. 

У 1949 г. пераяжджае ў ЗДА, пра- 
цуе тутка ў харчовай краме, а веча- 
рам знаходзе час і сілы вясьці да- 
лей бібліяграфічную працу. Ад 1951 
г. лятувіскае грамадзянства здабы- 


ваецца на матар'яльную помач на 
выданьне часапісу друкам. 

Хоць бібліяграфія лятувіскага дру- 
ку й стае галоўным жыцьцёвым кло- 
патам А. Ружанцова ды ён усё-ж 
знайходзіць час і на працу для свай- 
го беларускага народу. Яшчэ ў Ня- 
меччыне ён перакладае на лятувіс- 
кую мову й выдае кніжачкі: Ю. 
Віцьбіч -- ,Францішак Скарына” і 
В. Ластоўскі -- Бяздоннае багаць- 
це” (1947). Падае ў лятувіскія часа- 
пісы ведамкі зь беларускага куль- 
турнага жыцьця. . 


Ужо ў ЗДА А. Ружанцоў апраца- 
ваў беларусаведны матар'ял для 1-га 
тому лятувіскай энцыклёпэдыі. На 
просьбу Беларускага Інстытуту На- 
вукі й Мастацтва піша ўспаміны зь 
беларускага жыцьця й грамадзкай 
працы ў Коўні. 


Успаміны гэтыя абыймаюць Ціка- 
вы, важны й мала ў нас знаны эпі- 
зод беларускай культурнай і палі- 
тычнай працы ў Летуве ў міжваен- 
ныя гады, асабліва ў першую іх па- 
лову, Яны даюць ня мала вестак 
пра палітычную, вайсковую Й ДЫ- 
плёматычную дзейнасьць на абшары 
Летувы дзеячоў і органаў экзыльна- 
га Ўраду БНР. Яны асьвятляюць гіс- 
торыю арганізацыі, акцыі й дэмабі- 
лізацыі тых беларускіх вайсковых 
аддзелаў БНР якія супольна зь Ле- 
тувіскімі вайсковымі фармацыямі 
змагаліся супроць бальшавікоў і па- 
лякоў. У іх цэнныя весткі пра на- 
цыянальную працу сярод беларускай 
мяншыні ў Летуве, пра працу вы- 
давецкую ў Коўні, і асабліва цэн- 
выя ведамкі пра гады найбольш 
плоднай працы ў Коўні нашага вы- 


датнага навукова-літаратурнага й па- 
літычна-грамадзкага дзеяча Вацлава 
Ластоўскага да пары ягонага пераез- 
ду з Коўні ў Менск. 


Адзначаючы 60--годзьдзе жыцьця 
А. Ружанцова лятувіская прэса з 
прызнаньнем ацаніла ягоную вялі- 
кую ахвярную працу ў галіне ляту- 
Біскай бібліяграфіі й падчыркнула 
асаблівую ўдзячнасьць лятувіскага 
грамадзянства А. Ружанцову таму, 
што ён сам беларус, у якога ніколі 
ня згасла шчырае жаданьне паба- 
чыць вольную, незалежную Бела- 
русь” (Мацііепоз, Хе 207, 1953). 


Адцемліваючы 60-годзьдзе праца- 
вітага жыцьця выдатнага бібліёгра- 
фа, трэба прызнаць, што свае здоль- 
насьці й сваю бязьмежную працаві- 
тасьць А. Ружанцоў аддаў галоўна 
для дабра й карысьці той краіны, 
якая ў выніку падзеяў першай сусь- 
Бетнай вайны стала для яго другою 
бацькаўшчынай. З здаваленьнем трэ- 
ба аднак падчыркнуць, што сваёю 
працаю там прынёс ён толькі гонар 
свайму беларускаму імені й пашану 
да сябе нашых балцкіх суседзяў. 


З другога боку пры кажчай на- 
годзе намагаўся ён працаваць і для 
дабра свайго беларускага народу ў 
галінах грамадзкай, вайсковай, лі- 
таратурнай, навуковай. І таму з на- 
годы 60-годзьдзя жыцьця й беларус- 
кае грамадзянства можа скласьці А. 
Ружанец-Ружанцову свае шчырыя 
пажаданьні словамі аднаго лятувіс- 
кага часапісу, каб ,дачакаўся тых 
дзён, калі вольныя Летува й Бела- 
русь змогуць падаць сабе пасяброў- 
ску суседзкую руку”. 

В. Т. 

з А Ц Е М К І 





ДА ПЫТАНЬНЯ ЎНІТЕКОТНЕМІА ЦІ ВУЕЦОКО5ЗІА 


Пытаньне перадачы беларускага 
нацыянальнага назову ў ангельскай 
мове, а таксама й у іншых замеж- 
вых мовах усьцяж вельмі важнае Й 
на часе. У артыкуле ,Аб патрэбе 
інфармацыі” (, Бацькаўшчына”, нум. 
42 (121)) гэтае пытаньне было за- 
кранутае ўпяріцыню. 

У міжчасе была праведзеная дыс- 
кусія на гэтую тэму, як у прэсе, гэЭ- 
так і ў прыватнай перапісцы. 

Артыкул С. Брагі , “МЬісегиёЬе- 
піа ці Вуеіогиззіа” (Бацькаўшчы- 
на, нум. 21-22 (152-153) з 31 траве- 
ня 1953 г.) дае добры аналіз вазову 
Беларусь, беларускі, беларус у чу- 
жых мовах заходняга сьвету. Лягіч- 
на й абгрунтавана была даведзеная 
ў гэтым артыкуле шкоднасьц» ужы- 
ваньня тэрмінаў 'Ж/Ьіе Киззіа і 
Вуе!огцззіа, бо яны даслоўна зна- 
чаць, што Беларусь гэта частка 
Расеі, а беларус -- гэта бела-рос, 
значыцца белы расеяц і г. д. 

З гэтага-ж артыкулу мы бачым, 
што чужамоўны тэрмін “ХБЬііе- 
гобепіа (з Кобепіа) -- на сянь- 
ня найбольш навукова-дакладна пе- 
радае слова Беларусь, што не дае 
такой блытаніны паняцьцяў, як ужы- 
таньне тэрмінаў з Виззіа”. 

У гэтым-жа артыкуле было, між 
іншага, прыгадана, што тэрмін з 
Воийепіа быў ужываны беларускі- 
мі навукоўцамі ў часох г. зв. , нац- 
дэмаўшчыны”. 

У сваім артыкуле я хачу падаць 
больш дакладны аналіз ужыганьня 
чужаземнай тэрміналёгіі для пера- 
дачы нашага нацыянальнага назову 

беларускімі навукоўцамі ў 1925-30 
г. г. Аналіз гэткі можа быць для нас 
карысны ў канчальным вырашэньні 
гэтага асабліва важнага сячьня пы- 
таньня. 

Наш агляд абыймае наступныя 
дзьве беларускія навуковыя ўста- 
новы ў Горках: 

1. Навуковае Таварыства па Вы- 
вучэньні Беларусі Інстытуту Бела- 
рускае Культуры; 

2. Беларускую Дзяржаўную Ака- 
дэмію Сельскае Гаспадаркі ў Горках. 

Навуковыя працы гэтых устано- 
ваў лічаць 13 тамоў і знаходзяцца ў 
Галоўнай Бібліятэцы (Маіп ІПіЬ- 
гагу) Штатнага Унівэрсытэту Огаё 
ў Калюмбус. На сяньня гэта ,Мму- 
зэйная”, гістарычная рэдкасьць. 

Навуковае Таварыства па Выву- 
чэньні Беларусі Інстытуту Беларус- 
кай Культуры выдавала часапіс. поў- 
ны беларускі назоў якога гэткі: 
,Працы Навуковага Таварыства па 
Вывучэньню Беларусі пры Беларус- 
кай Дзяржаўнай Акадэміі Сельскае 
Гаспадаркі ў Горках”. 

Акадэмія Сельскае Гаспадаркі вы- 
давала часапіс , Запіскі Беларускай 
Дзяржаўнай Акадэміі Сельскае Гас- 
падаркі”. 

Трэба зазначыць, што ўсе артыку- 
лы ў Працах” пісаныя вылучна па- 
беларуску, а ў , Запісках” бальшы- 
ня артыкулаў пісаная парасейску. 
Тлумачыцца гэта, мабыць, тым, што 
на працы ў Акадэміі засталося шмат 
былых царскіх прафэсароў расей- 
скага паходжаньня. 


Беларуская Дзяржаўная Акадэмія 
Сельскае Гаспадаркі займалася на- 
вуковымі досьледамі ў галіне роз- 
ных дзялянак сельскае гаспадаркі. 
Артыкулы, зьмешчаныя ў ,Запіс- 
ках”, больш фаховага характару Й 
таму яны менш цікавыя для шыро- 
кага чытача. Наадварот, артыкулы, 
зьмешчаныя ў , Працах” часта маюць 
агульнейшы характар і прысьвеча- 
ныя й іншым пытаньням, як гісторыі 
беларускага сялянства ў часы ца- 
рызму, гісторыі разьвіцьця сельска- 
гаспадарскае школы ў Горках, зем- 
леўпарадкваньню Беларусі Й Г. д. 
Трэба асабліва адзначыць, што 
зьмест артыкулаў, друкаваных у 
Працах” прасякнуты беларускім 
патрыятызмам, глыбокай адданась- 
цяй справе пашырэньня гістарычнае 
праўды пра нашую Бацькаўшчыну, 
як сярод сваіх суродзічаў, гэтак і 
сярод чужынцаў. 

Для ар'ентацыі ў структуры й аса- 
бовым складзе Т-ва падаецца гэтта 
выпіска з справаздачы Таварыства 
за першы год існаваньня, ад 15-га 
сакавіка 1925 г. да 3-га сакавіка 
1926гта г. (, Працы”, том першы, 
1926): 

--.., Навуковае Таварыства па Вы- 
вучэньню Беларусі арганізавалася ў 
выніку працы камісіі па зьбіраньню 
й вывучэньню беларускае навуковае 
тэрміналёгіі. Гэтая камісія была ар- 
ганізаваная пры Горацкім С. Г. Ін- 
стытуце 30-га студзеня 1925 г. і іс- 
нуе цяпер пры навуковым Таварыс- 
тве пад назваю ,Тэрміналягічная 
сэкцыя” (Старшыня сэкцыі дац. І. 
М. Серада, сакратар З. Б. Закрэўскі, 
сябры -- М. З. Лайкоў, праф. С. П. 
Мельнік, А. Л. Новікаў, З. К. Дра- 
кін і Н. К. Сапронкаў). 

Далей там-жа чытаем: ,Цяпер (гэ- 
та значыцца ў 1926 г.) Навуковае 
Таварыства па вывучэньню Бела- 


рускай Дзяржаўнай Акадэміі Сельс- 
кае Гаспадаркі ў Горках на правох 
сэкцыі Інстытуту Беларускай Куль- 
туры. 

Таварыства заснавана 15-га сака- 
віка 1925 г. і зацьверджана Н. К. А. 
Б. 8-га красавіка 1925 г. 

У склад Таварыства ўваходзяць 
85 членаў, зь якіх 29 прафэсароў і 
дацэнтаў і 55 іншых навуковых пра- 
цаўнікоў. Э гэтага ліку зьяўляюцца 
членамі Інбелкульту 15 асоб. 

Таварыства мае ў сваім складзе 
сэкцыі: прыродазнаўчую, агранаміч- 
ную й лясную, тэрміналягічную й 
рэдакцыйную камісіі. Апроч таго, 
пры Таварыстве ёсьць яўрэйская 
сэкцыя. Усе сэкцыі паддзяляюцца 
на падсэкцыі... 

Справаздача Таварыства была зас- 
луханая ў прэзыдыюме Інбелкульту 
9 сакавіка 1926 г. Тады-ж была ство- 
раная адмысловая камісія для апра- 
цаваньня праекту больш цеснай су- 
вязі Таварыства зь Інбелкультам у 
складзе Каранеўскага Я. (старшыні 
камісіі), А. Смоліча, Я. Дылы, прад- 
стаўніка жыдоўскага аддзелу ІНБ, 
прадстаўнікоў Таварыства Бурштэй- 
на М. і Дзямідовіча А. 

.. Вялікім недахопам было й 
ёсьць тое, што Таварыства ня мае 
матар'яльных сродкаў і толькі дзя- 
куючы самаахвярнасьці членаў мы 
маем за першы год існаваньня вялі- 
кія дасягненьні ў працы”... (, Пра- 
цы”, том І-ы, бал. 185). 

Як у , Працах”, гэтак і ў , Запіс- 
ках” дзеля перадачы назоваў і 
зьместу часапісаў ці рэзюмэ паасоб- 
ных артыкулаў ужывалася пераваж- 
на нямецкая мова, у лічаных вы- 
падках рэзюмэ было пададзенае 
таксама ў францускай або расей- 
скай мовах. 

Разгледзім цяпер тыя нямецкія 
тэрміны, якія ўжываліся для пера- 

дачы словаў Беларусь, беларускі, 
беларус. У першым томе часапісу 
Працы” быў ужыты тэрмін “Хеівв- 
газзІапа, угеізвгиззізсБе Й Г. Д. 
Тэрмін гэты, аднак, ужо зьнікае ў 
гваступных тамох часапісу. Пачынаю- 
чы ад другога тому, назоў часапісу 
ў нямецкай мове быў напісапы ўжо 
гэтак: Раз [пзніцё Ёіт “УУеіззгц- 
(епізсСЬе КШімг. АгБеіёеп ет 
Се]еБгіеп СезеПзсБаЙ зхцт Етот- 
есрипе УЎеіззгабепіеп5з Беі ет 
МеіззгаЙепізсВепа ЭіааЦсЬ еп 
АКадетіе Ёйт ГапаулгізсЬгЁ ір 
Соткі (Вая ІІ, 1927). (Усюды 
падчыркваньні мае, А. Д.). 

У рэзюме, праўда, яшчэ ў другім 
томе часапісу , Працы”, часамі ўжы- 
валіся словы “УеіввгцвзІапа, угеізв- 
газвізсре, але ў пазьнейшых нума- 
рох бяз вынятку ўжываліся толькі 
гэткія тэрміны, як Ўеіззгибрепіа, 
ч'еіззгибрепізсВе, УУеіззгибепе. 


Першыя два тамы часапісу .,,За- 
піскі” маюць напісы на вокладцы 
толькі ў беларускай, ды расейскай 
мовах. У тэксьце рэзюмэ гэтых двух 
тамоў даволі часта ўжываюцца сло- 
вы “ХеізэгциззІапа, угеіззгиззізсВе 
й г. д. Але ўжо ў наступных тамох 
тэрміны зьнікаюць і заместа іх уво- 


дзяцца “Меізвгціепеп, “Уеізв- 
габрепіа. 
Пачынаючы ад трэцяга нумару 


»Запіскаў”, на вокладцы ўжываец- 
ца гэткі напіс: , Аппаіеа «ет 
Ж еіввгиЙепізсВеп ЗеааПісЬеп 
АКачетіе Ёйт І апаугігізсБаЁ іп 
Соткі (прыкладам Вапа" ІІ, 
1927), пры чым ніякіх камэчтараў ці 
заўвагаў што да пераходу да гэт- 
кае тэрміналёгіі ў часапісе няма. 

У 1928 г. ў перадачы беларускага 
нацыянальнага назову на нямецкай 
мове ўжо робіцца некаторая зьме- 
на. Том У (1928) часапісу , Працы” 

выходзіць з гэткім нямецкім азна- 


чаньнем -- [пзніцё Ёйт Веіагцвзі- 
зсре К.Шіцг, АЫсеЙипе Ёйг Маіат- 
Капае. 

Ужываецца не “ХеізвгиёНепізесе, 
а ВеіаіцззізсБе Й не , Навуковае 
Таварыства па Вывучэньню Белару- 
сі”, а ,Гары-Гарэцкае Навуковае 
Таварыства” (ужываньне слова Бе- 
ларусь рэдукуецца). Але на воклад- 
цы “УІ тому часапісу , Працы” (1929), 
які ёсьць апошнім томам, знойдзе- 
ным у бібліятэцы Унівэрсытэту ў 
Калюмбус, назоў часапісу ізноў па- 
даецца, як “КМ еіввгаЙепізсЬе АкКа- 
Зетіе Ёйст “ХізвепвсраЎел, ДЫ,еі- 
[апе Ёіг Маіцтг цпа УоіЕзуіг 
зсраЙзКципае. У тэксьце рэзюмэ 
гэтага тому ўжываецца пераважна 
тэрмін Ве]агцззіў -- (прыкл. арты- 
кул А. Л. Новікава: УеутеісБпіззе 
4ет РЙапзеп, угеісЁе іп Веі]агивв] 
Бебеітаіе: гіпд чаі уеісБе Ча- 
зе]Ьвё гедеііеп Кёппеп). 

У другой палове 1928 году такса- 
ма й у часапісе , Запіскі” заўважва- 
ецца зьмена ў тэрміналёгіі. Праўда, 
на вокладцы яшчэ захаваны перак- 
лад “еіввгшЬепіесЬе, але ў тэксь- 
це рэзюмэ і ў перадачы зьместу ча- 
сапісу зноў зьяўляюцца тэрміны 
“ХМеізвгивзІапда, угеіззгизізсВе, Ве- 
Іагиззў, Ве]огциевў (ужо з расей- 
скім 0 заміж беларускага а, як гэта 
можна пабачыць у УШ томе ,,Запіс- 
каў” у вартыкуле Антонава: Вееці- 
асВішое «ег  ЭсЬеі4еп-Наск- 
зеітазсВіпе , Рет Коёе ОсёоБет” 
Зет ВеіогцввізсБеп ЗіааівугетКе). 

Цікава адзначыць, што зьмены ў 
тэрміналёгіі зрабіліся асабліва час- 
тымі ў другой палове 1928 г. У па- 
пярэднім нумары ,Запіскаў” (том 
УЛ), выданым у тым самым 1928 го- 
дзе ўжываецца выключна тэрмін з 
ВіуЙепіа ня толькі ў нямецкай, але 
й у лацінскай мовах, 


На апошніх бачынах згаданага ча- 
сапісу пададзена: , Перапіс насеньня, 
якое прапануецца для абмену бата- 
нічным садам Беларускай Дзяржаў- 
пай Акадэміі Сельскае Гаспадаркі”. 
»Перапіс” надрукаваны таксама ў 
лацінскай мове гэтак: 

Реіесіце зетіпчт . 

Аппо МСМХХЧУІІ (Ратіт Ас 
МСМХХУ ес МСМХХХУІ) сеі- 
]есіогит, дцае Богіцз Боёапісчз 
АсаЧетіае Аегопотпісае Кеі 
РоЫісае АІЬБогцёвепісае рго 
тцца соптчіаопе оЙегі. 
РтоЁезвот І. С. “ХаззІКоу -- 
Нота ргасіесіцз, У. І. СіотзКу 
НогмІапчв. 

Сотку, К. Р. АІБЬогабепае 
(0.5.5.К.). СаІепдіз ЕеБЬгчапііз 
МСМХХУШ. 

Тамоў ІХ-га й Х-га , Запісак” у біб- 
ліятэцы Ўнівэрсытэту ў Калюмбус 
няма. Але ёсьць тут тамы Хі-ты й 
ХП-ты за 1930 год, якія зьяўляюцца 
апошнімі. Згаданыя два апоцнія та- 
мы ўжо цалкам апрацаваныя павод- 
ле расейскіх вымаганьняў у дачы- 
неньні да перадачы ў нямецкай мо- 
ве беларускага нацыянальнага назо- 
ву. Ужо больш зусім ня ўжываюцца 
тэрміны з ВЕиепіа. Іхнае месца 
заступае ведамае ВиеввІапа. На вок- 
ладцы гэтых тамоў надрукавана: 
.Аппаіе дЧетг “Уеіззгцззігсреп 
ЭСааПісЬеп АКачетіе Ёіг Гапа 
сад ЕоізіуііёзсВаё іп Согу- 
С отКі ацёЁ веп Матеп (ет Осёсо- 
Бег Веуоічнон'”. Як бачым. пачалі 
пісаць “ХМеізвтизвізсВе а не “Жеізв- 
гШЬепізвсБе, ды яшчэ з дадаткам 
імя Кастрычніцкай Рэвалюцыі”. 

У тэксьце рэзюмэ ўжываецца вы- 
лучна тэрмін Веіоуцззў з расейскім 
0, хоць яшчэ канчаткавае Кіісві не 
зьмененае на ЕцззІара. Але ў пры- 
метнікавай форме Кцзві перадаецца 
ВуззізсА, ВуззівсБе, Ад гэтага-ж 


году лік артыкулаў у , Запісках” па- 
расейску выразна павялічваецца, ча- 
го ня было ў папярэдніх нумарох, 
калі беларускасьць установі: яшчэ 
ня была забароненай. У навуковым 
дагэтуль часапісе пачынаюць зьяў- 
ляцца й спробы палітычнае прапа- 
ганды ды дакучныя спасыланьні на 
словы Сталіна. З гэтага відаць, што 
ўжо ў 1930 годзе ад беларускіх на- 
рукоўцаў пачалі патрабаваць, каб 
яны кіраваліся ў сваіх прагах ва- 
рожымі ім дырэктывамі партыі”, а 
не патрэбамі аб'ектыўнае навукі. Але 
беларускія навукоўцы-патрыёты не 
лайшлі за вымаганьнямі бальшавіц- 
кае партыі, таму іхныя навуковыя 
працы не пабачылі сьвету й пасьля 
1930 г. больш ужо не зьяўляліся на 
Захадзе. Усім добра ведама, што бе- 
ларускія навукоўцы былі неўзабаве 
б зусім вынішчаныя расейскім баль- 
шавізмам. 

Падсумоўваючы ўжываньне сло- 
ваў Беларусь, беларускі, беларус на- 
шымі навуковымі ўстановамі ў часы 
1925-3830 гадоў, мы можам зрабіць 
гэткія выснавы: 

1. Абедзьве навуковыя ўстановы 
-- і Навуковае Таварыства па Вы- 
вучэньні Беларусі пры Інстытуце 
Беларускай Культуры” й , Беларус- 
кая Дзяржаўная Сельска-Гаспадар- 
ская Акадэмія ў Горках” ужывалі ў 
нямецкай мове пераважна тэрміны 
ЧеіввгцБепізсВе,  “УеіезгиЙе- 
піеп, “Хеівзгибрепе, пакуль гэта 
ня было забаронена бальшавіцка-ра- 
сейскімі ўрадавымі дзейнікамі. 

2. Тэрміны “Жеізвгиззіарад і 
“еізвгивве ўжываліся напачатку 
заснаваньня згаданых навуковых 
установаў у 1925 г., калі яшчэ бе- 
ларусізацыя ня цалкам была ахапі- 
ла гэтыя ўстановы, а таксама ў 
1929-30 гадох, калі пачаўся паход 
бальшавікоў на ўсё беларускае. Гэ- 

тыя тэрміны -- чыста расейскія тво- 
ры й сваёй формаю й зьместам. 

3. Спроба ўвесьці тэрмін Веіа- 
газ8ў была спробаю дакладна пера- 
даць наш назоў Беларусь. У 1928 
годзе, аднак, гэткая транскрыпцыя 
нашага назову была ўжо зыьмененая 
на зрушчаечы тэрмін Ве]огицзз], які 
можна лічыць папярэднікам сучас- 
нага, цалкам ужо зрусыфікаванага 
тэрміну ВуеіІагивзіа. 

Апрача гэтага, тэрмін Веіагизз), 
каб нават і зь беларускім а, мае тую 
загану, што ў прыметнікавай форме 
прымае зноў-жа чужое нам Впвві- 
зсре. 

Беларускія навуковыя ўстановы ў 
часе г. зв. нацдэмаўшчыны, калі маг- 
лі яшчэ ўжываць запраўды навуко- 
Бую тэрміналёгію, згодную з духам 
і патрэбамі нацыі, ужывалі ў нямец- 
кай мове тэрміны “ЖеізвуцЙепіа, 
мгеізвгиёрепізсЬе, “Ж еіззгибрепе 


для перадачы словаў Беларусь, бе- 
ларускі, беларус. 

Гэтым тэрмінам адпавядаюці: гіс- 
тарычна даўно знаныя лацінскія тэр- 
міны ДІБогабзепіае, АІБогцёве- 
пісае, АІБогабепо, у знгельскай 
мове ЎЖЬіегабепіа, урісегобе- 
пав, ЎУНіегабепіап. 

Тэрміны з ВубЬепіа ўсе беларус- 
кія арганізацыі й выдавецтвы Й па- 
вінны ўжываць, пашыраць і зама- 
цоўваць У перадачы нашага пацыя- 
нальнага назову ў чужых мовах, гГа- 
лоўна ў мове ангельскай, бо тэрміны 
з ВіцЬепіа найлепш перадаюць і 
гістарычна абгрунтоўваюць запраў- 
дны нацыянальны назоў нашаг Баць- 
каўшчыны. 

З боку практычнага, будзе зусім 
добра пісаць “ЖЫЬіетиббепіа, а 
дзе гэта патрэбнае й мэтазгоднае, у 
дужках дадаваць Вуёеі]огцззіа. 

др. А. Дунін 


ЯГАЙЛАВІЧЫ Й МУЗЫКА 


Праца М. Куліковіча , Беларуская 
музыка” дае першую цікавую спро- 
бу кінуць сыстэматычнае сьвятло на 
гістарычнае разьвіцьцё беларускага 
музычнага мастацтва. З нагоды гэ- 
тай кніжкі добра будзе дакінуць гэт- 
та некалькі цікавых фактаў, като- 
рыя належаць да гісторыі нашай му- 
зыкі, а якія ў Куліковічавай працы 
ня ўспомненыя. Давялося іх вына- 
таваць лістаючы балонкі матар'ялаў 
да гісторыі беларускай культуры па- 
ры Ягайлы й Ягайлавічаў -- ХІУ -- 
ХУІ ст. ст. 

Польскі гісторык Павінскі кажа, 
што .,уражлівасьць на музычны 
рытм, на мэлёдыю, гэта амаль ха- 
рактэрная спадчынная рыса ўсіх 
Ягайлавічаў”.'!) Як пабачым далей, 
думку гэтую цалком пацьвярджаюць 
дакумэнты й летапісныя весткі. Му- 

зыка запраўды была ,ў крыві” ўся- 
го Ягайлавага роду: самога Ягайлы, 
ягоных продкаў і нашчадкаў. 
Куліковіч у сваёй кніжцы (бач. 
21) падае адну летапісную заўва- 
гу пра Ягайлавага бацьку Альгерда, 
што той .пацехам і ігрышчам ска- 
марохаў ня ўнімаша”. Падобныя-ж 
летапісныя весткі, але больш даклад- 
ныя, маем і пра Альгердаву сястру 
Альдону, жонку польскага караля 
Казімера. Казімер няраз апякаваў- 
ся музыкамі й Палінскі кажа, што 
патураньне для музыкаў , трэба пры- 
пісаць ня столькі ўроджанай даб- 
рыні Казімеравага сэрца, ані ягона- 
му замілаваньню да музыкі -- ка- 


!) Асі Рохуійзкі: МіІое 
Іаба Гуетипіа Эагеео. 'Ўа:- 
вгачга 1893. Бач. 53. 


лі наагул яго меў -- колькі ўплывам 
ягонай маладой жонкі Альдоны”). 

Няпрыхільны да Ягайлавага роду 
польскі храністы Ян Длугош піша 
ў сваёй хроніцы пра тую-ж Альдо- 
ну: ,Аддавалася толькі гульням, 
скокам ды вясельлю, ды гэтак, што 
дзе-б конна ці ў павозцы ехала, пе- 
рад ёю заўсёды ішоў гурт сьпева- 
коў з гарфамі, бубнамі, гусьлямі, 
якія напявалі песьні й розныя мэлё- 
дыі на згаршэньне шмат якіх асоб. 
Дзеля гэтага й даволі асаблівым 
страшным лёсам з гэтага сьвету 
зышла”. (памерла ў 1339 г. з пры- 
чыны нейкага выпадку). Бось та- 
кое яскравае сьветчаньне пра му- 
зыкальныя замілаваньні Альдоны пе- 
радае нам, разам з сваім асуджэнь- 
нем, суворы сярэднявечны .манах 
Длугош. 

Падобны нахіл да музыкі адцемлі- 
ваюць летапісцы й у Ягайлавай сяс- 
тры, Аляксандры Альгердзішкі, ка- 
торая была замужам за мазавецкім 
князем ЭЗемавітам, а пра якую ве- 
дама, што яна, калі прыяжджала ў 
Кракаў у госьці да брата, заўсё- 
ды прывозіла з сабою музыкаў- 
флейцістых. 

Ведаем ужо з працы Куліковіча, 
што той-жа Длугош перадаў нам 
у сваёй хроніцы факт пакліканьня 
Ягайлаю сьпевакоў (як і маляроў) 
зь Беларусі на кракаўскі каралеўскі 
двор у 1392 г. Сяньня ведама, што 
гэта ня быў нейкі аднаразовы толь- 
кі заклік. Нашыя музыкі былі ста- 
лымі гасьцьмі каралеўскага кракаў- 
скага двара й пры Ягайле, і пазьней 
пры ўсіх Ягайлавічах. 

На Ягайлавым двары беларускія 
музыкі былі не адзінымі, безконку- 





7) АІеКзапает Роііпзкі: Рзіе- 
іе тогукі роізКіеў у” гагузіе. 


Бач. 36. 


рэнцыйнымі. Побач іх прабывала 


там шмат і трубачоў, флейцістых ды 


бубністых, пераважна замежных за- 
ходняэўрапейскіх музыкаў. Беларус- 
кія-ж пераважна пяялі пад ігру на 


гусьлях; былі гэта папулярныя ў 
тую пару гусьляры, 


Як адцемлівае Яхімецкі?) роля Й 
заданьне беларускіх музыкаў на 
кракаўскім двары: была кардыналь- 
на розная ад заданьня музыкаў ін- 
ШЫХ.. Паколькі флейцістыя, труба- 


чы ды “бубністыя з сваёй шумнаю, 


галоснаю музыкаю выступалі звы- 
чайна падчас афіцыяльных  кара- 
леўскіх. “урачыстасьцяў і абходаў 
для падчыркненьня важнасьці ды 
велічы каралеўскага. маестату, дык 
нашым гусьляром прыпадала меніц 
афіцыяльнае, але затое больш 


інтымнае заданьне: разважаць сваі- 


мі напевамі й ігрою на гусьлях 
“Ягайлава сэрца падчас ягоных адпа- 


чынкаў ад дзяржаўных справаў і 
клопатаў, сунімаць каралеўскую ту- 
гу за сваёй далёкай радзімай -- 
Літвой. Ціхая настраёвая ігра назы- 
валася тады гудзьбою. 

“Захаваныя рахункі двара караля 
Ягайлы выказваюць нам сталую 
групу беларускіх музыкаў (,рутэ- 
наў”), асобную ад музыкаў іншых. 
Захаваліся й імёны некаторых гусь- 
ляроў. Напрыклад пад 1405 г. у гэ- 
тых запісах сустракаем выразна бе- 
ларускае імя -гусьляра Гаганаса, 
якое ў запісах палацінску пададзе- 
наё як Норапаз.') 

Склалася гэтак, што празьмерная 
любасьць да музыкі была нават і 


з) ТахізІауў ]асВітіескі: Му- 
гука па фугогте КІбІа “ЛТЛачузІа- 
Уга ]агіеПу. КтаКкбу? 1915. 

4) Ваіопез Сцгіае “УІадізІаі 
ўаееПопіз её Недуіеіз Кеепцга 


Роіопіае. КтаКбуў 1896. 
49 


прычынаю “Ўгайлавай сьмериі. Ле- 
тапісцы перадаюць нам характэр- 
ную вестку пра тое, што ён набавіў- 
ся сьмяротнай хваробы, калі, нягле- 
дзячы на холад красавіковай ночы, 
пашоў у лес, каб слухаць салаўіных 
сьпеваў”). 

Ня меншаю за самога Ягайлу му- 
зыкальнасьцяй адзначаліся іў яго- 
ныя ўсе нашчадкі: сын Казімер Ягай- 
лавіч, усе ягоныя сыны ды апошні 
зь Ягайлавічаў -- Жыгімонт-Аўгуст. 
Польскія гісторыкі адцемліваюць, 
што хоць напр. Аляксандра Ягайла- 
віч і ня быў каралём здольным, ані 
дзейным, але затое вельмі музыкаль- 
ным, які акружаў сябе заўсёлы ад- 
борнымі на тую пару музыкамі. 

Яшчэ мацней гэтая спадчыная ра- 
давая рыска Ягайлавічаў выяўляец- 
ца ў Аляксандравага брата Жыгі- 
монта Старога ды ў апошняга зь 
Ягайлавічаў -- Жыгімонта Аўгуста. 
За Жыгімонта-Аўгуста пры каралеў- 
скім двары прабывала больш 70 ве- 
дамых музыкаў, з чаго больш 20-ці 
замежных  (галяндцаў, вугорцаў, 
пемцаў), а рэшта -- сваіх падданых 
як з Польшчы, гэтак і зь Літвы (Бе- 
ларусі). 

Асобна трэба тут успомніць ціка- 
вую зыркую постаць беларускага 
гусьляра Чурылы з часоў Жыгімон- 
та Старога, пра якога захавалася 
больш вестак. Яшчэ да гэтага, як 
Жыгімона стаў каралём, нязвычай- 
на здольны музыка Чурыла быў 
блізкою да каралевіча Жыгімонта 
асобаю, сябраю ягоных юнацкіх 
гульняў, таварышам да картаў і шах- 
матаў, сталым спадарожнікам пад- 
час далёкіх пераездаў, а няраз і яго- 
ным давераным паслом?). 

Пра што пяяў Чурыла свайму ка- 
ралевічу, а пазьней каралю, кажа 


нам гісторык Брукнэр: ,гусьляр Чу- 
рыла Жыгімонта рускімі песьнямі 
аб Ліцьве ўзварушаў”.”) Свайго лю- 
бімага музыку каралевіч відаць заў- 
сёды клікаў пяшчотным іменем Чу- 
рылка, бо пад гэтым здрабнелым 
іменем гусьляр ня раз успамінаец- 
ца й у рахунках двара каралевіча 
Жыгімонта.9) 


Вось гэтых некалькі выпісак пра 
музыкальны нахіл Ягайлавічаў па- 
казвае нам, што ў летапісах ды гіс- 
тарычных дакумэнтах ёсьць» шмат 
важных вестак да гісторыі бела- 
рускага музычнага мастацтва, вес- 
так ня выкарыстаных яшчэ ан! ў ка- 
роткім Куліковічавым аглядзе, ані 
наагул у нас яшчэ нідзе неадцемле- 
ных. Толькі сабраўшы іх нашы му- 
зыкаведы-гісторыкі здолеюць даць 
нам заместа цяперашняга вельмі 
сьціплага ,нарысу” поўны й яскравы 
абраз багатага разьвіцьця гэтай гГа- 
ліны мастацтва ў нашай мінуласьці. 





5) РауіазКі... Бач. 53. 
е) РаугійзКі: Міоде Іаёа... 
7?) ДІеКзапаег ВейсКпет: Ёп- 


сукКІоріедіа ЭіагоооіІзКа. 'Жаг- 
звгача 1939. Бач. 945. 


9) РахійзКі: Міоае Лаёа... 
“усіае 2 Кзіае тасіцаксуусЁ 
дога Кібіеуісга ЛГусіпцпіа 
(1500 --- 1507). Там ёсьць гэткія за- 
пісы аб Чурыле: 8 ліпеня 1503: 
СтэццІКо сат Ііёегіз уетвцз Нип- 
вагіапа рго сігцигеісо Ртапсізсо 
Зе Кесіпе Роіопіае еі ехіпа? 
Уетзцв Стасоуіап 8 Пот. 2 жніў- 
ня 1505: Стцгіо гшЬепо апі- 
дчо сіЙагедо рго раппо... 


Йог. 
С. Б. 





Інжынер Лявон Рыдлеўскі 


24. 10. 1953 г. у Лёндане памёр 
Лявон Рыдлеўскі, інжынер аграноміі, 
ахвярны грамадзкі працаўнік, слуц- 
кі паўстанец і партызан француска- 
га рэзыстансу апошняй вайны, сяб- 
ра Беларускага Інстытуту Навукі й 
Мастацтва. 

Радзіўся Лявон Рыдлеўскі 2 кас- 
трычніка 1903 г. у мястэчку Улья- 
навічы на Магілеўшчыне, дзе баць- 
ка быў акцызнікам. Бацька выпіс- 
ваў ,Нашу Ніву” і стуль сын з ма- 
ленства ўжо стыкнуўся зь беларус- 
кім друкаваным словам. Сярэднюю 
асьвету Л. Рыдлеўскі атрымаў у 
1923 г. у Вільні дзе скончыў Вілен- 
скую Беларускую Гімназію. Вышэй- 
шую навуку здабывае ў Празе. Там 
канчае агранамічны факультэт прас- 
кай палітэхнікі ў 1928 г. з тытулам 
дыплямаванага інжынера агранаміч- 
ных навукаў, пасьля чаго яшчэ год 
студыюе сельска-гаспадарчую эка- 
номію на эканамічным факультэце. 

Ад 1929 г. інж. Л. Рыдлеўскі ў 
Францыі, дзе й аддаецца ўсёй ду- 
шой беларускай грамадзкай працы 
сярод тамашняй работніцкай бела- 
рускай эміграцыі арганізуючь: пер- 
шыя асяродкі ў Вэрпэлье, пазьней 
у Парыжы. Падчас апошняй сусь- 
ветнай вайны Л. Рыдлеўскі ў радох 
францускага рэзыстансу на паўдні 
Францыі. Па вайне ён выдае пафран- 
цуску кніжку аб Беларусі інфарма- 
цыйнага характару пад назовам: 


ВІЕПОЕОЭЭІЕ. Аретсц воптаі- 


хе Зе Г.Нізісіге Яе Іа Маноп Ье- 


Іогцввіеппе её дц точуетепі «е 
ГіІБегаоп МаўопаІерагІпе. Рір. 





І. ВуіеузКу, апсіеп сопраі- 
Сапіё усІопіаіге Че Гагтее Ьіеіо- 
газіеппе (1920), ае Гагтее 
Бапсаізе (1939). Рагіз 1948. 

Натужлівая грамадзкая праца не 
пакідала часу й сілаў для навуко- 
гых зацікаўленьняў. Аднак янь, існа- 
валі й калі Л. Рыдлеўскі пачуў пра 
закладзіны Беларускага Інстытуту 
Навукі й Мастацтва, адразу запіс- 
ваецца ў сябры й абяцае перас- 
лаць: для Ўсебеларускага Архі- 
ву пры Інстытуце некатарыя важ- 


ныя дакумэнты архіўнага характа- 


ру. Калі апынуўся ў Англіі ўлетку 
1953 г. ён адразу бярэцца за рэгіс- 
трацыю беларусікі ў Брытыш Мю- 

КНІГІ Й ЧАСАПІСЫ 








Мікола Куліковіч! БЕЛАРУСКАЯ 
МУЗЫКА. Кароткі нарыс гісторыі 
беларускага музычнага мастацтва. 
Беларускі Інстытут Навукі й Мас- 
тацтва. Меў? У оўуК 1953 г. 


Выхад у сьвет працы ведамага 
музычнага дзеяча, кампазытара Й 
музыкаведа М. Куліковіча ,Бела- 
руская музыка -- кароткі нарыс гіс- 
торыі беларускага музычнага мас- 
тацтва”, -- запраўдная падзея ў на- 
шым культурным жыцьці. Як аўтар 
зусім справядліва піша ў уводзінах 
да свае кнігі, -- ,гісторыя беларус- 
кае музыкі -- адна з наймаладзей- 
шых галінаў мастацкае веды”. Хоць 
мастацкія якасьці беларускае песьні 
здаўна надзілі ўвагу дасьледных і 
творчых сілаў, аніякае сыстэматыза- 
ванай гістарычнай або тэарэтычнай 
працы ў гэтай галіне мы ня маем. 
Гэтак на долю М. Куліковіча выпа- 
ла пачэснае, але цяжкае заданьне 
-. вызначыць асноўныя вехі, якія 
значылі шлях разьвіцьця беларускае 
музыкі, пачынаючы ад сівой ста- 
радаўнасьці аж да выкрысталі- 
заваньня прафэсійнага мас”ацкага 
дазнаньня. Заданьне гэтае аўтарам 
выкананае. У кароткай, але яснай 


форме апісваецца паходжаньне бе- 
ларускай музыкі, музыка старадаў- 
ных беларускіх княстваў, ,,залатая 
пара” -- красаваньне беларускае 
культуры ў 14-17 ст. ст. -- і пара 
ейнага заняпаду ў 18-19 ст. ст. Увесь 
гістарычны шлях разьвіцьця бела- 
рускае музыкі аўтар разгортвае на 
фоне эвалюцыі грамадзкага жыцьця, 
што дапамагае чытачу больш кан- 
крэтна ўявіць сабе тое ці іншае зья- 
вішча ў музычнай галіне. Апэруючы 
гістарычнымі падзеямі нашага міну- 
лага, аўтар умела й лягічна зьвяз- 
вае імі паасобныя этапы музычнага 
разьвіцьця ды пробуе даць “ыраз- 
ную характарыстыку нашага музыч- 
нага мінулага. 


У васноўным, трэба сказаць, аў- 
тару гэта ўдалося, асабліва калі ўлі- 
чыць немагчымасьць карыстаньня з 
першакрыніцаў або -- вельмі часта 
-- і поўную адсутнасьць гістарыч- 
ных дакумантаў. Аўтар спасылаецца 
ў шмат якіх разьдзелах свае працы 
на гэткія гістарычныя матар'ялы, як 
летапісы, тагачасныя хронікі 4 гэтае 
дакумантальнае абасноўваньне тых 
ці іншых фармулёўкаў набывае асаб- 
лівае вагі ў першай спробе напісань- 





зэум і іншых б'бліятэк Лёндану. 
Аднак працы над бібліяграфіяй 
беларусікі ў Лёндане няўтомнаму 
аж да сьмерці працаўніку кажаль 
вяўдалося паважней крануць зь мес- 
ца. Неспадзеўкі ў даволі маладых 
гадох прыходзіць захворваньне на 
рака страўніка. Праведзеная апэра- 
цыя не змагла стрымаць шпаркага 
поступу бязьлітаснай хваробы. За 

некалькі месяцаў інж. Лявоч Рыд- 
леўскі расстаецца з жыцьцём у лён- 
данскім шпіталі Сан Колюмбус, не- 
дачакаўшы гэтак жаданае пары, ка- 
лі ізноў зможа вярнуцца нг сваю 
родную Магілеўшчыну. Нябошчык 
пакінуў добры ўспамін сярод сваіх 
і чужых, з кім толькі прышлося 
сустрэцца яму праз сваё ахвярнае, 
гоўнае нястачаў жыцьцё. С. Б. 


ня гісторыі беларускае музыкі, пра- 
цы, якая, бясспрэчна, у сваю чаргу 
будзе крыніцаю думак і вывадаў для 
далейшых дасьледвальнікаў у гэтай 
галіне. Таму, як раз, некаторыя фар- 
мулёўкі аўтара было-б добра гадма- 
цаваць навуковымі довадамі або да- 
кумантальнымі  сьцьверджачьнямі, 
каб захаваць запраўдны навуковы 
ўзровень дасьледваньня. Да падоб- 
ных момантаў належаць, прыкладам, 
выснавы аўтара пра абмен творчым 
дазнаньнем беларускіх і заходня- 
эўрапейскіх музыкаў (бач. 15), пра 
беларускіх трувэраў (бач. 20), пра 
пранікненьне ў Беларусь новых фор- 
маў музычнага рэнэсансу (бач. 24), 
пра асаблівую любасьць да камэр- 
най музыкі ў тыя часы (там-жа), 
пра пранікненьне заходня-эўрапей- 
скіх музычных інструмантаў (бач. 
25), пра запросіны да двара кара- 
ля Ягайлы ў Польшчу беларускіх 
музыкаў (бач. 22). Што да гэтага 
апошняга, дык храністы Длугеш, на 
якога спасылаецца аўтар, успамінае 
пра ,рутэнаў”. Аднак, гэтак у тыя 
часы называлі ня толькі беларусаў, 
але й украінцаў. Абсалютна гаджу- 
ся з магчымасьцяй існаваньня таго 
ці іншага факту, але хацелася-б 
усё-ж прыймаць іх не , на веру”, 
толькі на падставе навуковагг до- 
ваду ці гістарычнага дакуманту. Ка- 
лі-ж гэткага дакуманту раздабыць 
гўтар ня мог, дык прыходзіцца 
прыймаць выснаў аўтара як магчы- 
мае лягічнае дапушчэньне але не 
аргіоті, што стварае часам ура- 
жаньне бэлетрыстычнага падыходу 
да матар'ялу. 

Заданьнем М. Куліковіча было на- 
пісаць кароткі нарыс гісторыі бела- 
рускае музыкі. Але чгсам гісторыя 
Й тэорыя музыкі вельмі цесна пе- 
раплятаюцца й абумоўліваюць адна 
адну. Нездарма ў кажчым курсе гіс- 


торыі музыкі заходня-эўрапейскіх 
аўтараў мы знойдзем вялікія разь- 
дзелы, прысьвечаныя тэарэтычным 
пытаньням. Зразумелая рэч, у карот- 
кім нарысе ўсяго не ахопіш, але 
ўсё-ж асобныя моманты патрабуюць 
пашырэньня, ды некаторых карэкты- 
ваў. Гаворачы, прыкладам, аб ста- 
радаўнасьці паходжаньня беларус- 
кае песьні (бач. 67), аўтар зусім 
слушна ўжывае тэрмін ,трыхорд”. 
Аднак, сумлеўна, каб непадрыхта- 
ваны чытач (а кніга разьлічапая бя- 
зумоўна, якраз на гэткага) ведаў, 
што гэта, адкуль трыхорд паходзіць 
і чаму склаўся якраз у гэткім мЭЛя- 
дычным выглядзе. Да рэчы было-б 
у колькіх радкох зацеміць пра най- 
больш архаічны актаўна-кзінтавы 
гукарад і ягоную эвалюцыю ў тры- 
хорд. У гэтым-жа разьдзеле, у су- 
вязі з тэрцавай ладавай фармацыяй 
аўтар прыгадвае старадаўных кітай- 
цаў, што ня зусім правільна, бо па- 
водле выснаваў ведамых музыкаве- 
даў (гл. прыкладам Мозег ,І.еБут- 
ЬасВ (ет МуезіКеезсВісЬіе”, бач. 
6-7), старадаўнаму Кітаю быў сво- 
мы безпаўтонавы пэнтатонны гука- 
рад. Што тычыцца старадаўчасьці 
паходжаньня беларускае песьні, Дык 
тут вельмі цікавым і паказальным 
зьяўляецца яснае захаваньіе ня: 
толькі гэтых архаічных ладавых 
фармацыяў, але й уплывы царкоў- 
ных ладоў сярэднявечча, уплывы, 
якія беларуская песьня непараўнале- 
на яскравей, чымся якая іншая, да- 
несла да нашых дзён і якія ў нейкай 
меры абумоўліваюць сваеасаблі- 
васьць ейнага характару. 

Гаворачы пра бізантыйскія ўплы- 
вы (у сувязі з прыймом хрысьціян- 
ства) аўтар прыгадвае пра прыход 
у Беларусь з Бізантыі пісанай” му- 
зыкі ў выглядзе кручкоў або зна- 
коў, падобных да заходніх ,наэўмаў”, 


2; 


што прывялі да дакумантальнае, 
дакладнае фіксацыі напеваў (бач. 
16). Без спасыланьня на адпаведныя 
гістарычныя дакуманты, або іншыя 
аўтарытэты, гэты выснаў трэба так- 
сама прыняць як лягічнае дапуш- 
чэньне, але цяжка спалучыць поймы 
-нэўмаў” (якія вызначалі толькі 
прыблізны ўздым або ападаньне мэ- 
лёдыі) і дакладнай фіксацыі” на- 
певу без, няхай зусім кароткага, 
тлумачэньня эвалюцыі мэтадаў нот- 
Бага запісу ад нэўмаў да л:інійнай 
сыстэмы Гвідо Арэцінскага. 

Вялікую дапамаговую ролю ў кнізе 
пра музыку заўсёды іграюць нот- 
ныя прыклады. Кніга М. Куліковіча 
мае іх 22, што на 63 бачыны тэксту 
ня гэтак ужо мала. Але, на жаль, 
добрая палова зь іх мае ў сабе рыт- 
мічныя, мэтрычныя або мэлядычныя 
памылкі (толькі часткава паказаныя 
ў , папраўках да кнігі”), што, праў- 
да, не перашкаджае карыстацца імі, 
але пакідае ўражаньне карэктурнае 
неахайнасьці. 

Усе гэтыя заўвагі, зразумела ні ў 
якай меры ня зьніжаюць значаньня 
выхаду ў сьвет першае спробы сыс- 
тэматызацыі матар'ялаў да гісторыі 
беларускае музыкі, галіны, амаль 
што яшчэ зусім некранутае дась- 
леднікамі, але неадрыўнай ад агуль- 
най культуры нашага народу, неаб- 
ходнай для кажнага, хто цікавіцца 
нашай гісторыяй, у першую чаргу 
-- для кажнага культурнага бела- 
руса. Алесь Карповіч 


ТНЕ ГАЎ ОЕ ТНЕ СКАКР 
СОСНУ ОЕ ПТНОАКІА: 
ВасКетгочад апад ВіЫісегарБу 
Бу Гео ОКіпзЬеуісЬ. ВКезеагсВ 
Ріогтат оп (е С.5.5.К. Меў 
ХотК Сісу, 1953. Бач. 93. 

Сваіх узвышшаў права Вялікага 
Княства Літоўскага дасягае як веда- 

ма, у ХУІ стагодзьдзі -- стагодзь- 
дзі слаўных статутаў. Як каштоўная 
спадчына. права гэтае заўсёды ме- 
ле й нямала прэтэндэнтаў на спад- 
каемства. 

Што статуты пісаныя пабеларус- 
ку, старою беларускаю моваю, -- 
ніхто сяньня. з навукоўцаў гэтаму 
паважней не пярэчыць. Справу хто, 
які народ быў запраўдным тварцом 
гэтых выдатных юрыдычных памя- 
так Вялікага Княства Літоўскага, 
найлепш паясьняе нам сам галоў- 
ны рэдактар трэцяга, найдасканаль- 
шага, статуту 1588 г., канцлер Леў 
Сапега. дедамыя ягоныя словы з 
прадмовы да статуту аб тым, што 
есьлі катораму народу ўстыд пра- 
воў сваіх няўмеці пагатоўю нам, ка- 
торыя ня обчым якім языком, але 
сваім уласным правы сьпісаныя 
маем”. 

Ня мені цікавыя й важныя іншыя 
Сапегавы словы зь ягонага звароту 
да караля Жыгімонта Вазы ў стату- 
це: , Статут новы... на многіх мес- 
цах ад людзей мудрых, а ў правох 
беглых, з народу нашага на то абра- 
ных, папраўлены...” Дык сам Сапега 
сьцьвярджае, што ня толькі бела- 
руская мова статуту была ,свая 
ўласная” й яму, і ўсяму народу- 
гаспадару дзяржавы, але й укладаў- 
ся ён людзьмі таго-ж беларускага 
народу. Нам нажаль, ведамыя толь- 
Кі прозьвішчы двух галоўных рэ- 
дактароў: Льва Сапегі, тагачаснага 
падканцлера ВКЛ, і Аўстахія Вало- 
віча, тагачаснага канцлера. 

Сапегавыя словы ў поўнасьці 
пацьвярджаюцца й навуковымі дось- 
ледамі: статуты гэтыя гэта творы 
беларускага народу Й па генэзе 
свайго: паходжаньня з старога. бе- 
ларускага звычаёвага й пісанага пра- 
ва, і па нацыянальнасьці сваіх твар- 
цоў, і па сваёй мове. 


Чытаючы працу Л. Акіншэвіча 
прыходзіцца шкадаваць, што гэтак 
яскравыя ды аўтарытэтныя сьвет- 
чаньні Льва Сапегі не зацытаваныя 
аўтарам у уводным або замыкаль- 
ным слове працы, тамка, дзе як маг- 
чымыя суспадкаемнікі права Вяліка- 
га Княства Літоўскага разглядаюц- 
ца побач народу беларускага й ляту- 
вісы ды ўкраінцы. 


Аўтар кажа, што , Беларускі народ 
паклаў (на ВКЛ --- Р. М.) сваё куль- 
турнае таўро праз сваю мову, като- 
рая стала мозаю , Літоўскай” дзяр- 
жавы таго часу, і праз сваю собскую 
сыстэму пісанага й звычаёвага пра- 
ва -- факт асаблівай вагі; лятувіскі 
народ даставіў аснаўное ядро вала- 
дароў і ўрадоўцаў; украінскі народ 
пераказаў сваю культуру, якая была 
часткаю ейнай спадчыны зь дзён 
яшчэ вялікай імпэрыі , Кіяўскай Ру- 


гэ» 


сі е 


Калі юрыдычная сыстэма абасна- 
ваная на пісаным і звычаёвым праве 
народу ды й пісаная моваю гэтага 
вкароду -- хіба-ж з поўнай справяд- 
лівасьцяй права гэтае можам і наз- 
ваць правам дадзенага народу, а ня 
нейкага іншага. 


З паглядам аўтара, што ў Вялікім 
Княстве ,лятувіскі народ даставіў 
аснаўное ядро валадароў і ўрадоў- 
цаў” пагадзіцца цяжка. Калі й пры- 
няць балцкае паходжаньне князёў- 
скай дынастыі, дык у ХХІ ст., ста- 
годзьдзі статутаў, вялікія князі мелі 
вельмі, вельмі мала супольнага з 
балтамі па крыві, а нічога па куль- 
туры. З другога боку мы ведаем, 
што статуты ўкладалі не вялікія кня- 
зі, а выбоаныя на гэта людзі муд- 
рыя з народу нашага”. Вялікі князь 
толькі зацьвярджаў іх, а калі хХо- 
дзіць пра статут трэці, дык ён і 
зацьверджаны быў ужо .,гаспада- 


ром” крыві швэцкай -- Жыгімон- 
там Вазаю. 

А што да балцкіх урадоўцаў”, 
дык у пару статутаў найбольш кан- 
цлераў, гэтманау, ваяводаў, старас- 
таў давалі гэткія чыста беларускія й 
з паходжаньня, галінастыя й магузт- 
ныя рады, як Хадкевічы, Сапегі, Ва- 
ловічы, не гаворачы аб дзесяткох 
драбнейшых. 

Што-ж да культурнай спадчыны 
,Кіяўскай імпэрыі” дык яна магла 
перадавацца на нашыя землі ў пару 
існаваньня гэтай , імпэрыі”, гэта зна- 
чыцца да татарскага яе падбою ў 
1240 г., а не тады, як яе ад даўжэй- 
шага часу ўжо ня было -- ў пару 
Вялікага Княства Літоўскага й яго- 
ных статутаў. Кіяў на доўгія ста- 
годзьдзі перастаў быць важным па- 
літычным і культурным асяродкам 
і культурныя ўплывы маглі ісьці та- 
ды толькі зь Вільні ў Кіяў, а не на- 
адварот (гэтак і было аж да пары 
кіяўскай Магілянскай Акадэміі ў 
ХУ ст.). Дык і паважнейшых асно- 
ваў да прызнаваньня ўкраінцаў за 
роўнапраўных, побач зь беларусамі, 
спадкаемнікаў да праўнай спадчыны 
ЕКЛ, аб'ектыўна бяручы, няма. 

Гэтыя нашыя ўдакладненьні што 
да лятувісаў і ўкраінцаў ня пярэчаць 
зусім гэтаму, што хоць права ВКЛ і 
было правам беларускім, але яно мо- 
жа быць разгляданае й у гісторыі 
народаў лятувіскага ці украінскага 
дзеля той простай прычыны што ГЭ- 
тым нашым правам праз доўгія ста- 
годзьдзі рэгулявалася жыцьцё й гэ- 
тых двух суседніх нам народаў (ка- 
лі ходзіць пра ўкраінцаў -- не на 
ўсёй тэрыторыі). 

У сваёй аснаўной частцы Акіншэ- 
вічава праца падае нам бібліяграфію 
права Вялікага Княства Літоўскага 
ад пачаткаў ХІХ ст., аж да пары дру- 
гой сусьветнай вайны. Усіх пададзе- 

на 324 працы 127 аўгараў. Яны па- 
дзеленыя на тры хронолёгічныя гру- 
пы: працы да 1850 г. (6); працы ад 
1850 г. да першай сусьветнай вай- 
ны (125) й працы міжваеннай па- 
ры аж да нашых дзён (193). Ужо 
з самога цыфровага прыраўнаньня 
бачым, што навуковае зацікаўленьне 
правам ВКЛ з гадамі ня толькі НЯ 
падае, але шпарка ўзрастае. Гэты 
рост асабліва зазначаецца ў між- 
ваенныя гады. 

Трэба адцеміць, што сярод Гэтых 
працаў ёсьць, нажаль, толькі пара 
дзесяткоў працаў аўтараў беларус- 
кіх. Зразумела, гэта не праяў малога 
зацікаўленьня беларускіх навукоў- 
цаў юрыдычнаю спадчынаю свайго 
народу. Гэта толькі адбітак таго, 
што дзеля палітычных абставінаў ім 
было дадзена мала магчымасьці пра- 
цу гэтую праводзіць. 

З тэхнічных недаглядаў кнігі трэ- 
ба адзначыць адзін паважнейшы: 


гераклад словаў і Русь, і Расея тым-: 


жа Візвіа. Гэтак найчасьцей праў- 
да, (хоць і ня правільна) гэтыя два 
пераўназначныя словы дагэтуль у 
навуковай літаратуры й пераклада- 
ліся, спрычыняючы праз гэта няма- 
ла блытаніны. Аднак апошнім часам 
сустрэнем усё больш выданьняў, дзе 
гэтыя два поймы ў мовах заход- 


няга сьвету дакладна разрозьні-: 
ваюцца або гэтак, што слова Русь. 


пакідаецца бяз зьмены толькі ў ла- 
цінічнай транскрыпцыі Ве”, або 
перадаецца старым, некалі вельмі 
папулярным у “Эўропе, тэрмінам 
Вуепіа. Тэрмін-жа Вуззіа пакі- 
даецца толькі для слова Расея. Ад 
падобнага ўдакладненьня й разьме- 
жаваньня поймаў і аўтарава праца 
толькі скарыстала-б. .. .... 

З драбнейшых недакладнасьцяў 
трэба адцеміць транскрыпцыю бела- 


рускага г (напр. у слове гаспадар». 

бач. 18) літараю р. І ў пару нашых 
статутаў гэты беларускі гук вымаў- 
ляўся толькі як Д, а ніколі ЯК р. (у У 
словах чужых перадавалася ў нас 
тады літарамі кг (пісалі, напр., микЕ- 
далы, Жикгимонт). Транскрыпцыя 
беларускага г праз /) прынятае як 
сталае правіла й амэрыканскімі на- 
вуковымі ўстановамі (напр. Публіч- 
наю Бібліятэкай у Ню Ёрку). 
Шкада вельмі, што праз карэк- 
тарскую памылку першая літара 
прозьвішча Сопте зьмянілася й 
атрымалася (іопте (бач. 47), што 
робе немагчымым практычна знай- 
сьці ў бібліятэках важную працу пра 
валочныя памеры пары Жыгімонта 
Аўгуста гэтага выдатнага сучаснага 
нямецкага знаўцы Беларусі, асаблі- 
ва яе аграрных пытаньняў. 
Абыйсьціся бязь бібліяграфіі, ап- 
рацаванай Л. Акіншэвічам, будзе ў 
будучыне цяжка кажнаму, хто будзе 
цікавіцца навукова пытаньнямі пра- 
ва Вялікага Княства Літоўскага, на- 
шага права. Карыстаньне з працы 
палягчаюць вельмі заведзены ясны 


тэматычны падзел матар'ялу ды да- 


ч“ 


дзены ў канцы іменны паказьнік 
сўтараў. Уклад бібліяграфіі паказ- 
вае, што апрацаваная яна майстраю 
сваёй галіны, якім, як ведама, аў- 
тар, як сам гісторык права, і ёсьць. 
Р. М. 


П. Б. Струве. Социальная и эконо- 
мическая история России с древней- 
ших времен до нашего, в связи с 
развитием русской культуры ёі рос- 
том российской государственности, 
Париж 1952, 387 бач. 


Выдадзены залетась пасьмертны 
твор П. Б. Струве (памёр у 1944 г.) 
выклікае адмысловую цікавасьць. 
Найперш -- як новая спроба курсу 
расейскай гісторыі. З увагі на тое, 
што ў паймо расейскай гісторыі” 


бальшыня расейскіх вучоных улу- 
чае гісторыі ўсіх усходня-славян- 
скіх народаў, -- іхныя працы ня 
могуць ня цікавіЦь прадстаўнікоў 
навукі гэтых народаў. Апрача гэта- 
га, імя аўтара, які ёсьць адным з 
найбольш цікавых і найбольш уплы- 
вовых прадстаўнікоў расейскай на- 
вукі й расейскага грамадзтва кан- 
ца ХІХ й першай паловы ХХ ст., 
дае падставы мяркаваць пра магчы- 
масьць наяўнасьці ў ягоных працах 
цікавых і, сваеасаблівых думак. 

Гэты твор незакончаны. Пытаньне 
Маскоўскага гаспадарства й прычы- 
ны ягонага росту й ягоных вонка- 
вых удачаў аўтар толькі пачаў ась- 
вятляць. Праца ў пасьлядоўным ась- 
вятленьні даведзеная толькі да ХІЎ 
ст. й канчаецца часамі татарскае за- 
ваёвы. Другая частка мае толькі па- 
асобныя нататкі ў якіх адно частко- 
ва закранаецца пытаньне Маскоў- 
скага гаспадарства. 

У працы Струве з асаблівай віда- 
вочнасьцю выяўляецца памылко- 
васьць пазыцыяў тых дасьледчыкаў 
расейскага мінулага, якія маюць на- 
хіл ня бачыць у гісторыі Вялікара- 
сеі асобнага (ад гісторыі Беларусі Й 
Украіны) гістарычнага працэсу. З 
працы Струве, асабліва ясна, што 
поўнае зьмешваньне дадзеных паў- 
ночна-ўсходняй (вялікарускай), паў- 
дзённа-заходняй (украінскай) і паў- 
ночна-заходняй (беларускай) часткі 
ўсходняга славянства можа быць 
апраўдана адно пры ўмове доказу 
асноўнай тэзы, пра спаконвечнае 
адзінства ,расейскай нацыі”. Калі-ж 
гэтую тэзу ўважаць хоць-бы за сп- 
рэчную, дык адзіна навуковым мэ- 
тадам будзе сумленнае разь- 
межаваньне разгляданых зьяваў, 
свомых паасобным часткам славян- 
ства (магчыма -- для раньняй эпо- 
хі нават паасобным землям”, княс- 


твам і плямёнам). Праца Струве, У 
якой ён апэруе ніколі не даведзеным 
паймом адзінства расейскай нацыі 
безумоўна шмат і шмат у чым губ- 
ляе на сваёй навуковай вартасьці. 

Заданьнем аўтара было стварыць 
новую сынтэзу ўсёй расейскай гіс- 
торыі” (б. ХШ) або, як ён кажа ў 
іншым месцы, -- , новая” й у нека- 
торым сэнсе бязьлітасная сынтэза 
расейскай гісторыі, не расейскай 
прасторы, а расейскай культуры й 
дзяржаўнасьці” (б. ХІУ). Заданьне, 
як бачым, нязвычайна цікавае Й 
сьмелае. Нам здаецца, што выканаць 
цалком гэтае заданьне аўтару не 
ўдалося, і ня толькі таму, што ён ня 
скончыў свае кнігі. У распрацава- 
най ім частцы пра старадаўную 
Русь мы ня знойдзем якоганебудзь 
наважнага адыходу ад ранейшых 
паглядаў папярэдніх дасьледкікаў і 
стварэньня зусім новай тэорыі. Але 
праца такога выдатнага вучонага, 
якім быў Струве, ня можа ня мець 
сваеасаблівых і цікавых думак. У 
гэтым ейнае бясспрэчнае значаньне. 

Вельмі цікавае (нажаль, яно зас- 
талося неразгорнутым), ягонае 
сьцьверджаньне што ,на ўсёй прас- 
торы расейскай сацыяльнай і экана- 
мічнай гісторыі свабода й вольнае 
гаспадараньне змагаюцца з прыму- 
сам і зьвязаным гаспадараньнем”. 
(6). Расейская , сацыялістычная рэ- 
валюцыя ХХ ст. ёсьць грандыёзнай 
рэакцыяй каранных сілаў прымусу 
супраць гэткіх-жа каранных сілаў 
свабоды ў эканамічным і сацыяль- 
ным разьвіцьці Расеі й ейных наро- 
даў” (7). Але аўтар не дае галоў- 
нага --- тлумачэньня гэтага змагань- 
ня й гэтай асаблівай моцы , каран- 
ных сілаў прымусу” ў гісторыі Ра- 
сеі. І гэтага шкада. 

Пэрыяд ад 1648 да 1917 г. Струве 
уважае. за эпоху эўрапеізацыі ра- 

сейскай прасторы й ейнага жыхар- 
ства” (б. 18). Гэтаму працэсу час- 
тка жыхарства супроцьдзеіла. , Баль- 
шавіцкі пераварот і бальшавіцкае 
панаваньне зьяўляецца сацыяльнай і 
палітычнай рэакцыяй эгалітарных ні- 
зоў супроць шматвекавой сацыяль- 
най і эканамічнай эўрапеізацыі Ра- 
сеі” (19). 

На пагляд Струве (б. 43) палітыч- 
ны лад усходня-славянскіх дзяржа- 
ваў Х-ХІ ст. ст. ёсьць арыстакра- 
тычным народапраўствам”. Відаць, у 
гэтым -- спрашчэньне куды больш 
складанага ў сваёй істоце пытаньня: 
лад дзяржаваў таго часу наагул ад- 
розьніваўся ад нашага. Вось чаму ў 
дачыненьні да ўсходня-славянскіх 
княстваў нельга гаварыць ні пра 
арыстакрацыю (як гэткая, яна ўтва- 
рылася шмат пазьней) ні пра наро- 
дапраўства (яно ня было асноўнай 
крыніцай улады, якая-б алкідала 
іншыя віды ўлады). У гаспадарствах 
таго часу існавала канкурэнцыя й 
судзеяньне розных формаў кіраў- 
ніцтва й органаў улады. Вось якраз 
таму былі два правы”, пра якія да- 
лей (б. 44) гаворыць Струве (кня- 
жае й вечавое). У запраўднасьці, 
заўважым мы, было шмат больш 
правоў (баярскае, царкоўнае, вэр- 
внае, ды інш.), недастаткова разьме- 
жаваных міжсобку й канкурэнтных. 

Для беларускага чытача мог-бы 
здацца цікавы разьдзел Дзьве Ру- 
сі” (183-206 б.). У гэтым разьдзеле 
адна Русь -- гэта Маскоўскае гас- 
падарства, а другая , Літоўска. Рус- 
кае”. На вялікі жаль, у згаданым 
разьдзеле няма арыгінальных думак. 
Невялікае значаньне ў Вялікім Княс- 
тве Літоўскім лятувіскага элемэнту, 
што падчырківае Струве -- зьява, 
прызнаная да гэтага часу бгльшы- 
нёй дасьледнікаў. А ягонае сіцьвер- 
джаньне, што жыхарства беларускіх 

і ўкраінскіх частак Вялікага Княс- 
тва было гэткім-жа рускім”, як і 
жыхарства Маскоўскага гаспадар- 
ства, зусім адказывае ягонай агуль- 
най канцэпцыі апрыёрнага адзінства 
ўсходніх славянаў. 

Не бяз цікавасьці чытаюцца ба- 
чыны прысьвечаныя пытаньню .іс- 
каваньня” або ,,неіснаваньня” ў ус- 
ходняй Эўропе фэодальных дачы- 
неньняў. Уважаючы за асноўную 
адзнаку фэодалізму ўмоўнасьць ва- 
лоданьня зямлёй, Струве прыходзіць 
да выснаву, што ў Усходняй Эўропе 
гэтае ўмоўнае валоданьне (,ломес- 
тная” сыстэма) прыходзіць позна, 
калі гаспадарства ўжо траціць іншыя 
адзнакі фэодальных дачыненьняў: 
раздрабненьне дзяржаўнай улады, 
пірамідальная структура палітычных 
ды сацыяльных дачыненьняў, ды 
інш. Вось чаму ягоны выснаў пра 
наяўнасьць фэодалізму хутчэй ад- 
моўнага парадку. 

З гэтай заўвагаю запраўды нельга 
ня лічыцца. Але, на наш пагляд, У 
»,фэодалізьме”, як і ў кажнай іншай 
сыстэме дзяржаўных і сацыяльных 
дачыненьняў, ніколі нельга шукаць 
ні тожсамасьці ўсіх рысаў, ні нават 
наяўнасьці, галоўных” і ,, асноўных” 
зь іх. У розных грамадах і ў роз- 
ных абставінах гэтыя дачыненьні 
выяўляюць сябе ў рознай фогме, ня 
ўсе адзнакі й рысы свомыя ўсім ,, фэ- 
одальным” грамадам і саюзам, ,га- 
лоўнымі” й ,асноўнымі” ў розных 
грамадах могуць быць не адны Й 
тыя-ж рысы й зьявы ды Яны могуць 
выступаць не ў вадзін і той-жа час 
(у вадных раней адны дачыненьні, 
у іншых іншыя). І нават у гэтым 
больш агульным і ня зусім азнача- 
ным пайме (, фэодалізм” або ,ста- 
навая манархія” або , капіталізм”) 
можна знайсьці шмат супольнага, 
як падставу, каб аднесьці пэўную 


эпоху грамады да таго ці іншага 
грамадзка-гістарычнага тыпу. 

На гэтым мы можым скончыць 
наш агляд пасьмертнае працы Стру- 
ве. У сваёй цэласьці яна не стано- 
віць сабою выдатнай падзеі. І ня 
толькі таму, што яна няскончаная 
й нічога не гаворыць пра найваж- 
нейшыя пэрыяды , расейскай гісто- 
рыі” (на наш пагляд гэткімі ёсьць 
ХУІ й ХХІ ст. ст.). Нават у распра- 
цаваных частках нельга адшукаць 
новай і ,бязьлітаснай” сынтэзы ра- 
сейскай гісторыі. А гэтай новай і 
бязьлітаснай сынтэзы гэтая навука 
запраўды патрабуе. У працы Струве 
мы аднак, знаходзім паасобныя дум- 
кі й цьверджаньні, зь якімі льга або 
нельга пагадзіцца, але якія, бясспрэч- 
на, цікавыя. У гэтым сэнсе згаданая 
праца ведамага расейскага грамадз- 
кага дзеяча й вучонага пакіне сьлед 
у разьвіцьці навукі аб гістарычным 
працэсе ўсходня-славянскіх народаў. 

Л. А. 


Мабоп КіКсопаеіі: Соп- 
тов ЕпейзВ І.сапугогдз іа Еазі 
Есгореав І.апэцат2ез. УУіппірес 
1952. Праці Інституту Слов'яно- 
знавства Украінскоі Вільноі Акаде- 
міі Наук. Бач. 20. 


У сваёй цікавай працы аўтар дае 
агляд найбольш папулярных англіз- 
маў у некаторых мовах Ўсходняй 
Эўропы. Практычна праца абмяжоў- 
ваецца мовамі: украінскай, расей- 
скай, вугорскай, чэскай, польскай, 
харвацкай, лятувіскай і нямецкай. 
Выглядае, што аўтар у першую чар- 
гу даў агляд англізмаў тых усход- 
ня-эўрапейскіх моваў, добрыя, вялі- 
кія слоўнікі якіх былі ў яго пад ру- 
кою. Больш падрабязна разгледжа- 
ныя англізмы ў мове ўкраінскай. 
Беларуская мова, нажаль, не ўзятая 
на ўвагу відаць дзеля прычыны, аб 


якой лёгка здагадацца: мы ня маем 
сяньня Добрага, вялікага слоўні- 
ка сучаснай беларускай літаратур- 
най мовы. 

Беларуская мова англізмаў мае не 
так шмат, прынамся далёка менш, 
чымся, напр. германізмаў. Прычы- 
на гэтага тая, што з Ангельшчынай, 
як пазьней ізь іншымі англамоўны- 
мі краінамі (ЗІЦА, Канадаю), Бе- 
ларусь, як край наскрозь кантынэн- 
тальны, ня мела ніякой жывейшай 
эканегмічнай ды культурнай лучнась- 
ці. 

Толькі з канца ХІХ ст. пачала-. 
ся масавая эканамічная зміграцыя 
зь Беларусі ў ЗША (сюды выеха- 
ла хіба больш поў-мільёна эмігран- 
таў) і Канаду ды празь яе навяза- 
лася й цясьнейшая лучнасьць з Паў- 
ночнай Амэрыкай. Некаторыя эміг- 
ранты пазьней вярталіся назад ды 
прывозілі ладную частку ангельскіх 
уплываў у сваёй мове. Але эмігра- 
цыя гэтая як раптоўна пачалася, гэ- 
так раптоўна была спыненая з адна- 
го боку новымі іміграцыйнымі зако- 
намі ЗША, зь іншага асноўнаю 
зьменаю палітычнага палажэньня на 
землях Беларусі пасьля першай 
сусьветнай вайны. Таму й гэтыя но- 
выя сувязі не пасьпелі пакінуць ней- 
кіх выразьнейшых сьлядоў у нашай 
мове. 


У выніку, тыя анслізмы, якія мы 
сяньня знаходзім у нашай мове, ГЭ- 
та ня словы, якія прыйшлі да нас 
празь безпасярэдні сутык дзьвёх мо- 
ваў, а словы, што прывандравалі да 
нас у розныя вякі празь іншыя, су- 
седнія мовы. Таму ўсе яны й нале- 
жаць да тых словаў ангельскага па- 
ходжаньня, якія пашыраныя амаль 
ува ўсіх усходня-эўрапейскіх Мо- 
вах. 

Да ведама беларускага чытача, як 
часткава й з мэтаю папоўніць з Гэ- 

тага боку аўтараву працу, тут даец- 
ца пералік больш сотні найпапуляр- 
нейшых англізмаў у сучаснай бела- 
рускай мове. Словы падаюцца ў па- 
радку, ужываным аўтарам у яго- 
най працы, у пргвапісе найчасьцей 
сустраканым у нашым друку. 

Спорт: спорт, спартсмэн, бокс, 
баксэр, нокаўт, футбол, футбалісты, 
тэніс, пінг-понг, кракет, гакей, чэм- 
піён, рэкорд, клюб, старт, трэніні, 
бульдог, фокстэр'ер, брыдж, шлем, 
партнэр, віст, пілёт, гольф. 

Вопратка: свэтэр, пулёвар, смо- 
кінг, шавёт. 

Пітво й ежа: біфштык, пудыне, 
джын, грог, віскі, портэр, тост, пунЧ, 
вегетар'янец, вегетар'янскі, рум. 

Лад: парлямэнт, сьпікер, мітыні, 
лібэрал, лібэральны, лібэралізм, аб- 
струкцыя, агітатар. 

Прамысловасьць: капітал, трэйд 
юн'ён, байкот, страйк, страйкаваць, 


страйкбрэхер, стэрліні, трэст, чэк, 
бюджэт. 

Навука й вынаходы: ват, дальта- 
нізм, дарвінізм, лякаматыва, кокс, 
бункер, тэндэр, трамвай, вагон, трак- 
тар, камбайн, дрэн, дрэнаж, прапэ- 
лер, стабілізатар, тэрмас, ліфт, фа- 
ервэрк, фільм. 

Музыка й скокі: джаз, джазбэнд, 
факстрот. 

Скаўтынг: скаўт, скаўцкі, скаў- 
ТЫНІ, ДЖЭМмборы. 

Тазарыскае жыцьцё: лёрд, джэн- 
тэльмэн, сэр, сноб, снабізм, флірт. 

Друк: рэпартэр, памфлет, інтэрв'ю. 

Вайна: шрапнэль, люізыт, танк, 
драгун, (даволі частае ў Беларусі 
прозьвішча Драгун відаць таго са- 
мага паходжаньня). 

Земляробства: фарма, фармэр. 

Розныя: масон, скеч, шок, тотэ- 
мізм, янкі, лінч, лінчаваць, блеф, ху- 
ліган, камфорт, ліліпут, клёўн, утопія. 

С. Б. 


БІБЛІЯ СКАРЫНЫ У ЛЁНДАНЕ 


Гісторык нашай літаратуры Мак- 
сім Гарэцкі ў сваёй , Гісторыі бела- 
рускае літаратуры” падае, што най- 
больш поўны камплект Скарынін- 
скай бібліі, бо аж 22 кнігі, знайхо- 
дзіцца ў Брытанскім Музэі ў Лён- 
дане. Зь ініціятывы ўправы Аб'яд- 
наньня Беларускіх Лекароў на Чу- 
жыне некалькі гадоў таму вяліся по- 
шукі за гэтымі цэннымі беларускімі 
першадрукамі ў Брытанскім Музэі. 
Як цяпер выясьняецца, інфармацыя 
М. Гарэцкага нажаль не спраўджа- 
ецца. У Брытанскім Музэі ўдалося 
знайсьці толькі адну адзіную кнігу 
Скарынінскай бібліі -- Кнігу Царств 
(Самуіла), друкаваную ў Празе ў 
1518 г. 

Падчас выстаўкі больш цікавых 
кнігаў розных народаў у канцы 
1953 г. гэтая кніга была выстаўле- 


вая ў украінскім аддзеле. Пад ёю 
быў гэткі паясьняльны напіс паан- 
гельску: Францішак Скарына, 1490? 
--. 1535, з Полацку, Кнігі... Царств, 
Прага 1518 г. Кнігі Самуіла перак- 
ладзеныя Скарыною на мову бела- 
рускую (Ў Ьіе Куззвіап). У гэ- 
ную пару адну з афіцыяльных мо- 
ваў Польшчы й Літвы. Скарына пак- 
лаў асновы літаратурнай мовы паў- 
дзённа-заходняй Русі”. 


На запытаньне сябры Інстытуту, 
а. др. Ч. Сіповіча, чаму кніга пакла- 
дзеная ў ваддзел украінскі, хоць пад 
ёю й напісана, што яна пісаная па- 
беларуску, арганізатары выстаўкі 
адказалі, што на асобны беларускі 
аддзел, нажаль, не знайшлося ўжо 


месца, а ў расейскі класьці яны яе 
не хацелі. С. Б. 

Х Р О Н І К А 


Беларускі літаратурны часапіс. У 
канцы 1953 г. Літаратурная Сэкцыя 
Беларускага Інстытуту прыступіла да 
арганізацыі й выдаваньня беларус- 
кага літаратурнага часапісу. Неаб- 
ходнасьць гэткага часапісу на эміг- 
рацыі вельмі востра адчуваецца. Ча- 
сапіс будзе выдавацца коштам Бе- 
ларускага Інстытуту, ён мае выхо- 
дзіць непэр'ёдычна, некалькі разоў 
у год. Арганізатары часапісу дакла- 
даюць стараньняў, каб часапіс і 
сваім зьместам, і якнайшырэйшым 
удзелам выдатнейшых беларускіх 
шсьменьнікаў, стаўся рэпрэзэнта- 
цыйным часапісам беларускай літа- 
ратуры на эміграцыі. 


Літаратурны конкурс. Літаратур- 
ная Сэкцыя Беларускага Інстытуту 
апавесьціла ў канцы мінулага году 
літаратурны конкурс на беларускае 
апавяданьне з нагародамі: І -- 50 
даляраў, ІІ -- 30, Ш -- 20. Тэрмін 
прысылкі твораў (прадоўжаны) -- 
да 1 ліпеня 1994 г. Прыймаюцца 
толькі творы яшчэ нідзе недрукава- 
ныя. Дакладнейшыя ўмовы конкур- 
су пададзеныя ў беларускай прэсе. 
Творы да конкурсу трэба перасы- 
лаць на адрыс паэты Рыгора Кру- 
шыны: 

Ме. С. КагаК, 19], Непгу 
5;., Меу? Уо:іК 2, КМ. У., Ю.Э.А. 


Кніга паэзіі Янкі Купалы. Прыга- 
таваная групаю сяброў Беларускага 
Інстытуту вялікая кніга выбранай 
паэзіі Янкі Купалы друкуецца ўжо ў 
Мюнхэне Выдавецтвам ,Бацькаў- 
шчына”. Кніга будзе мець каля 500 
бачынаў друку й мае даць усё най- 
лепшае з усёй Купалавай паэтычнай 
спадчыны. 





Творчая праца кампазытара Алеся 
Карповіча. Ведамы кампазытар А. 
Карповіч апошнім часам напісаў гэт- 
кія новыя музычныя творы: , Бела- 
руская сюіта” для фартап'ява. Скла- 
даецца яна з 6-х частак -- , Кладуц- 
ца цені”, Сумны вечар”, ,Мяжою”, 
Ля ракі”, ,Нотурно”. , Лявоніха”. 

Курган” -- музыка да паэмы 
нкі Купалы пад гэткім-жа вазовам 
(салёвыя партыі з музычным супра- 
ваджэньнем). 


Баляда” на беларускую тэму, для 
фартап'яна. ,Рапсодыя” на беларус- 
кія тэмы, памяці М. Равенскага. 

Рамансы: , Вечар асеньні” (словы 
Язэпа Пушчы), , Песьня сонцу” (Я. 
Купалы), ,Не бядуй” (Я. Коласа), 
Добрай ночы зара, зараніца” і, Ма- 
ладыя гады” (М. Багдановіча), , Мне 
ня жаль” (Л. Геніюш), За акном 
дробны дождж шалясьціць” (Хв. 
Ільляшэвіча), ,Мой край” (Р. Кру- 
шыны), Заход сонца” і, Ціхі летні 
вечар” (Ул. Клішэвіча), ,Я пасею 
песьні” (Золака). 

Апрацоўкі беларускіх народных 
песьняў, для хору й солё: , Цераз 
сад-вінаград”, Ой, на гары жала”, 
Мяцеліца”, ОЙ, ці мне ноч”, ОЙ, 
хадзіў, гуляў малойчык”, , Сваток”, 
.Зажурылась пападзя”, ,Перапёлач- 
ка” і іншыя. 

Напісана кампазытарам і некалькі 
песьняў лёгкага жанру. Цяпер ад не- 
калькі месяцаў кампазытар працуе 
над кантатаю Апокрыф” (словы 
Максіма Багдановіча) для хору Й 
салістых у суправаджэньні фарта- 
п'яна. Пазьней мае намер пісаць му- 
зыку для , Нёману” Янкі Купалы 
(магчыма таксама кантату). 


бі 


Рэфэрат праф. Льва Акіншэвіча. 
27 лютага 1954 г. у Ню Ёрку адбы- 
лося навуковае паседжаньне Бела- 
рускага Інстытуту Навукі й Мастац- 
тва з дыскусіяй на тэму працы праф. 
Льва Акіншэвіча з папярэдняга ну- 
мару ЗАПІСАЎ: Пра цывілізацый- 
ныя асновы беларускага гістарычна- 
га працэсу”. У сваім уступным сло- 
Бе да дыскусіі праф. Акіншэвіч да- 
поўніў свае пагляды выражаныя ў 
вышэй успомненай працы ды зьвяр- 
нуў увагу на намаганьні сучаснай 
гістарычнай навукі дакладчей азна- 
чыць характэрныя асаблівасьці за- 
ходняга й усходняга эўрапейскіх 
цывілізацыйных тыпаў, ды пгдаў як 
канкрэтны прыклад такой спробы 
схэму Шубарта. 

Дыскусія над пастаўленым пы- 
таньнем была вельмі жывая. Др. Я. 
Станкевіч цьвердзіў, што беларускі 
народ, калі ўзяць пад увагу схэму 
Шубарта, мае ў сваёй псыхіцы Эле- 
мэнты амаль вылучна заходняэўра- 
пейскія, а ня ўсходнія. Ніякіх па- 
важнейшых іншых цывілізацыйных 
элемэнтаў праз усю гісторыю бе- 
ларускага народу не даецца заў- 
важыць. Хоць хрысьціянская рэлі- 
гія ў Беларусь і прышла ў бізан- 
тыйскіх формах, аднак гэта ня мае 
ніякога паважнейшага значэчьня для 
гісторыі культуры Беларусі, гаколь- 
кі асноваю рэлігіяў ёсьць ДОГМЫ, 
якія хоць і важныя для рэлігіі, але 
малога значэньня для культуры. Др. 
Станкевіч адмаўляе для бізгнтый- 
скай культуры назоў эўрапейская”, 
бо, паводле яго, з Эўропаю яна ні- 
чога супольнага ня мела, яна вырас- 
ла на культурных элемэнтах Малой 
Азіі, галоўна на культуры сырый- 
скай. Няма ніякіх довадаў на тое, 
каб нейкія бізантыйскія цывілізацый- 
ныя элемэнты ўвайшлі ў васнову 
культуры беларускай. Прычынаю 

ўпадку Вялікага Княства Літоўска- 
га была не .заходнясьць” ягоных 
вышэйшых грамадзкіх слаёў, а 
толькі паўсталае няспрыяльнае па- 
літычнае палажэньне. 


П. Манькоўскі выразіў падобныя 
пагляды ў справе значэньня рэлігіі 
ды догмаў для культуры ды такса- 
ма выказаў пагляд пра вылучную 
»заходнясьць” беларускіх цывіліза- 
цыйных асноваў. Усходня-эўрапей- 
скія, расейскія, уплывы ніякога па- 
важнейшага значэньня ў гэтым пы- 
таньні ня маюць, паколькі былі гГэ- 
та амаль вылучна палітычныя ўйлы- 
Бы, а культурна Расея магла ўплы- 
ваць наагул толькі ад кароткага ча- 
су, бо сама стала ,цывілізавацца” 
толькі ад ХУІІ ст. 


Інж. М. Абрамчык ня прызнае ней- 
кай аддзельнасьці бізантыйс кай 
культуры ад заходня-эўрапейскай, 
лічыць іх у сваіх асновах за адну, 
і дзеля гэтага й ўплывы ў Белару- 
сі маем вылучна цывілізацыі эўра- 
пейскай, незалежна ад таго, ці яны 
ішлі да нас з захаду, ці праз Бі- 
зантыю. 


Я. Ліманоўскі уважае за хваль- 
шывы пагляд, што рэлігія ня іграе 
ніякой паважнейшай ролі ў культур- 
ным жыцьці народаў. Рэлігія была 
й ёсьць вельмі паважным і культур- 
вым, і палітычным фактарам, які Й 
быў ня раз у Беларусі выкарыстоў- 
ваны й Захадам, і Усходам. 


А. Адамовіч зьвярнуў увагу на 
тое, што пытаньне Захаду” ці ,,Ус- 
ходу” Беларусі яшчэ ў гачатку 
дваццатых гадоў гэтага стагодзьдзя 
было паднятае ў паэзіі Дубоўкаю. 
У Беларусі існуюць ня толькі бі- 
зантыйскія культурныя элемэнты, 
гле й не малыя расейскія ўплывы, 
як напр. у літаратуры, музыцы, хоць 


дзеля палітычных  мяркаваньняў 
звычайна ў нас пра гэта вельмі ма- 
ла й гаворыцца. 

В. Тумаш падчыркнуў, што трэба 
заўсёды дакладна разьдзяляць, ня 
блытаць два розныя поймы, дзьве 
розныя  культурна-цывілізагыйныя 
ЗьЬЯВЫ:  усходняэўрапейскую-бізан- 
тыйскую Й усходняэўрапейскую-ра- 
сейскую (якую некаторыя аўтары 
вазываюць культураю  эўразій- 
скаю”). Хоць Расея й сіляла куль- 
турныя элемэнты зь Бізантыі, аднак 
сама Бізантыя ня мае нічога суполь- 
нага з Расеяй, і тыя ці іншыя эле- 
мэнты бізантыйскай культуры ў Бе- 
ларусі абсалютна нічога нам не га- 
вораць пра нейкія , расейскія ўплы- 
Бы”. Бізантыйская-ж гпывілізацыя як 
адна з галоўных спадкаемніц антыч- 
най культуры грэцкай, нягледзячы 
нават на некаторыя ўсходнія ўплы- 
Бы, цывілізацыя наскрозь эўрапей- 
ская. Дзеля гэтага, паколькі ў вас- 
новах нашай культуры, апрача ра- 
дзімых (таксама эўрапейскіх кара- 
пёў), ляжаць толькі заходнія й бі- 
зантыйскія -- абодва эўрапейскія - 
элемэнты, дык і нашыя іцывіліза- 
цыйныя асновы” наскрозь эўрапей- 
скія, у вадрозьненьне ад расейска- 
эўразійскіх, у якіх ёсьць шмат эЭле- 
мэнту пазаэўрапейскага, азійскага. 

Рэлігія, асабліва ў даўнейшую па- 
ру, гэта ня толькі справа догмаў, 
але й фактар першараднай культур- 
на-гістарычнай вагі. Довадаў на гэ- 
та й нашая гісторыя дае шмат. Пры- 
хоч на нашыя землі хрысьціенства 
прыносіць нам пісьмо з багатаю, як 
на тую пару, царкоўнаю ды сьвец- 
каю літаратурай; разам хрысьціян- 
ства прыносіць нам бізантыйскую 
архітэктуру, малярства, музыку ды 
цэлы сьветагляд тагачаснага куль- 
турнага чалавека. Усе гэтыя бізан- 
тыйскія культурныя элемэнты, нось- 


бітам якіх была акурат праваслаў- 
ная царква, пераважалі ў нашай 
культуры стагодзьдзямі, у некато- 
рых галінах аж да канца ХЎ ст. До- 
вадам гэтага ёсьць хоць-бы той 
факт, што яшчэ ў ХУ ст. беларускіх 
маляроў, шго вырасьлі на трады- 
цыях бізантыйскіх, запрашалі ва ма- 
лярскую працу нават у суседнюю 
Польшчу. З ходам гісторыі бізан- 
тыйскія ўплывы аднак пазэлі ды 
стала ў нас слабеюць, а заходня- 
эўрапейскія ўзрастаюць аж да поў- 
най дамінацыі ад ХХІ ст., ад пары 
рэнэсансу. Ударамі па бізантыйскіх 
культурных уплывах у нас былі та- 
тарскі наезд 1240 г. ды захоп зем- 
ляў паўдзённа-усходняй Эўропы Й 
пазьней упадак Константыногаля ў 
1453 г. 

Культурная лучнасьць з Захадам 
Эўропы існуе ў нас таксама здаўна. 
У сярэднявеччы яна ішла галоўна 
праз гандлёвыя сувязі зь нямецкаю 
Ганзаю. Сьлед іх застаўся хаця-б у 
нашай гандлёвай ды рамесьніцкай 
тэрміналёгіі нямецкага пахолжань- 
ня. Ад ХІІ ст. уплывы ідуць і праз 
нямецкія ордэны крыжакоў ды ме- 
чаносаў (напр. замкавы готык). Ад 
Крэўскай-жа вуніі 1385 г. заходнім 
культурным уплывам шырокая бра- 
ма раскрываецца й праз польскія 
землі. Зь вялікім культурным узды- 
мам пары рэнэсансу на Захадзе ад 
пачатку ХХІ ст. заходнія ўплывы ў 
Беларусі асабліва хутка нарастаюць. 
У гэтым стагодзьдзі да нас прыхо- 
дзіць з захаду друк, рэнэсанс у ар- 
хітэктуры, майдэборскае права на- 
шых местаў, знаёмасьць з заходнім 
правам, якое прыводзіць да росквіту 
нашага заканадаўства (слаўныя ста- 
туты). Далейшаму азаходніваньню 
--- вэстэрнізацыі -- усяго беларус- 
кага жыцьця гэнай пары спрыяюць 
шырокі рэфармацыйны рух ды пазь- 

нейшая каталіцкая рэакцыя на яго 
(за якою прыходзіць на нашыя зем- 
лі барок у архітэктуры й малярстве»). 
Берасьцейская вунія раскрывае для 
працэсу азаходніваньня слой духа- 
венства ды шырэйшыя масы мяш- 
чанства й сялянства. У выніку заход- 
нія цывілізацыйныя элемэнты на 
землях Беларусі няраз цесна, не- 
разьдзельна сьпляліся з элемэнтамі 
бізантыйскімі (як і радзімымі) й да- 
лі цікавую сваеасаблівую сынтэзу, 
якую некаторыя гісторыкі мастацтва 
Й азначаюць як галоўную характэр- 
ную асаблівасьць беларускай куль- 
туры (Шчакаціхін). 

Дыскусія над пастаўленым прафэ- 
сарам Акіншэвічам пытаньнем пака- 
зала, што пагляды ў гэтай справе 
вельмі разьбежныя. Вельмі рознымі, 
няўзгодненымі ды неспрэцызаванымі 
аказаліся й такія поймы, Як , усХОоД- 
няэўрапейская культура”, як «сузт- 
насьць бізантыйскай цывілізацыі, як 
вага рэлігіі як культурна-цывіліза- 
цыйнага фактару. У дыскусіі мала 
краналася й пытаньне вялічыч!, важ- 
насьці й значэньня радзімых куль- 
турных элемэнтаў ды іх суадносіны 
да элемэнтаў ,заходніх” ці ,УсходД- 
ніх”. У выніку дыскусія толькі па- 
дышла да пастаўленага рэфэрэнтам 
пытаньня, але яго далёка ня выра- 
шыла. 


Вечар ламяці Міколы Равенскага. 
20 сакавіка Беларускі Інстытут ла- 
дзіў у Ню Ёрку вечар памяці выдат- 
нага кампазытара, рэгента й пэдаго- 
га, музыкаведа й этнографа, супра- 
поўніка й сябры Інстытуту Міколы 
Равенскага. На вечары былі адчыта- 
ныя рэфэраты А. Карповіча , Ра- 
венскі й пытаньне беларускага на- 
пыянальнага стылю ў музыцы” Й др. 


У. Сядуры ,Опэра ,Браніслава” М. 
Равенскага”. 

Слова для ўспамінаў аб кампа- 
зытары мелі: інж. М. Абрамчык аб 
апошніх гадох жыцьця й творчасьці 
Равенскага ў Лювэне. Др. А. Орса 
аб дзейнасьці Равенскага ў Нава- 
градку перад першай «сусьветнай 
вайной і пазьней на эміграцыі, як 
настаўніка беларускай гімназіі ў Ня- 
меччыне. Б. Вержбаловіч гаварыла аб 
гадох працы кампазытара ў Менску 
й на эміграцыі. А. Адамовіч правёў 
яскравую паралель паміж асобамі Й 
рэгенцкаю працаю Равенскага й Тэ- 
раўскага ды падаў дакладнейшыя 
весткі пра генэзу паўстаньня опэры 
Браніслава” Равенскага на лібрэт- 
та Ул. Дубоўкі. 

Прафэсар Беларускай Консэрвгто- 
рыі спадарыня Э. Зубковіч выканала 
на фартап'яне творы Равенскага , Вя- 
лікая Сюіта” й п'есу ,Выгнаньне”. 
Опэрная сьпявачка Б, Вержбаловіч 


прапяяла народную песьню ., Чала-: 

век жонку б'е” ў гарманізацыі М. 
Равенскага. Як прыклады гармані- 
зацыі народных песьняў і арыгіналь- 
вых кампазыцяў Равенскага было 
адыграных зь плітак б песьняў у вы- 
кананьні хору М. Равенскага ў Лю- 
вэне. 


Украінскі навуковы зьезд з пры- 
чыны 80-годзьдзя Ўкраінскай Ака- 
дэміі Навук і 35-годзьдзя Навукова- 
га Таварыства ім. Т. Шэўчэнкі, ад- 
быўся ў канцы сьнежня 1953 г. На 
гэтым зьездзе з рэфэратам , Казац- 
тва ў Беларусі ў сярэдзіне ХХІІ ст.” 
выступіў сябра БІНІМ праф. Л. 
Акіншэвіч. У дыскусіях падчас пра- 
цаў зьезду зь беларускага боку бра- 
лі ўдзел яшчэ др. У. Сядура, А. Ада- 
мовіч і др. Я. Станкевіч. 





ра ааарчанм 





ЛІТАРАТУРНЫ НОНКУРС . 


ЛІТАРАТУРНАЯ СЭКЦЫЯ БЕЛАРУСКАГА ІНСТЫТУТУ 


НАВУКІ Й МАСТАЦТВА 


абвяшчае 


КОННУРС НА БЕЛАРУСНАЕ АПАВЯДАНЬНЕ 


Дасланыя апавяданьні будуць разгледжаныя адмысловаю 


камісіяй і за найлепшыя творы прызначаныя гэткія ўзнага- 





роды: 
й І. -- 50 ДАЛЯРАЎ 
2. -- 30 ДАЛЯРАЎ 
З. 20 ДАЛЯРАЎ 
Умовы Конкурсу 
1. Прынятыя будуць толькі апавяданьні яшчэ нідзе недрука- 
ваныя. й 
2. Пажадана, каб апавяданьне было перапісанае машынкаю на 
аднэй бачыне праз радок. 
З. Літаратурная Сэкцыя БІНіМ засьцерагае сабе вылучнае пра- 
ва першадруку ўзнагароджаных апавяданьняў. 
4. Апавяданьні маюць быць падпісаныя ўмоўным імям (псэў- 
донімам) і перасланыя на адрыс паэты Р. Крушыны: 
Мт. С. Казак, 191 Непгу Эі., 
Меў, “от 2, М. У., Ю.Э.А. 
Разам з творам, у заклееным канвэрце, падпісаным тым-жа 
ўмоўным імям, трэба пераслаць запраўдныя імя, прозьвіш- 
ча й адрыс аўтара. Адзін аўтар можа прыслаць і колькі апа- 
вяданьняў. 
Э. Апошні тэрмін прысланьня рукапісаў (прадоўжаны) -- 


1 ліпеня 1954 г. 


ЛІТАРАТУРНАЯ. СЭКЦЫЯ БІНіМ 





ВЫДАНЬНІ БЕЛАРУСНАГА ІНСТЫТУТУ 
2. НАВУКІ й МАСТАЦТВА 


ЗАПІСЫ. Гадавік за 1952 г. (дзьве кніжкі) ........................................ з. Ў 200 

ЗАПІСЫ. Гадавік за 1953 г. (дзьве кніжкі) .................................. 5 2.00 

Мікола Куліковіч: Беларуская музыка. Кароткі нарыс гісторыі бела- 
рускага музычнага мастацтва. Ню Ёрк 1953 г. ............................ 5 1.00 


ВЫДАНЬНІ БЕЛАРУСКАЙ БІБЛІЯГРАФІЧНАЙ СЛУЖБЫ 


М. Панькоў: Паказьнік беларускіх выданьняў на чужыне за 1945-50 
г. г. Беларуская Бібліяграфічная Служба. Ню Ёрк 195? г. ....... 5 0.50 


ВЫДАНЬНІ АБ'ЯДНАНЬНЯ БЕЛАРУСКІХ ЛЕКАРОЎ НА ЧУЖЫНЕ 
Мэдычная думка. Часапіс Аб'яднаньня Беларускіх Лекароў на Чу- 


жыне. М? І (1946), Ле 2 (1949), Ле 3 (1950) ....................................... 5 2.00 
Доктар Францішак Скарына. Гравюра ХУІ ст. Паштоўка выдгньня 

Аб'яднаньня Беларускіх Лекароў на Чужыне  .................................... 5 0.05 

25 штук ........ Ў 1.00 


ПРАЦЫ Й ТВОРЫ СЯБРОЎ БЕЛАРУСКАГА ІНСТЫТУТУ 


П. Каваль: Беларусь у датах, ліках і фактах. Выданьне другое, па- 
праўленае й дапоўненае. Парыж 1953 г. .......................... а 5 1.50 
Рыгор Крушына: Лебедзь чорная. Паэзія ............................................. ў 0.50 
А. Гарыгляд: Воды Беларусі. Гаспадарчы нарыс магчымасьцяў асва- 
еньня водных багацьцяў Беларусі. Рукапіснае выданьне. 1953 г. 


178 бач. ................................................нннннннннн 5 1.00 
А. Гарыгляд: Сялянства й земляробства Беларусі, Рукапіснае вы- 
даньне. 1953 г. 93 бач. ........... аа аа 5 1.00 
ІНШЫЯ ВЫДАНЬНІ 
Бр. Тарашкевіч: Правапіс ....................................................................... Ў 0.50 
Музыка й чэрці: Беларуская народная казка. ....................................... ў 0.30 


Макзіт Вайаапоуіё: 'еіззгиЙепізсье НеітаІ угік. Газ 


ГецізсЬе ўБегітаееп уоп Ёцееп РтеіЙегеп уоп ЕпееіЬагі 5 0.20 


Усе гэтыя кніжкі можна выпісваць праз сакратара Беларускага інсты- 
туту Навукі й Мастацтва на адрыс: 


Міз. М. КазЬе!. 385 АІаБата Ауе. 
ВтосКІуа 7, КМ. “У., О.5.А. 


ПЕРАСЫЛКА БЯЗПЛАТНА 


а аа аа 





